

—  
திருச்சிற்றம்பலம்

கைவ சித்தாந்த  
சந்தானு சாரியர் சரித்திரம்  
அவர்களது அருள்நால்களும்  
கைவசித்தாந்த விளக்கமும்



சென்னை  
சட்ட கலாசாலைப் பேராசிரியர்  
திருவாளர் கா. சுப்பிரமணிய பிள்ளை  
எம். ஏ., எம். எல்., அட்வகேட்

அவாகள் எழுதியது



திருநெல்வேலி தென்னிந்திய  
கைவ சித்தாந்த நூற்பதிப்புக் கழகம் விமிடெட்  
திருநெல்வேலி & சென்னை  
குரோதனங்கு கார்த்திகைம்

Published by  
*South India Saiva Siddhanta Works*  
*Publishing Society, Ltd. Tinnevelly*  
:: *Tinnevelly Madras.* ::  
*December, 1925.*

[Copy-right]

Printed by C. Munisawmy Madaliar & Sons, Madras.

— | —

திருச்சிற்றம்பலம்

சைவசித்தாந்த சந்தானசாரியர்களும்  
அவர்களது அருள் நூல்களும்

---

முழுமுதற் கடவுள் சிற்றுயிர்களுக்கு அருள் செய்யும்  
முறை பலவாக இருப்பினும் அவற்றுள் இருமுறைகள்  
தெளிவாக விளங்குகின்றன. அவர், ஒவ்வொரு மக்கட் பிரிவி  
னர்க்கும் அவரவர் தகுதிக்கு ஏற்ப வெவ்வேறு வடிவங்கள்  
வாயிலாக அருள் செய்திருக்கின்ற முறைமை பல சமய  
வரலாற்றினாலும் நன்கு அறியலாகும். கிறிஸ்துமதம்,  
மகமதிய மதம் முதலிய கடவுள் உண்டென்று கூறும் ஒவ்வொரு  
சமயத்திலும் அவ்வச்சமயப் பெரியார் வாயிலாகவே  
சமய அறிவு புகட்டப்பட்டதாக அறிகிறோம். அத்தகைய  
சமயங்களில் கடவுளையும் அவரது திருவருளையும் தொழுது  
போற்று மரபும் காணப்படுகின்றது. ஆதவினாலன்றோ,

“ வேறுவே றருவும் வேறுவே நியற்கையு  
நூறுநூ ரூயிர மியல்பின தாகி  
ஏறுடை யீசனிப் புவனியை யும்யக்  
கூறுடை மங்கையுந் தானும்வந் தருளி ”

என்று மணிவாசகப் பேருமான் கீர்த்தித் திருவகவலில்  
திருவாய் மலர்ந்தருளியதூடு மென்க. அங்கும் அருள்  
செய்த முறைகள் பலவும் இரண்டு வகையின் வைத்து

ஆராய்ச்சி செய்தல்கூடும். அவ்வகைகள் அன்பு வழியும் அறிவு வழியும் ஆகும். சிறந்த அன்பு நெறியிற் பயின்ற பண்டை நற்றவத்தினர்க்கு இறைவன் தானே வெளிப்பட்டு ஞானம் நல்கி வீட்டின்பத்தை அருளுவன். சைவசித்தாந்த சமயத்தில் திருஞான சம்பந்த மூர்த்தி நாயனார், திருநாவுக்கரசு நாயனார், சுந்தரமூர்த்தி நாயனார் என்னும் பெரி யோர்க்கும் ஏனை அறுபத்துமூன்று நாயன்மார்க்கும் அருள்செய்த முறையால் அஃது இனிது விளங்கும்.

“பண்டைநற் றவத்தாற் ரேண்றிப் பரமனைப் பத்திபண் னுங் தொண்டரைத் தானே தூய கதியினிற் ரெகுப்பன்”

என்ற சிவஞானசித்தித் திருவாக்குங் காண்க. அங்ஙனம் அன்பு வழியிற் செல்வதன்முன் அறிவினாலே கடவுள், உயிர், உலகம் என்பவற்றின் இயல்பையும் தொடர்பையும் பற்றிய உண்மையை யுணரவேண்டுமென்ற விருப்பமுடைய உயிர்களின் பொருட்டு அவ்வண்மை ஞானத்தைக் கடவுள் தக்க தவத்தினர்க்கு முதற்கண் உணர்த்தி அவர்கள் பரம் பரை வாயிலாக ஏனை உயிர்கள் அதனை யுணர்ந்து உய்யு மாறு கருணை செய்யுமுறை அறிவு வழிப் பாலதாகும். இந்த அறிவுமுறையைச் சிவபெருமான் முதன் முதல் நான்கு முனிவர்க்கு ஓர் ஆலங்கூற் கீழ்க்காட்டி யருளியதாகத் திருமுறைகள் முழங்குகின்றன. அஃது

“ ஓரானீழு லொண்கழு விரண்டு முப்பொழு  
தேத்திய நால்வர்க் கொளிநெறி காட்டினை”

என்ற ஞானசம்பந்தப் பேருமான் திருவேழு கூற்றிருக்கைத் திருவாக்கினால் இனிது விளங்கும். அங்ஙான்கு முனி

வர் உலகத்திற்கு வெளிப்படுத்திய நெறி திருநேறி யென்றும் மறைவழி யென்றும் போதுநேறி யென்றும் கூறப்படும். அஃது அறம், போருள், இன்பம், வீடேன் னும் நான் கிணையுங் தருவது. அந்நெறிக்குரிய கருத்துக்கள் பலவும் பிற காலத்தில் தமிழிலே சித்தர் நால்களுள் வரையப்பட்டன.

இனி வீட்டின்பத்தையே விழைந்து அதற்குரிய நெறி யை அறிய விரும்பிய ஜின்து பெரியோர்க்குத் தென்றமிழ் நாட்டிற் றிகழ்ந்தோங்கிய பெருமணிமலை யென்னும் மகேங் திரத்தில் சிவபெருமான் அந்நெறியை உணர்த்தினதாகத் திருவாசகம் கூறுகின்றது.

“ மன்னு மாமலை மகேந்திர மதனிற்  
சொன்ன வாகமாந் தோற்றுவித் தருளியும் ”

“ மற்றவை தம்மை மகேந்தி ரத்திருந்து  
உற்றவைம் முகங்க வாற்பணித் தருளியும்.”

(கீர்த்தித் திருவகவல்.)

என்றமையால் அது விளங்கும். (இதைப்பற்றிய விரிந்த ஆராய்ச்சிக் குறிப்பு நமது கழுகப் பதிப்பாகிய தோல் காப்பிய எழுத்தத்திகாரம் - நச்சினர்க்கினியம் - முகவுரையில் விரிவாகக் கூறப்பட்டிருக்கின்றது.) அவ்வைம் முனிவரது மரபில் வந்தோரே பண்டைத் தமிழ் நாட்டில் பார்ப்பார் என்ற பெயர்பெற்றுச் சிறந்தனர். அம்மரபிரர்க்கு இக் காலத்து ஆதிசைவர் என்ற பெயர் அமைக்கப்பட்டுள்ளது. அவர்களது நெறியே ஆகம நேறியாகும். அவ் ஆதிசைவ மரபில் தோன்றிய மாணிக்கவாசகப் பெருமானுக்குத் திருப்

பெருந்துறையில் சிவபெருமான் ஞானேபதேசஞ் செய்த முறையும் ஆகம முறையே யாகும். அவ்வாறே திருக் கைலாய மலையின்கண் சிவபெருமான் திருநந்தி தேவர்க்கு அறிவு நெறியினை அருளிச்செய்து அவர் வாயிலாக என்ம ருக்கு வெவ்வேறு காலத்தில் ஞானத்தை நல்கி யருளினார். அவ்வெண்ம ராவார்: சனகர், சனற்குமாரர், சனந்தனர், சனதனர், சிவயோகமாழனி, பதஞ்சலி, வியாக்கிர பாதர், திருமூலர். அது,

நந்தி யருள்பெற்ற நாதரை நாடிடி  
நந்திக ஞீல்வர் சிவயோக மாழனி  
மன்று தொழுத பதஞ்சலி வியாக்கிர  
ரென்றிவ ரென்னே டெண்மரு மாமே

என்ற திருமூலர் திருவாக்கானும் உணரப்படும். இவருள் சனற்குமார மகா முனிவரே மெய்கண்ட சந்தானத்திற்குத் தலைவர். இவரையே சமயப் பொதுக் கழகத்தார் (Theosophical Society) தங்கள் பெரியோர் உட்கழகத் (Esoteric Society) திற்குத் தலைவராகக் கொள்ளுகின்றார்கள். வெள்ளி மலையில் அவரும் அவரைச் சார்ந்தாரு மிருப்ப தாக நமது புராணங்கள் கூற வெள்ளி மண்டலத்தில் அன் னேர்கள் இருப்பதாக அக்கழகத்தார் கூறுகின்றார்கள். இவர் வாயிலாக விஞ்ஞான தேவர் சந்தானம் மெய்கண்ட தேவர் சந்தானம் என்ற இரண்டு பரம்பரை முதற்கண் ஏற்பட்டுப் பின் பலவாயினவென்று அறிகின்றோம். அப் படியே திருமூலர் முதலிய பிற எழுவர் வாயிலாகவும் பல பரம்பரைகள் உலகத்தில் சைவசித்தாந்த ஞானத்தை வெவ்

வேறு காலங்களில் பரவச் செய்தன. அவற்றின் விவரம் கீழ்க்குறித்த அட்டவணையிற் காணக.

திருமூலதேவராற் பிரமதேவர், இந்திர தேவர், விஷ்ணு தேவர், உருத்திர தேவர், கந்துரு மகா விருட்சன், காலாக்கினி யுருத்திரர், கஞ்சனார் மலையமான் என எழுவர் சந்தான மேற்பட்டன.

வியாக்கிரபாத் முனிவரால் சத்தியோஜாத தேவர் சந்தானம் ஏற்பட்டது.

பதஞ்சலி முனிவரால் நிறைந்த நாயனார் சந்தானம் ஏற்பட்டது.

சிவயோக முனிவரால் வாமதேவர் சந்தானம் ஏற்பட்டது.

சனுதனராற் பிரமதேவர் சந்தானமும், சிங்கநாத தேவர் சந்தானமும் என இரண்டு ஏற்பட்டன.

சனந்தனராற் சிவமண்ணிய தேவர் சந்தானம், பரமதேவர் சந்தானம், சிவானந்தபோதர் சந்தானம் என மூன்று ஏற்பட்டன.

சனற்குமாரரால் விஞ்ஞான தேவர் சந்தானம் மெய்கண்ட தேவர் சந்தானம் என இரண்டு ஏற்பட்டன.

சனகராற் சம்பு சந்தானம், மலையமான் சந்தானம் என இரண்டு ஏற்பட்டன.

ஏறக்குறைய எட்டு நூற்றுண்டுகட்குமுன் இத்தமிழ் நாட்டிலே தோன்றி நிலைபெற்ற மெய்கண்டதேவர் சந்தானமே நமது ஆராய்ச்சிக்கு உரியதாகும். உலகந் தோன்றிய

காலங்தொட்டுப் பலபல காலங்களில் பலபல சந்தானங்கள் சித்தாந்தஞானத்தை உலகிற்கு விளக்கிய போதினும் அதன் ஒளி பல காரணங்களால் சில நூற்றுண்டுகட்கு முன்னே நமது நாட்டிற் குன்றுவ தாயிற்று. புத்தசமயம் மிகுந்த காலத்தே பூஞ்சீவாசகப் பேருமான் தோன்றி யருளி தமது அருள்நூலாலும் அருள் வாழ்க்கையாலும் சித்தாந்தஞானத் தைத் தமிழ்நாட்டிலே நிலைநாட்டினர். தேவார முதல்வர்கள் அன்பு நேறியில் நின்று தமது திருவருட் பாடல்களினாலே சித்தாந்த சமயத்தை நிலைநாட்டிச் சமண சமயத்தால் வந்த இடர்களை நீக்கியருளினார்கள். அவர்க்கு முன்னே பின்னே திருமூலமா முனிவரும் பதஞ்சலி முனிவரது பரம்பரையில் நிறைந்த நாயனார் சந்தானத்தில் வந்த ஞானமிர்த நூலாகியிய ராகிய வார்ச முனிவரும் சைவசித்தாந்த உண்மைகளை உலகிற்கு வெளிப்படுத்த இயற்றிய நூல்கள் இன்றும் உள்ளன.

ஒன்பதாவது நூற்றுண்டிற்குப் பின்னே, வேத வியாச ரியற்றிய பிரம சூத்திரத்திற்குச் செய்யப்பட்ட நால்வகைப் பேருரைகளாகிய நீலகண்ட பாடியம், சங்கர பாடியம், இராமாநுஜ பாடியம், மாத்துவ பாடியம் என்னும் மாறுபட்ட விரிநூல்கள் தமிழ்நாட்டிலே பரவி சமயக் கொள்கைகளைப் பற்றிப் பெருங் சூழப்பத்தைக் கிளப்பின மையால் சைவ நன்மக்கள் திருமறைகள் முதலிய சித்தாந்த ஞால்களின் உண்மைப் பொரு ஞானராது அலமந்தனர். ஆதி மறைக் கருத்துக்களைச் சிறுபான்மை யுள்ளடக்கிய வடமொழி உபநிடதங்களுட் போந்த அத்துவித மென் னும் சொல்லிற்குப் பொருள் இன்னதென்று தெரியாமல்

அறிவுஞால் கற்போர் பலரும் மயங்கித் தியங்கினர். அம்மயக் கங் தீர்த்தற் பொருட்டும் திருமுறைப் பெருமையை உலகில் நாட்டற் பொருட்டும் சிவபெருமானது திருவருளினால் மெய்கண்ட சுந்தானம் இத்தமிழ் நாட்டில் ஏற்பட்டதாகத் தெரிகின்றோம்.

‘நல்வியாத முனியுரைசெய் சூத்திரத்தின்  
பாடியமோர் நான்குங் கொண்ட

சொல்வாய்மை பொருள் வாய்மை தெளிதலுற்ற  
தோராது சோக முற்றே

ரெல்லாரு மத்துவித சுத்தநிலை  
யினிதெய்திச் சோக மேயப்

பொல்லாத சமயிகளு மதிசயிப்பப்  
புவனிமிசைப் போத மேற்’

என்று ஸ்ரீமெய்கண்டார் பிறப்பிற்குக் காரணங் கூறும் சந்தானுசாரிய புராணசங்கிரகத் திருப்பாட்டால் அது இனிது விளங்கும். மெய்கண்டதேவ நாயனுரால் சித்தாந்த ஞான பரம்பரை இந்திலவுகிலே பிறசந்தானங்கள் மறைவெய் தியபின் நிலைநாட்டப்பட்டது. அப்பரம்பரையி னுள்ளோர் மெய்கண்ட சந்தானத்தைச் சேர்ந்தவர்கள் என்று அழைக்கப்படுகின்றார்கள்.

மெய்கண்ட சிவாசாரியர் புராணம் பதினெண்ண்புராணத் துள் பவிடிய புராணத்துள் கூறப்பட்டதாகச் சந்தானுசாரியர் புராண சங்கிரகம் என்னும் நூலியற்றிய சவாமிநாத தேசிகரவர்கள் தெரித்துள்ளார்.

“பம்பிட நவில் புராணம் பதினெட்டுள் பவிடியத்தி  
லெம்பெரு மக்கள் காதை யினையன திகழுமன்றே.”

## அ சைவ சித்தாந்த சந்தானுசாரியர்களும்

பவிடியத்துள் அவர் வரலாறு கேட்கப்படுவதற்குக் காரணமில்லை. மெய்கண்ட தேவர் காலம் ஏறக்குறைய 800-ஆண்டுக்கட்கு முன்னரென்று ஊகிக்க இடமுண்டு. ஸ்ரீ உமாபதி சிவாசாரியர் தமது சங்கற்பநிராகரணத்துள் அந்தால் இயற்றப்பட்ட காலம் “ஏழஞ்சு இருநூற்றுத்த வாயிரம், வாழுநற்சகனம் மருவா நிற்ப” என்ற விடத்துச் சாலிவாகன சகாப்தம் 1235-வது ஆண்டெனக் குறித்துள்ளாராகவின் அவர் காலத்திற்குச் சுமார் இரண்டல்லது மூன்று தலை முறைக்குமுன் ஸ்ரீ மெய்கண்ட தேவர் ஞானவொளி பரப்பத் தொடங்கினர் என்பது தெளிவாம். ஆயின் அவர் காலத்திற்குப் பின் பவிடிய புராணத்துள் அவர் வரலாறு கேட்கப்படக்கூடியது அவர் காலத்திற்கு முன்னேயே பவிடியம் அவரது வரலாற்றேடு தோன்றியிருக்குமென்று கோடல் சரித்திரவாராய்ச்சிக்குப் பொருத்தமானதல்ல. எதிர்காலத்துச் செய்திகளை முற்கூறல் சோதிட நாலுக்கே பெரிதும் பொருத்தமாம். பலிடியபுராணம் சோதிட நாலுமல்ல. பாரத முதலிய சில நூல்களுள் கால வியல்பு முதலியவற்றைக் கூறியிருத்தல் காலத்தின் பொதுவியல்பு கூறிய தாகுமேயன்றி வருங்கால மக்கள் சரித்திரங்களை விதக் கோதிய தாகாது. தமிழ்ப் பெரியோரது சாத்திரங்கட்கு வடநூன் மூலம் வேண்டுமென்ற தப்புக் கொள்கை சில நூற்றுண்டுகளாக நம்மவர் மனதில் புகுந்து நிற்பதே இங்குனம் மெய்கண்ட தேவர் முதலிய சந்தான குரவர் சரித்திரத்திற்கு வடநூல் மேற்கோள் கூறியதற்குக் காரணமாகும். இவ்வாறே உண்மையில் வடநூல் மேற்கோளில்லாத தலமான்மியங்களுக்கு வடநூல் மேற்கோள் கூறும் பொய்

நெறியும் நமது நாட்டில் நிலவுதலாயிற்று. இங்னனம் தமி  
ழையும் தமிழ்ப் பெரியோரையும் வடநாலுக்கும் வடநா  
லாசிரியர்க்கும் தாழ்ந்த நிலையில் வைத்துப் பேசும் பொய்  
வழக்கத்தைத் தமிழ்ப் பற்றுடையார் கைவிடுதல் வேண்டும்.  
உண்மையாக வடநாலிலுள்ளவற்றைத் தமிழில் மொழி  
பெயர்ப்பதானால் அம்மொழி பெயர்ப்புக்கு வடநால் மேற்  
கோள் கூறுதலைப்பற்றி ஒருவருங் குறைக்காரர். வடநால்  
களிலில்லாததைத் தமிழினின்றும் அதனால் மொழி  
பெயர்த்து அவ்வடநால் மொழிபெயர்ப்பையே தமிழ்மூலத்  
திற்கு மூலம் என்று கூறுதலே அறிவுடையாரால் கடியப்  
படத்தக்கது. தில்லையம்பலவ ரடியெடுத்துக் கொடுக்கத்  
திருத்தோண்டத் தோகையையும் நம்பியாண்டார் நம்பி திரு  
வந்தாதியையுங் கருவியாகக் கொண்டு சேக்கிழார் சவாமிக  
ளருளிச் செய்த பேரிய புராணம் முதனுலாக விருப்பவும்  
அதன் மொழிபெயர்ப்பாகிய உபமன்னிய பத்த விலாசம்  
அதற்கு முதனுலென்று கூறும் பொய்யுறையும், அவ்வாறே  
சிவரகசிய மென்னும் வடமொழி நூலான் அறுபத்துமூன்று  
நாயன்மார் சரித்திறங்களைச் சிவபெருமான் உமையம்மை  
யார்க்குத்தெரிவித்ததாகப் புகுத்திக் கூறுங்கட்டுமொழியும்  
உண்மைக்கும் சேக்கிழார் சவாமிகள் பெருமைக்கும் நேர்  
பகையாம். ஸ்ரீமத் உமாபதி சிவாசாரியரவர்கள் சிவப்பிரகாச  
அவை யடக்கத்துள் “தொன்மையவா மெனும் எவையும்  
நன்றாகா இன்று தோன்றிய நூலெனு மெவையுங் தீதாகா”  
என்று திருவாய் மலர்ந்தருளியதை நம்மவர்கள் கடைப்  
பிடிக்கவேண்டும். அங்ஙனம் கடைப்பிடித்துத் தமிழுக்கு  
உண்மையிலாள் பெருமையைக் காவாவிடின் திருவள்ளு

வர் குறள் முதலியனவும் வடநாவின் திரிபெண்ணும் பொய்க் கொள்கையானது தமிழ் நாட்டில் நிலைபெற்றுவிடும். அதற் கிப்பொழுதே பலர் கங்கணங் கட்டிக்கொண்டு திரிகின்றனர். ஒளவையாரது ஆத்திகுடிக்கும் கோண்றைவேந்தனுக்கும் திருவள்ளுவரில் ஒருபகுதிக்கும் ஆரியத்தில் (வடமொழிலில்) மொழிபெயர்ப்புகள் ஏற்பட்டு விட்டன. இப்பொழுது அவை மொழி பெயர்ப்பு நூலென்றே கூறப்படுகின்றன. இன்னுஞ் சிலகாலங் தமிழ் மக்கள் தூங்குவார்களன்றால் அம் மொழிபெயர்ப்பு நூல்கள் தமிழ் மூல நூல்களுக்கு மூல நூலாதலுங் கூடும். இது நிற்க.

சைவசித்தாந்த சந்தானகுரவர் வரலாறு புராண வடிவமாகத் திருவாளுர் சுவாமிநாத தேசிகரவர்களால் இயற்றப்பட்டதென்று மேற்கூறினும். அவர் காலம் தெளிவாகவிளங்கவில்லை. சந்தான குரவரைப்பற்றித் தருமபுர ஆதினத்தைச்சார்ந்த சண்முக சுவாமிகள் என்பவர் சந்தானதேசிகர் போற்றிக் கலிவேண்பா வென்னும் நூல் செய்துள்ளார். சந்தானகுரவர் நான்மணி மாலை யென்ற நூல் காலஞ்சென்ற திருமயிலை வித்துவான் சண்முகம் பிள்ளையால் பாடப்பட்டது. சந்தானகுரவர் தோத்திரம் பல புராணங்களுள்ளும் காணப்படுகின்றது. முதற்கண் மேய்கண்ட தேவர் சரித்திரமாராயற் பாலது.

மெய்கண்டதேவர் புராணம்

தொண்டை நாட்டிற்குஞ் சோழ நாட்டிற்கும் நடுவேயுள்ளதாய்த் திருநாவுக்கரசு நாயனாருஞ் சந்தரமூர்த்தி நாயனாருஞ் தோன்றியிலங்கிய திருமுனைப்பாடி என்னும்

நடுநாட்டிலே திருப்பேண்ணைகடம் என்னுமிலே சைவ வேளாள குலத்திலே அச்சுத களப்பாளர் என்னும் குல திலகருக்குத் தவப்புதல்வராக ஸ்ரீ மேய்கண்ட தேவர் தோன்றி யருளினர். பண்டைத் தமிழரது செங்கெநறிக் கொள்கையாகிய சித்தாந்த ஞானத்தை உலகில் நிலைநாட்டுவான் வந்த அருட்பேராசிரியர் பண்டைத்தமிழ் மக்களாது சிறந்த நாகரிகத்தைப் பழுதுபடாவண்ணம் போற்றிவரும் சைவ வேளாளர் மரபிலே உதித்தல் மிகவும் பொருத்த முடையதே. அவர் தவங்கிடங்கு பெற்ற தனிப்புதல்வ ரென் பது யாங்கனமெனின், கூறுதும்.

நாயனரது தந்தை அச்சுத களப்பாளர்க்குப் பன்னு எாகப் பிள்ளைப் பேறில்லாக் குறை யேற்பட்டிருந்ததால் தமது குலகுருவாகிய திருத்துறையூர் அருணங்தி சிவாசாரி யாரிடம் சென்று அக்குறை நீங்குதற் பொருட்டுச் செய் வது யாதென அவர் வினாவினர். அப்போது ஆசிரியர் திருமுறையைப் பூசித்துக் கயிறு சாத்திப் பார்த்தனர்.

“ பேயடையா பிரிவெய்தும் பிள்ளையினே டுள்ளாகினை வாயினவே வரம்பெறுவ ரையுறவேண் டாவொன்றும் வேயன்தோ ஞுமைபங்கன் வெண்காட்டு முக்குளாநீர் தோய்வினையா ரவர்தம்மைத் தோயாவாங் தீவினையே ”

என்னுந் திருப்பாட்டு அகப்பட்டது. அச்செய்யுளுள் திருவெண் காட்டிலுள்ள முக்குள நீரில் நீராடுபவர்க்குப் பிள்ளையினேடு எண்ணிய யாவும் கைவருமென்று அறுதி யிட்டுக் கூறியிருத்தலின், ஆசிரியர், அச்சுத களப்பாளரைத் திருவெண்காட்டிற்குச் சென்று முக்குளாநீரில் முழுகி

அங் கெழுந்தருளியிருக்கும் பெருமானையும் அம்மையையும் வழிபட்டு வரும்படிக் கட்டளையிட்டார். அக்கட்டளையைச் சென்னி மேற்கொண்டு அச்சுத களப்பாளர் தமது மனைவியாரோடும் திருவெவண் காட்டிற்குச் சென்று ஆசிரியர் விதித்தபடி யொழுகி அறங்கள் பலவுஞ் செய்து வந்தனர். அங்ஙனம் ஓராண்டு அவர் வதியுங் காலத்து ஒரு நாள் அவருக்குக் கணவில் சிவபெருமான் ரேண்றி ‘அன்ப, இப்பிறவியில் மகப்பேறெற்றும் பான்மை நினக்கு இல்லை’ என்றுறைத்தனர். அதுகேட்ட அச்சுத களப்பாளர் ‘ஞான சம்பந்தப் பெருமானது திருவருட்பாடலை நம்பி ஈண்டுத் தவங் கிடந்ததின் பெரும்பயனாக இம்மையிலேயே நற்புதல்வளை நீவிர் அடியேற் கருஞ்சுல் வேண்டும்’ என்று விண்ணப்பஞ்செய்து பன்முறை பணிந்தனர். அப்போது அம்மையப்பராகிய சிவபெருமான் கருணை கூர்ந்து ‘ஞானசம்பந்தன் நம்மைத் துதித்த பாட்டின்கண் உறுதி வைத்து எம்மை வழிபட்டமையால் அன்னவன் போன்ற மகவினை நீவிரும் பெற்று வாழ்திர்’ என்று திருவாய் மலர்ந்தருளினர். அதனைக்கேட்ட அச்சுத களப்பாளர் அளவில்லாத மகிழ்ச்சி யடைந்து நனவெய்தியபின் முன்போலவே சிவபெருமானை வழிபட்டு அறநெறியில் ஒடுகுவராயினர்.

கணவிற் கண்டதெல்லாம் பொய்யென்று ஒதுக்கி விடுதல் தவறு. கணவென்பது நுண்ணுடம்பின் நுகர்ச்சியாக வள்ளது. நமது கண்ணிற்குப் புலனுக நின்ற வடம்பே தூல வடம்பென்று கூறப்படும். அவ்வடம்பு கொண்டு நனவிலே உயிர் போதல் வருதல் முதலியன செய்யும். தூங்

கும்போது கட்டுலனாகாத நண்ணுடம்பு பலவித நுகர்ச்சி களை யடைதல் கூடும். அருந்தவத்தினரது கட்டுலனுக்கு அருள் செய்யுங் கடவுள் அவரது நண்ணுடம்பிற்கு மாத் திரையே புலனுகும் வண்ணம் தோன்றுதலு மியல்பே. தமது நண்ணுடம்பைப் பருவுடம்பினின்றும் வேறு பிரிக்கு மாற்றலுடைய யோகிகள்கூட ஏனையோரது நண்ணுடம்பிற்குப் புலனுகும் வன்மை யுடையாரென்பது இவ்வாராய்ச்சியில் (Psychic Research) வல்ல மேலொட்டுப் பண்டிதர் சிலரும் ஒப்புக் கொள்ளக் கூடியதே. நனவிற்கண்டது கனவில் உருவெளித் தோற்றம்போல் புலனுவது இதனின் வேறாகும். கடவுளும் யோகிகளும் கனவில் தோன்றும் முறை வேறு. பின்னது பிற்பயன் விளைப்பது, முன்னது கைகண்ட பயனென்றும் விளைப்பதில்லை. கனவில் தோன்றிய பெருமக்கள் தாம் அங்ஙனங் தோன்றியதை நனவில் உரைத்தல் கூடுமாதவின் அன்னவர் தோற்றத்தைக் கனவின் பொய்த் தோற்றத்தோடு பிறழக்கொள்ளுதல் தவறாகும். இதன் நுட்பங்கள் இவன் விரிக்கிற பெருகும். இது நிற்க, வரலாற்றின் தொடர்ச்சியை நோக்குவோமாக.

பின்னார், அச்சுத களப்பாளரது மனைவியார் வயிறு வாய்த்ததறிந்து பத்துத் திங்களிலும் செய்யற் பாலனவாகிய சடங்குகளைத்தையும் அவர் உவகையோடு செய்து முடித்தனர். சைவசித்தாந்த இளஞ்செஞ்சாயிருகிய மேய்கண்ட தேவர் நல்வேலையிலே நிலவுலக முய்ய உதித்தருளினார்.

**கச சைவ சித்தாந்த சந்தானுசாரியர்களும்**

பண்டைமறை வண்டரற்றப் பசுந்தேன் ஞானம்

பரிந்தொழுகச் சிவகந்தம் பரங்து நாறக்  
கண்டவிரு தயகமல முகைக ளெல்லாங்

கண்டிறப்பக் காசினிமேல் வந்தவருட் சதிரோன்  
விண்டமலர்ப் பொழில்புடைசூழ் வெண்ணெய் மேவு  
மேய்கண்ட தேவன்மிகு சைவ நாதன்  
புண்டரிக மலர்தாழச் சிரத்தே வாழும்  
பொற்பாத மெப்போதும் போற்றல் செய்வாம்.

(சிவஞானசித்தியார்-பரபக்கம்)

அக்காலத்துச் செய்யவேண்டிய சடங்குகளையு முடித்துத்  
திருவெண்காட்டப்பரிடம் விடைபெற்று, சற்றத்தார் புடை  
சூழப் பிள்ளையோடும் மனைவியோடும் அச்சுத களப்பாளர்  
திருப்பெண்ணைகடஞ் சென்று தமது மாளிகையில் வதிந்த  
னர். அவ்லூராரெல்லாம் பிள்ளைப் பேறெய்திய நற்செய்தி  
கேட்டுக் களிப்படைந்தனர். அவ்வருட் குழந்தைக்கு முத  
வில் கவேதவனப் பேருமா ளென்ற திருவெண்காட்டிழ  
கள் திருப்பெயரிடப் பெற்றது. சிலாட் சென்றபின் திரு  
வெண்ணெய் நல்லூரி இள்ள நன்மாமனூர் குழந்தையை  
எடுத்துத் தமதில்லத்திற்குக் கொண்டுபோய் வளர்த்து  
வந்தனர். அங்ஙனம் வளர்ந்துவரு நாளிலே சுவேதவனப்  
பெருமாள முற்பிறவியிலேயே சரியை கிரியை யோகம் முத  
வியன முடித்துச் சிவஞான மடைதற்குரிய பெருந்தவத்  
தினராதவின் இரண்டு வயதளவிலே ‘அடிசேர் ஞானம்’  
அடைதற்குரிய சாழு சித்திக நிலை எய்தினர். முற்பிறவி  
யில் உறுதியாகப் பயின்ற கல்வி இப்பிறவியில் இளமையில்

அவர்களது அருள் நூல்களும்

கஞ்

எவிதாகத் தழைத்தோங்கி ஒனிர்வதை இயற்கைப்பிலேயே  
கணித நூல் வன்மை பெரிதும் படைத் திலங்கும் சில  
பிள்ளைகளிடம் கண்கூடாக இன்றுங் காண்கின்றோம். இவக்  
கியங்களை முன்று அல்லது நான்கு வயதில் படித்துப்  
பொருள்கூறும் குழந்தை ஒன்று சமீபகாலத்தில் பர்மா  
வில் தோன்றியதாகக் கேள்விப்படுகிறோம்.

“ ஒருமைக்கட்டான்கற்ற கல்வி யொருவற்கு  
எழுமையு மேமாப் புடைத்து ”

என்றார் திருவள்ளுவர். ஒரு பிறவியிற் கற்ற கல்வியின்  
பயனுகிய நல்லறிவு பல பிறவிகளிலும் உயிரோடு கலந்து  
வளர்ந்து நிலைபெறுதல்போல பல பிறவியிற் கற்ற பெரும்  
பயன் ஒரு பிறவியிலே இளம்பருவத்திலேயே அளவிலடங்  
காது பொங்கி மினிர்தல்கூடும். அத்தகைய கல்விபோல  
பல பிறவிகளிற் கடவுள் மாட்டு அங்கு செலுத்தி இயற்றப்  
படும் அருந்தவமானது ஒரு பிறவியிலே அத்தவத்தின்  
எல்லையற்ற பயனுகிய கடவுளது அருட்காட்சியை யளிக்க  
வல்லது. சைவசித்தாந்த சமயத்திற்கு முதற்றலைவராகிய  
ஞானசம்பந்தப் பெருமானும் சித்தாந்த ஞான பரம்பரைக்கு  
முதற்றலைவராகிய மேய்கண்ட தேவநாயகரோம் உலகமும்  
யவே தோன்றி யருளினார் என்பது அவர்கள் குழவிப் பரு  
வத்திலேயே உலக நெறி செல்லாது கடவுளது அருண்  
ஞானநெறியிலேயே நிற்கும் உயர் நிலை எய்தினமையால்  
விளங்கும்.

சுவேதவனப் பெருமாள் திருவெண்ணெய் நல்லூரி  
விருந்த காலையில் திருக்கைலாயத்திலிருந்து சனற்குமாச்

**கச சைவ சித்தாந்த சந்தானுசாரியர்களும்**

முனிவரது ஞானப்புதல்வராகிய சத்திய ஞான தரிசனிக் ஸிடம் உபதேசம் பெற்ற பரஞ்சோதி மாமுனிவர் என் பார் ஆகமத்தலைவராகிய ஜிம்முனிவருள் தலைசிறந்த அகத் திய முனிவர் வீற்றிருக்கின்ற பொதியமலை நோக்கிச் செல் ஹங் காலத்தில் அவரது ஒளிவிமானமானது திருவெண் ணைய் நல்லூருக்கு நேராக வந்தவுடன் நின்று விட்டது. அதன் குறிப்பை யுணர்ந்த பரஞ்சோதியார் சுவேதவனப் பெருமாளைக் கண்டு அவருக்கு மெய்யுணர்வளித்து மெய் கண்டார் என்ற தமது ஞானத் தந்தையின் திரு நாமத் தைச் சூட்டி யருளினர்.

சிவபெருமான் தக்க பக்குவமுடையார்க்குக் குருவாய் வந்துணர்த்துவது பெரும்பான்மையும் தமது பேரன்பரை நிலைக்களாகக் கொண்டேயாம். பரஞ்சோதிமா முனிவர் மெய்கண்ட தேவர்க்கு மெய்யுணர் வளித்தகாலை அவர் கடவுளோடு இரண்டறக் கலந்து நிற்கும் நிலையினின்று அருள் செய்தாராகவின் சிவபெருமானே நமது நாயனுக்கு உண்மைப் பொருள் உணர்த்தியதாகக் கொள்ள வேண்டுமே யொழிய பரஞ்சோதி முனிவர் தாமே அவ்வாறு உணர்த்தினர் என்று கோடல் பொருந்துவதன்றும். இவ்வாறே உபமன்னியர் கண்ணனுக்கு உபதேசஞ் செய்த தாகவும் கண்ணன் பார்த்தற் கறிவுறுத்தியதாகவுங் கூறுப.

மெய்கண்டார் கலைஞருமைனைத்தையும் திருவெண் ணைய் நல்லூரில் எழுந்தருளிய பொல்லாப் பிள்ளையாரிடங் கேட்டுச் சிந்தித்துத் தெளிந்தனர். பின் அவர் தாம் பெற்ற இன்பம் இவ்வையகம் பெறவேண்டுமென்ற திருவுள்ளாக் கருத்தால் சிவஞான போதுமென்னும் சைவசித்தாந்தத் தலை

மணி ஞானநூலினை இயற்றி யருளினர். அச் சிவஞான போதன்பொருளை அவர்பால் கேட்டுத்தெளிந்தோர் நாற் பத்தொன்பது மாணவராவர். அங்காற்பத்தொன்பதின்மாது பரம்பரை வாயிலாகவே இத்தமிழ் நாடெங்கும் சித்தாந்த அறிவுச்சடர் கொளுத்தும் ஒளி நிலையங்களாகிய திருமடங்கள் ஏற்பட்டன. முதல் மாணவர் பரம்பரையில்வந்த பூர்ணம் சிவாய தேசிகரால் நிலைபேறேய்திய மடம் திருவாவதேநையாதீனமாகும். அதே பரம்பரையில் வந்த ஞான சம்பந்த தேசிகரால் தருமபுர வாதீனம் ஏற்படுத்தப்பட்டது. பூர்ணமெய்கண்ட தேவருடைய மாணவருள் முதல் நின்றவர் அவரது தந்தையார்க்குக் குல குருவாகிய அருணந்தி சிவாசாரியார் என்பது அவர் வரலாற்றுள் விரித்துரைக்கப்படும். பதினான்கு சித்தாந்த நூல்களுள் ஒன்றுகிய உண்மைவிளக்க வாசிரியராகிய மனவாசகங்கடந்தவரும் அவர்களுள் ஒருவர். சிற்றம்பலநாடிகளும் அவருள் ஒருவரென்ப மெய்கண்ட தேவநாயனர் தமது மாணவருக்கு உண்மைப் பொருஞ்ஞர்த்திய பின்னர் நனவிலேயே அதீதத்தைப் புரிபவராய் இடையறுது சமாதி நிலையிலிருந்து ஐப்பசித்திங்களில் சோதி நாளில் சிவபெருமானைடு இரண்டாக்கலத்தலாகிய பரமுத்தியை யடைந்தனர்.

அருணந்தி சிவாசாரியார் பூராணம்

அருணந்தி சிவாசாரிய சுவாமிகள் ஆதிசைவ மரபினர். அவர் நடுநாட்டிலேயுள்ள திருத்துறையூரிலே வதுந்தவர். அவர் மெய்கண்ட தேவநாயனருடைய தந்தையார்க்குக்குல குரு வென்றும் மெய்கண்ட தேவர் பிறப்பதற்குக் காரண

## கசு சைவ சித்தாந்த சந்தானசாரியர்களும்

மான தேவாரத் திருப்பாட்டினைக் கயிறு சாத்திக் கண்டவர் என்றும் முன்னமே கூறப்பட்டது. அவர் சிவாகமங்களைன் தையுங் கற்றுத் துறைபோகியவராதலால் சகலாகம பண் டித்ரென் னும் உயர்ந்தபட்டம் பெற்றிருந்தார். அவர் வட மோழியில் வேத முதலிய கலைகள் யாவற்றையும் நன்கு கற்றதனே டமையாது செந்தமிழிலேபன்னிரு திருமுறைகள் முதலிய பன் னால்களையும் நுட்பமாக ஆய்ந்து தெளிந்தவர். அவருக்குத் தேவாரத்தின்கணிருந்த பெரும்பற்று அச் சுத களப்பாளர் பிள்ளை வேண்டிய காலத்து வேறு வட னால்களில் கயிறு சாத்தாது ஞானசம்பந்தப் பேருமான் திரு முறைக்குறிப்பினை உணரப்புகுந்தமையால் இனிது விளங்கும். இற்றைக் காலத்திலே திருக்கோயில்களில் பூசனை புரியும் குருக்களாகிய ஆதிசைவர்களிற் பலர் தேவாரத் திரு முறைகளிற் சிறிதும் பற்றிலாதவராய் ஆகமநால் கிடந்த மூலையுங் தெரியாதவராய்த் தம் பெருமை யுணராது காலங்கழிக்கும் நிலை எத்துணையோ பரிதாபத்திற் கிடமாக விருக்கிறது! அவர்கள் தங் குலமுதல்வராகிய அருணாந்தி சிவா சாரிய மூர்த்திகளது சரித்திரத்தைக் கருத்துடன் கற்பார்களாயின் தமது நிலையைத் திருத்திக் கொள்ள முயல்வது திண்ணம். சைவ சமயத்திற்கு ஆசிரியர்களாய் விளங்கும் இவர்கள் இழிந்த நிலையிலிருப்பதனாலேயேதான் அச்சமயத்திற் பிறந்த பலருந் தந்நெறி யீதென உணராது புறச் சமயங்களைத் தம்மதமெனக்கொண்டு மயங்குவதற்கு ஏது வாயிற்று. அகத்தியர் முதலிய பெருமனிவர்களும் பூஞ் சுங் தரமூர்த்தி சவாமிகள், பூஞ் மாணிக்கவாசக சவாமிகள் முதலிய சமயாசாரியர்களும் ஆதிசைவ மரபைச் சார்ந்தவர்கள்

## அவர்களது அருள் நூல்களும்

கக்

ளான்பது இக்காலத்திலுள்ள சைவக் குருக்கள் மனதில் பதியவேண்டியதொன்று.

அருணந்தி சிவாசாரிய சுவாமிகள் தம் நாட்டிலுள்ள சைவர்கள் பலருக்கும் குலகுருவாக இருந்து ஐந்தெழுத்து ஒதுவித்தும் தமது பெரும்போதனையால் சைவநெறி நிலை நாட்டியும் சைவசித்தாந்தத்திற்கோர் தலைவராய் விளங்கி வர். அவர்பால் ஞான நூல்களைப் பாடங் கேட்டவர்கள் எண்ணில்லாதவர்கள். எவ்விடத்திற்குச் சென்றாலும் தமது மாணவர்க்கு நல்லது போதித்தற் பொருட்டும் சித்தாந்த வண்மைகளை நிலை நாட்டுதெற் பொருட்டும் சிவாகமங்களைத் தனி வண்டியில் ஏற்றிக்கொண்டு போவதாக அவர் புராணங்களுகின்றது. அவர் சரியை கிரியை யோகம் ஞானமென்னும் நான்கு பாதங்களையுங் கூறு மூலாகமங்களையும் உபாகமங்களையும் பாது காத்ததுபோல அவர்க்குப் பின் வந்தோர் பாது காவாமையால் இப்போது ஆகம இலக்கிய முழுதும் அகப்படாமலும் வெளிப்படாமலு மிருக்கின்றது. மூலாகமங்கள் இருபத்தெட்டு. உபாகமங்கள் இருநூற்றேழு. இவற்றுள் சிற்சிலவே இப்பொழுது கிடைக்கின்றன. அவற்றுள் ஞாம் ஒவ்வொரு பகுதியே அச்சிற்கு வந்துள்ளது. காமிகம், காரணம் முதலிய மூலாகமங்களுள் கிரியாபாத மாத்திரமே அச்சவாகனம் ஏற்றப்பெற்றன. ஏனைய பகுதிகள்கிடைக்கப் பெறவில்லை. உபாகமங்களுள் பேளத்துக்காம், மிருகேந்திரம், சர்வ ஞானேந்திரம், சிவதருமோத்திரம் என்னுஞ் சில நூல்களே வெளிவந்துள்ளன. வடநூல்களை அச்சிடுவோர் தமிழில் அவற்றிற்குச் செம்மையான மொழிபெயர்ப்பில்லாமல் வெளிப்படுத்துதல் தமிழ் மக்களுக்குப் பெரும்பயன் விளைக்

ஐ      சைவ சித்தாந்த சந்தானுசாரியர்களும்

காது. சிவாகம சங்கங்கள் ஆகமநூல்களோத் தேடிக் கண்டு பிடித்தெழுதி அவற்றைச் சௌவையான மொழிபெயர்ப் போடு திருத்தமான அச்சில் வெளிப்படுத்த முயலுமானால் தமிழ் மக்களுக்கு அது பேருதவியாகும். வைதிகப்பக்கத் திலே நூல்களோப் போற்றிப் பாதுகாப்பார்களோப் பார்த்து ஆகமிகளும் அவ்வாறு தங்கள் நூல்களோப்போற்ற உள்ககங் கொள்ள வேண்டும். வைதிகப்பக்கத் திலே வேத நான்கும் ஆயுர்வேத முதலிய உபவேதங்களும் வேதாந்த நூல்களும் வேதாந்கங்களும் உபநிடதங்களும் மிருதி பதினெட்டும் பதினெண் புராணங்களும் அவற்றைச்சார்ந்த பிறநூல்களும் பெரும்பாலும் செம்மையான அச்சில் வெளிப்பட்டு விட்டன. :வேதாந்த சூத்திரமும் அதன் பாடியங்களும் பெரும் பான்மையும் ; மொழி பெயர்ப்போடு வெளிவந்துள்ளன. இவைகளால் தமிழ் மக்களுக்குப்பெரும்பயன் விளைவதில்லை. தமிழ்நாட்டிலுள்ள சிவாலயங்களிலும் திருமடங்களிலும் செய்யப்படும் சடங்குகள் யாவற்றிற்கும் சைவர்கள் வீட்டிற் செய்யப்படும் எவ்வகைச் சடங்குகட்கும் ஆதாரமாகிய ஆகமங்களும் பத்தத்திகளும் வெளிவராமலிருப்பது மிகவும் பரிதாப மெய்துதற்குரிய நம் நிலையைக்காட்டுகின்றது. அருணாந்தி சிவாசாரியரைப்போல ஆகமக்கடலைக் கரைகண்டுணர்ந்த ஒருவர்கூட இக்காலத்தில்லை. இனியேனும் சைவர்களும் ஆதிசைவர்களும் ஒருங்குகூடி ஆகமங்களோப் பாதுகாக்க முயலவேண்டும். ஆகமங்கள் யாவற்றையும் மொழிபெயர்த்து, கடவுட்டன்மை வாய்ந்த நமது செந்தமிழிலேயே சடங்குகள் யாவற்றையும் நிகழ்த்துதற்குரிய முறைகளை வகுத்துக் கொள்ளுதல் இன்றியமையாத

தொன்று. ‘என்றுமுன தென்றமிழி’லே ஆகமங்கள் நிலை பெறுமாயின் அவைகள் சிதைவுண்டுபழுதுபடா. தமிழ் மக்களும் அவற்றின் நலனை யுணர்ந்து போற்றுவர்.

ஸ்ரீ அருணாந்தி சிவாசாரிய சுவாமிகள் சரியை, கிரியை, போகங்களில் தலைநின்றவராய்த் தமது மாணவராகிய அச்சுதகளப்பாளரின் அருள்ஞானப் புதல்வராகிய மெய்கண்டாரிடம் ஞானேபதேசம் பெறும் பான்மை யடையவரா யிருந்தார். ஆசிரியர் மெய்கண்டார் குழவிப் பருவத்தினராயிருந்தும் மாணவர் பலர்க்கும் ஞானநால் கற்பிக்கின்றார் என்பதை ஆதி சைவ திலகர் கேள்வியுற்று வியப்புக்கொண்டு தூதர் சிலரை முன் விடுத்துத் திருவெண் ஜெய் நல்லாருக்குத் தமது பரிவாரங்களோடும் விருதுக ளோடும் புறப்பட்டார். அப்பதியிலுள்ள சைவ வேளாளர் யாவரும் தெருக்களெங்கும் வாழை, கமுகு, தெங்கு என்ப வற்றால்தோரணம்நாட்டி வீடுதோறும் பூரணகும்பமெடுத்து மங்கலவாத்தியங்களோடு தங்கள்குருவை எதிர்கொண்டு வணங்கினார்கள். மெய்கண்ட முதல்வர் மாத்திரம் அருணாந்தியார் வரவை எதிர் கொள்ளாது தமது இருக்கையில் வீற்றிருந்தனர். அதைக்கண்ட சிவாசாரியார் மெய்கண்டார் பால் நேரேசென்று அவர் தமது மாணவர்க்கு ஆணவ மலத்தினியல்பினை எடுத்துமொழிவதைக்கேட்டு அவ்வருள்ஞானச் செம்மலை நோக்கிச் செருக்குஞ் சிற்றமும் உடையவராய் ஆணவசொழுப்பமாவ தென்னை என்று அதிர்ச்சியோடு கேட்டவுடனே மெய்கண்டார் இன்முகத் தோடு அருணாந்தியாரை நேர் நோக்கித் தமது விரலால் சுட்டிக் காட்டி அவர் தான்நின்ற நிலையில் ஆணவவடி

வத்தை விளக்கினர் என்பதைக் குறிப்பித்தருளினர். அந்தச் சிவஞானக் கதிரவனது அருளொளி நோக்கால் மலவிருள் அகலப்பெற்றுராய் உண்மையுணர்ந்து அச்சைவ நாதரது திருவடியில் தாழ்ந்திறைஞ்சி தமக்கு ஞானம் நல்கவேண்டு மென்று குறையிரந்தார். அவ்வாதி சைவமுதல்வற்கு நமது சைவ குலதிலைகர் உடனே திருந்தளித்து மெய்யுணர் வருளி சிவஞான போதப்பொருள் தெரித்துத்தமது நாற்பத்தொன் பது மாணவருள் முதன் மாணவராகும் பெற்றி நல்கினர். மெய்கண்டார் தமக்குச் செய்தபெருந்றியை அருணங்தி சிவம் தாம் சிவஞான போதத்திற்கு வழி நூலாக இயற்றிய சிவஞான சித்தியார்ப் பாயிரத்துள்ளும் இருபாலிருபஃது என் னும் சித்தாந்த நூலினுள்ளும் மிகவும் அழகுபெற வியந்து துதித்துள்ளார்.

இவரியற்றிய சிவஞான சித்தியார் பதினைஞ்கு நூல் களுள்ளும் விரிந்தநூலாய் புறச்சமய மறுக்கும் பரபக்கமும் அகச்சமயம் விளக்கும் சுபக்கமுமுடையதாய் தாயுமானால் முதலிய பெரியோர்களால் பெரிதும் போற்றப் பெற்றதா யுள்ள அருந்தமிழ்நூல். அதன் பாயிரத்துட் புகுந்த செய்யுள் பின்வருமாறு :

என்னையிப் பவத்திற் சேரா வகையெடுத் தென்சித் தத்தே  
தன்னைவைத் தருளி னலே தாளினை தலைமேற் சூடு  
மின்னமர் பொழில்குழ் வெண்ணெய் மேவிவாழ் மெய்கண்டானுல்  
சென்னியிற் கொண்டு சைவத் திறத்தினைத் தெரிக்க வூற்றும்'

(சித்தியார் சுபக்கம் - செய்யுள்-2.)

கில காலங்கழித்து, சிவாசாரிய மூர்த்திகள் தமது மாணவர் களுட் சிறந்தவராகிய மறைஞானசம்பந்த சிவாசாரியாருக்கு

ஞானேபதேசங்கு செய்தபின் பரசிவோகபாவனையால்  
அகண்ட பூரணமானானிலைமை எய்தினர்.

மறைஞான சம்பந்தர் புராணம்

திருப்பேண்ணைகடத்தில் பராசரமுனிவர் பரம்பரையில்  
தோன்றி மறைகளைனத்தையுங் கற்றுத் தெளிந்தமையால்  
மறைஞான சம்பந்தரெனப் பெயர் பெற்ற அந்தனர் தலைவர்  
ஸ்ரீ அருணந்தி சிவாசாரியாரிடம் சென்று ‘அடிசோர்  
ஞானம்’ பெற்றுத் தீல்லையில் ஞானபூசை இயற்றியிருக்கு  
நாளில் ஸ்ரீ உமாபதி சிவாசாரியாரது பக்குவங்கண்டு அவர்க்  
குச் சித்தாந்த ஞான முணர்த்தியின் அத்தலத்திற்கு வட  
மேற்றிசையிலுள்ள திருக்களாஞ் சேரியில் வீற்றிருந்து சிவ  
பெருமானேடு இரண்டறக் கலந்தனர். ஞான நூல் போதித்  
தலேயன்றித் தாமாக அத்தகைய நூலொன்றும் இவரியற்  
றியதாகத் தெரியவில்லை.

உமாபதி சிவாசாரியர் புராணம்

தீல்லைப்பதியிலே வாழ்கின்ற திருவடையந்தனர் மர  
பினில் உமாபதி சிவாசாரியர் பிறந்து வளர்ந்து, பொன்னம்  
பலவர்க்குப் பூசனைபுரியும் பேறுபெற்றுத் திகழ்ந்தனர்.  
தீல்லை மூவாயிரவருள் சிறப்பாக இவர் ஒருவரே சித்தாந்த  
ஞானத்தை உலகர்க்கு விளக்கினாராவர். தீல்லையானது  
நாவலந்தீவிற்குச் சுழுமுனை நாடி போன்றது. அதன் பிங்கல  
நாடி இமய நோக்கிச் செல்லும். இடைநாடி இலங்கைக்கு  
நேரே போகும். சுழுமுனைநாடியே நாடிகள் முன்றினுஞ்  
சிறந்து ஜிந்தெழுத்தும் நிலைபெறும் ஆதாரங்களை ஒருமைப்

## உச சைவ சித்தாந்த சந்தானுசாரியர்களும்

படுத்தி நிற்கும் சிறப்புவாய்ந்தது. ஐந்தொழிலு மியற்று வதற்கு ஏதுவாகிய திருநடனம் செய்யப்படும் ஒளி நிலைய மாகத் தில்லை விளங்குவதால் அதனை எல்லாத் தலங்களிலும் மயர்ந்ததாகச் சைவநூல்கள் கூறும். இறைவன் தனது சத்தியையே நிலைக்களமாகக்கொண்டு ஐந்தொழிலில் நடாத்து தலாலே தில்லையானது சிவபெருமான் நடஞ் செய்யும் ஞாலு காசமாகத் துதிக்கப்படும். இத்தில்லையின்கண் வியாக்கிரபாதருக்கும் பதஞ்சலி முனிவருக்கும் சிவபெருமான் திருநடனங் காட்டியகாலத்தே அத்திரு நடனங் காணவிரும்பி மூவாயிரம் தாபதர்கள் அம்முனிவர்களைச் சூழ்ந்திருந்தார்கள். அவர்களும் திருநடனங்கண்டு தில்லையில் தங்கினார்கள். இங்குணம் பெருமுனிவர்களைச் சூழ்ந்து தாபதர்கள் பலர் வீட்டு நெறி நின்றெழுமூகுதல் தமிழ் நாட்டு வழக்கமென்பது “அறுவகைப்பட்ட” என்னு முதற்குறிப்பையுடைய தோல்காப்பியச் சூத்திரத்தில்

“மறுவில் செய்கை மூவகைக் காலமு  
நெறியின் நற்றிய வறிவன் நேயமும்  
நாவிரு வழக்கிற் ரூபதப் பக்கமும்”

என்பதற்கு ஆசிரியர் நச்சினார்க்கிணியர் கூறிய உறையால் விளங்கும். “நாவிரு வழக்கிற் ரூபதப் பக்கமும்” என்பதற்கு “அவ்வறிவர் கூறிய ஆகமத்தின் வழி நின்று வீடு பெற முயல்வார்க்கு உரியவாகிய எண்வகை மார்க்கத்துள் தவம் புரியும் கூறும்” என்று பொருள் கூறப்பட்டது. திரு நடனங் கண்ட பெரியோரைக் கூறுமிடத்துச் சிவபெருமானையே முழுமுதற் கடவுளாக வழிபடும் வைதிகரையும் தாபதராகிய மூவாயிரவரையும் வேறு பிரித்துக் கூறி

ஞர் கோயிற் புராண முடையார். அது நடராஜச் சருக்கம்  
24-ம் பாட்டில்

“நாரணன் வேதா வாசவன் வானேந் நலைசேரா  
வாரண மேலோர் தாபதர் மூவா யிரவோர்நற்  
சாரணர் தாவா நாரதர் பூதா திகளாசைக்  
காரண ரேனே ராடலை நேரே கண்டார்கள்”

என்ற அடிகளால் விளங்கும். இதனால் தாபதராகிய மூவா யிரவரும் ஆகமநெறி நின்ற தமிழுந்தனை ரென்பது தெளி யப்படும். திருநடனங் கண்டதின் பயனாக இவர்கள் சிவ சாருபமுடையவராய்க் கணாநாதரானார்கள் என்று புராணங்களும். திருஞான சம்பந்தப் பெருமானுக்கு அவர்கள் சிவ கண நாதராய்த் தோன்றினுரென்பது பேரியபுராணத்திற் கூறப்பட்டது. அத்தன்மையைச் சம்பந்தப் பெருமான் திரு நீலகண்ட யாழ்ப்பாணருக்குங் காட்டினார்.

“நீலத்தார் கரியமிடற்றார் கல்ல நெற்றி மேலுற்ற கண்ணினார்பற்று குலத்தார் சுடலைப்பொடி நீறணிவார் சடையார் [தொழுக் கிலத்தார் தொழுதேத்து சிற்றம்பலன் சேர்தலாற் கழுந்தேவ டிகை கோலத்தா யருளாயுன காரணங்களுதுமே”

(கோயில்)

என்ற திருப்பாட்டினால் அவரது வடிவங்களும்பட்டது காண்க. சிவுவடிவம் பெற்றமையால் அவருள் தாழு மொருவராகக் கூத்தப் பெருமான் இரணியவன்ம னென்னும் அரசனுக்குத் தம்மைக் காட்டினதாக அறி கின்றோம். தில்லைத் திருநடனங்கண்டு அவண்வதிந்த மூவாயிரவரும் வடநாட்டில் அயன் செய்த வேள்

உசு

சைவ சித்தாந்த சந்தானசாரியர்களும்

விக்கு அத்தேவன் அழைக்கச்சென்று மீண்டார்களன்று கோயிற் புராணம் கூறுகின்றது. அதற்குப் பின்பு அவர்கள் முத்தி யோம்புதலைக் கைக்கொண்டு சிவநெறிச் சார்பாகிய வைதிக நெறியினையும் பொது நன்மைக்காகப் போற்றிவந்தார்களன்று அறிகிறோம். இவ்வாறு சைவ நெறியுங் குற்றமற்ற வேள்விநெறியுங் கைக்கொண்டமையால் அவர்களைச் சேக்கிழார் சுவாமிகள் முதலியோர் மிகுதி யாகப் புகழ்ந்துள்ளார்கள். ஷீடுபேற்றிற் கேதுவாகிய திருநீற்றில் மிக்க அன்புடையவராய் உலகின் துன்பம் நீங்குவதற்கு மழைபெய்யும் பொருட்டுக் கேடிலா வேள்வி செய் யந்தனராய் அவர் விளங்கினமையால்

“மறுவிலா மரபின் வந்து மாறிலா வொழுக்கம் பூண்டா  
ரற்தொழி லாட்சி யாலே யருங்கவி நீக்கி யுள்ளா  
ருறுவது நீற்றின் செல்வ மெனக்கொள்ளு முள்ள மிக்கார்  
பெறுவது சிவன்பா லன்பாம் பேறெனப் பெருகி வாழ்வார்”

(பெரிய புராணம்-தில்லைவா முந்தனர் சருக்கம்.)

என்று துதிக்கப் பெற்றனர்.

இத்தகையதில்லைவா முந்தனர்கள் பலருந் தற்காலத்தே தம்பெருமையுணராது தமது உண்மை நெறி சிவாகமநேறி யென்று முணராது சிவபெருமானை நோக்கிச் செய்யும் ஊன்பயிலா வேள்வி இயற்றும் உயர்மறை நெறியையும் தழுவி நில்லாது சுமார்த்த மதத்தினரது கொள்கையைத் தழுவிக்கொள்ள முயன்று வருவது மிகவும் இரங்கத் தக்க செய்கையாம். இவர்கள்தங் குலமுதல்வராகிய உமாபதி சிவத்தின் உயர்திரு வாக்கினைக் கடைப்பிடித்து ஒழுகுவா

ராயின் சைவப் பெருமையை உலகில் நாட்டினவ ராவர். இது நிற்க.

ஸ்ரீ உமாபதி சிவாசாரியர் சிவாகமங்களொல்லாம் இனிது கற்றுத் தவநெறிழூடுகி இறைவரது ஒப்பற்ற திருவருள் பதிதற்குரிய பருவம் வாய்ந்திருந்தார். அவர் ஒருநாள் கூத் தப் பெருமானுக்கு வழிபாடு முடித்துத் தமது வீட்டிற்கு வழக்கமாக அமைந்த விருதுகளோடு சிவிகைமேற் செல் வாராயினர். அங்குனஞ் செல்லுங்கால் வீதியிலே ஒரு திண்ணீணயில் மறைஞான சம்பந்த சிவாசாரியர் தமது மாண வரோடு வீற்றிருந்தனர். அவர் தமது சிட்டை நோக்கி “பட்ட கட்டடயிற் பகல் குருடு ஏகுதல் பாரீர்” என்று சொன்னார். இச்சொற்களைக் கேட்ட உமாபதி சிவாசாரியர் சிவிகையினின்று விரைவில் இழிந்து மறைஞான சம்பந்தர் திருவடியைப் பேரன்பொடு தொழுது அவர் சொன்ன வாக்கியத்திற்குப் பொருள் கேட்டார். அவர் அதன் பொருள் தெரித்த பின்பு அவர் திருவடித்தொண்டு பூண்டு உமாபதி சிவம் ஒழுகலாயினார். (பட்டகட்டை என்றது சிவிகை.) பகலினும் உபசார விருதாக விளக்கெடுத்துச் சென்றதன் காரணமாகப் பகற்குருடு என்ற வாக்கிய மெழுந்தது. அதனால் நிலையாமை உணர்த்தியவாரும். ஸ்ரீ உமாபதி சிவாசாரியர் சிவஞானப் பேரேன்றையே விரும்பிச் சாதி குலம் பிறப்பென்னும் தடஞ்சுழியைக் கடந்து நின்றார். ஒருநாள் சிடருடைய பக்குவ மறிதற் பொருட்டு மறைஞான சம்பந்தர் கைக்கோளர் தெருவிற் சென்று பாவிற் செலுத்திய கூழின் மிச்சத்தை விடாய் தணித்தற் பொருட்டு வாங்கி உண்டார். அப்போது அவர் புறங்கை

உசு சைவ சித்தாந்த சந்தானசாரியர்களும்

யில் ஒழுகிய மிச்சத்தை உமாபதிசிவம் ஏந்திப் பருகினர். உடனே மறைஞான சம்பந்தர் அவருக்கு ஞானேபதேசங்கு செய்து சிவஞானபோதப் பொருள் உரைத்தனர். இவர் இங்ஙனம் மரபு கடந்து ஞானம் பெற்றதின் சிறப்பை யுணராது எனித் தில்லைவாழுந்தனர்கள் இவரைக் குலமுறை பிறழுந்தவராகக் கொண்டு நடேசப் பெருமானுக்குப் பூசை செய்யத் தகுதியற்றவ ரென்றிகழுந்தனர். ஆதலினால் அவர் சிதம்பரத்திற்குக் கீழ்த் திசையிலுள்ள கோற்றவன் குடி யென்னும் ஊருக்குச்சென்று அங்கே மடமொன்று அமைத்து அதில் தமதியார் சூழச் சிவபெருமானை விதிப் படி வழிபட்டிருந்தார்.

ஸ்ரீ உமாபதி சிவாசாரியர் பொன்னம்பலவருக்குப் பூசை செய்தற்குரிய நாள் வரவும் சிற்சபைக்கு அவரைச் செல்லவொட்டாமல் ஏனையோர் தடுத்துவிட்டபடியால் அவர் தம்முடைய மடமெய்தித் தளர்வுற்றிருந்தார். ஏனித் தில்லைவாழுந்தனர்கள் திருமன்றிற் சென்று அழகிய சிற்றம் பலமுடையாரது பேடகத்தைத் திறந்து பார்க்கவும் அங்கே திருவடிவத்தைக் காணுமையால் அச்சமுற்றுப் பெருங்கவலை யுற்றனர். அப்போது யாவருங் கேட்க வானில் ஒவித்த மொழியாவது: “நம்மைப் பூசையாற்றுங் தகுதி யுடையவன் உமாபதியாதலால் அவன்பா லமர்ந்தோம்” என்பது. இதைக்கேட்டவுடனே யாவரும் ஒருங்குகூடித் தாயிடஞ்செல்லும் கன்றுகள்போல உமாபதிசிவத்தின் திருமடத்திற்கு ஓடிச்சென்று அவரிடம் தங்கள் குற்றத்தை மன்னிக்க வேண்டுமென்றும் அவர் தில்லைப்பெருமானைப் பூசைசெய்தல் வேண்டுமென்றும் குறையிரந்து நின்றார்கள்.

அவர் அவ்வாறே அம்பலஞ்சென்று கடவுட் பூசைமுடித் துத் தன் திருமடத்திற்கு மீண்டனர்.

அவர் தமது சீடர் பலருள்ளும் புலையர் குலத்தி அதித்த பேற்றுன் சாம்பான் என்பார்க்கு முத்திகொடுத்த வரலாறு மிகவும் அதிசயமானது. பேற்றுன் சாம்பான் என்பவர் முற் பிறவியிலேயே பெருந்தவம் ஆற்றியும் சிறிது வழுவினால் தாழ்குலத் துதித்தனர். அவர் நடராஜப் பெரு மானிடம் அன்புடையவராய்த் திருக்கோயிலுக்கு விறகு வெட்டிக்கொண்டு வந்து சேர்ப்பதையே தமது பணிவிடையாகக்கொண்டார். அவருக்குக் கனவில் நடேசப்பெரு மான் தோன்றித் தன்பால் பேரன்புடைய உமாபதியாருக்குப் பணிவிடை செய்யும்படி கட்டளையிட்டார். அவர் அவ்வாறே சென்று உமாபதி சிவாசாரிய சுவாமிகளது திரு மடத்திற்கு விறகு கொடுத்துவந்தார். ஒருநாள் பெரு மழையினாலே அவர் விறகுகொண்டுவரத் தாழ்த்தமையால் மடத்தில் அழுது சமைக்கக் காலந்தாழ்த்தது. அப்போது அதற்குக் காரணமென்னவென்று சுவாமிகள் தமது மாண வரை வினவச் சாம்பலைத் திறக்குவராமையால் தடையேற பட்டது என்று அவர்கள் விடையளித்தார்கள். மறுநாள் அவர் வந்தவுடன் தனக்குத் தெரிவிக்க வேண்டுமென்று உமாபதி சிவம் அவர்களுக்குக் கட்டளையிட்டார். மறுநாள் சாம்பனார் மடத்திற்கு விறகுகொண்டு வருவதற்குமுன் கடவுள் ஒரு பெரியவர் வடிவம்போல் அவருக்குத்தோன்றி ஒரு சீட்டுக்கொடுத்து அதை உமாபதியாரிடம் அளிக்கும்படி பணித்தனர். மறுநாள் திருமடத்திற்கு இரட்டைப்பங்கு விறகு கொண்டுவந்தவுடன் அங்குள்ள மாணவர்கள் உமாபதி

சிவத்திற்கு அவர் வரவை அறிவித்தார்கள். அப்போது உமாபதிசிவம் அவர் யாரென்று வினாவு, அவர் பெரியவர் கொடுத்த சிட்டை அவரிடம் கொடுத்தார். அந்தத் திரு முகத்தைப்பார்த்துக் கண்களில் ஒற்றிக்கொண்டு உடம் பெங்கும் புளகங்கொண்டு கூத்தப்பெருமானது திருவருளை வியந்தனர். அந்தச்சிட்டில் எழுதியிருந்த பாட்டாவது:

“அடியாற் கெளியன் சிற்றம்பலவன் கொற்றங்  
குடியாற் கெழுதியகைச் சிட்டுப்படியின்மிசைப்  
பெற்றுன் சாம்பனுக்குப் பேதமறத் தீக்கைசெய்து  
முத்தி கொடுக்க முறை.”

இத்திருப்பாட்டின் கருத்தின்படி பெற்றுன் சாம்பனுருக்கு ஞானதீக்கை செய்யத் தொடங்கவும் அப்போதே அவர் வீடெய்துதற்குரிய பக்குவமுடையவராக விருந்தமையால் அதற்குத்தக்க முறையாக சுவாமிகள் அருள்செய்த வுடன் அவர் முத்தியடைந்தார். இதன் உண்மையுணராத சாம்பனுரது சுற்றத்தாரும் மனைவியும் மனங்கலங்கி அரசனிடஞ்சென்று அவரைச் சுவாமிகள் தீயால் எரித்துவிட்ட தாகக் குறைகூறித் துயருமுந்தார். அப்போது அரசன் சுவாமிகள்பால் சென்று அதைப்பற்றி உசாவியபொழுது சுவாமிகள் தீக்கையின் மேன்மையை யெடுத்து விளக்கினார்கள். அரசன் அங்ஙனமாயின் மற்றொரு தீக்கை அவ்வாறு செய்ய வேண்டுமென்று வேண்டிக்கொண்டான். அப்போது தமது அடியார் குழாத்தைநோக்கி அவருள் சத்தினி பாதம் பெற்றவரிலராகவே சூழ்ந்து பார்த்துச் சிவபெரு மானது திருமஞ்சன நீராலே வளர்ந்ததாய்க் கோழுகையின் பக்கத்தேயிருந்த மூள்ளிச்சேடியைத் தக்கது என்று கண்

டார். தமது அருட்பார்வையால் அம்முள்ளிச்செடியைப் பார்த்தவுடன் அது ஒளிமயமாகி ஒரு பிழம்பாக வரணில் எழுந்து மறைந்து சிவனேடு கலந்தது. அப்போது அதனைக்கண் னுற்ற அரசன் எல்லையில்லாத வியப்பும் மகிழ்ச்சியுமடைந்து சுவாமிகளுடைய திருவடிகளைவணங்கி அவருக்குப் பொன்னடை மாலை முதலியன கொடுத்துத் தன் பிழை பொறுக்கும்படி வேண்டிக்கொண்டு தன் அரண் மனைக்கேக்கினன்.

பின்னர் ஒருநாள் சிதம்பரத்தில் திருவிழாவிற்குக் கொடியேற்ற அங்குள்ள அந்தனர்கள் முயன்றபோது கொடியைழாமை கண்டு அவர்கள் கவலையுற்றனர். அப் பொழுது விசம்பில் ‘உமாபதி வந்தக்கால் கொடியேறும்’ என்ற திருவாக்கு எழுந்தது. உடனே சுவாமிகளிடம் எல்லோரும் போய் வேண்டினர். அவர்களும் அப்படியே விரைவில் தில்லைக்குச் சென்று கொடிக்கவியென்னும் அழகிய சிறுநூலிலுள்ள முதற்பாட்டைப் பாடியவுடன் கொடிதானுக ஏறிற்று.

சுவாமிகள் சிவப்பிரகாசமென்னும் சிவஞானபோதச் சார்புநாலொன்றும், உண்மைநெறி விளக்கம், நெஞ்சுவிடுதாது, விணவேண்பா, திருவருட்பயன், சங்கற்ப ஸ்ரீகரணம், போற்றிப்பஃறேடை என்னும் பிற ஏழு சித்தாந்தநால்களும் இயற்றியருளினார்கள். கோயிற்புராணம், சேக்கிழார்ப்புராணம், திருத்தோண்டர் புராணசாரம், திருப்பதிகக்கோவை முதலியனவும் இவரால் இயற்றப்பட்டன என்ப. வடமொழியில் பேளட்கரம் என்னும் உபாகமத்திற்கு இவர் இயற்றிய விரைவுரை ஒன்றுண்டு. மாணவர்க்கு ஞானநால் கற்பித்தலும்

பதினால் இயற்றுதலும் தக்கவருக்கு முத்திப்பேறு உதவுதலும் ஆகிய பேருபகாரங்களைச் செய்தலிலேயே தமது கடமையாகக் கொண்டிருந்து பின் சமாதி நிலையில் நின்று சித்திரையத்து நாளில் சிவபெருமானேடு இரண்டறக் கலந்தனர்.

“சத்திய ஞான னந்த தத்துவ வநுபவத்தாற்  
பத்திசெய் யடியார் போற்றப் பரனடிக் கமல மெய்தி  
நித்திய சபாவ முத்த நிராகா ரபூர்த்தி யான  
சத்தவத் துவிதா னந்த சொருபமே யாகி நின்றார்.”

(உமாபதி சிவாசாரியர் புராணம்)

### மேய்கண்ட சாத்திரம்

“உங்கி களிறு வயர்போதன் சித்தியார்  
பிந்திருபா வண்மை பிரகாசம்—வந்தவருட்  
பண்புவினை போற்றிகொடி பாசமிலா நெஞ்சவிடு  
வண்மைநெறி சங்கற்ப முற்று.”

ஸ்ரீமெய்கண்ட தேவநாயனர் சிவஞான போதம் இயற்றுவதற்கு முன்னேயே திருவுந்தியார் திருக்களிற்றுப்படியார் என்கிற இரண்டு சைவசித்தாந்த நூல்கள் இயற்றப்பட்டன. திருவுந்தியாரென்பது திருவியலூர் - உய்யவந்த தேவநாயனரால் அருளிச் செய்யப்பட்டது. இது வீடு அடைவதற்குறிய நெறியையும் அடைந்தோர் தன்மையையும் ஆசிரியரது சுவானுபவத்தையும் சுநி கவித்தாழிசையால் விளக்குகின்ற அருமையாகிய சிறப்பு நூல். திருக்களிற்றுப்படியாரென்பது திருவுந்தியாரியற்றிய ஆசிரியரது மாணுக்களின் மாணுகராகிய திருக்கடலூர் - உய்யவந்த தேவநாயனரால் அருளிச் செய்யப்பட்டது. இது திருவுந்தியாரின் கருத்தை

இனிது தெள்ளிதின் விளக்கும் சிறப்புநால். இது நூறு வெண்பாக்களையுடையது. இது பொன்னம்பலத்தி மூலன் திருக்களிற்றுப்படியிலே வைக்கப்பட்டபொழுது அப்படியிலேயுள்ள களிற்றின் கையானது திமிர்ந்து அதைன் வாங்கி நடேசப்பெருமான் திருவடியில் கொடுத்தமையால் திருக்களிற்றுப்படியார் என்று அதற்குக் காரணப் பெயர் ஏற்பட்டது. இந்துவின்கண்ணே அறுபத்துமூன்று நாயன் மார் அற்புத நிகழ்ச்சிக்குக் காரணமான வல்வினை, மேல்வினையைப்பற்றிய விவரமும் திருவள்ளுவ நாயனரை குறள் கள் சிலவற்றை மேற்கோளாகக்கொண்டு அவற்றின் பொருளான விளக்கியபகுதியும் பிற அரிய சித்தாந்த முடிபுகளும் சிறப்பாக உற்றுநோக்கத்தக்கன. அவையாவன:—

\* சார்புணர்ந்து சார்பு கேடவோழுகி னென்றமையாற் சார்புணர்த ரூனே தியானமுமாஞ்—சார்பு கேடவோழுகி னல்ல சமாதியுமாங் கேதப் படவருவ தில்லைவினைப் பற்று. (செ. ஈச.)

† வேண்டுங்கால் வேண்டும் பிறவாமை யென்றமையால் வேண்டினஃ தொன்றுமே வேண்டுவது—வேண்டினது வேண்டாமை வேண்டவரு மென்றமையால் வேண்டுக வேண்டாமை வேண்டுமெவன் பால் (செ. சட.)

அன்பின் சிறப்பைப்பற்றிக் கூறும் செப்யுள் வருமாறு:—

\* குறள்-மெய்யுணர்தல். கூ.

† „, அவாவறுத்தல். உ.

ஈச சைவ சித்தாந்த சந்தானுசாரியர்களும்

‘அன்பேயென் னன்பேயென் றன்பா லழுதரற்றி  
யன்பேயென் பாக வறிவழியு—மன்பன்றித்

தீர்த்தங் தியானஞ் சிவார்ச்சனைகள் செய்வதெல்லாஞ்  
சாற்றும் பழமன்றே தான்.’

(செ - ரூடு)

இவ்விரு நாலும் வடநான் முறையைப் பின்பற்றுது தமிழ் முறைக்கேற்ப எழுதப்பட்டுள்ளன. முப்பொருளின் உண்மையையும் இலக்கணத்தையும் கூறும் பொதுப்பகுதி இவைகளுள் குறிப்பாக அறியக் கிடப்படே யன்றித் தெளிவாகக் கூறப்படவில்லை.

ஸ்ரீ மெய்கண்டாரது சிவஞான போதம் முப்பொருளின் உண்மையையும் இலக்கணத்தையுங் கூறும் பொதுப்பகுதியும், ஷீட்டிற்குரிய ஞான நெறியினையும் அந்நெறி நின்றூர் பெறும் பயனையும் கூறுஞ் சிறப்புப் பகுதியையும் முடைய முழுமுதல் நூலாகும். தமிழ் மொழிக்குப் பன்னிரண்டு உயிரொழுத்துக்கள் போல இந்நால் பன்னிரண்டு சூத்திரங்களையுடையது. ஒவ்வொரு சூத்திரத்திற்கும் கருத்துரை கூறப்பட்டிருப்பதுடன் அச்சூத்திரத்தின் பகுதி களைக் காரண வுதாரணங்களோடு கூடிய அதிகரணங்களாக அமைத்து நால் செய்யப்பட்டுளது. உதாரணங்களாகக் கூறப்பட்ட செய்யுட்கள் எண்பத்தொரு வெண்பாக்கள். அவையடக்கம் ஒரு வெண்பாவாலும் காப்பு ஒரு வஞ்சித்துறையாலும் கூறப்பட்டுள்ளன. முதன்மூன்று சூத்திரமும் பிரமாணவியல்; அடுத்த மூன்று சூத்திரமும் இலக்கண வியல்; அடுத்த மூன்று சூத்திரமும் சாதனவியல்; இறுதி மூன்றும் பயனியல் எனப்படும். முதற் சூத்திரத்துள் கடவுள் உண்

மையும் அவர் எல்லாவற்றையும் ஒடுக்கி மீளத் தோற்றுகிக் கும் முதற்பெருமானாகிய சிவபெருமானென்பதும், இரண்டாவது சூத்திரத்துள் கடவுள் உயிர்களுடன் அத்துவிதமாக நின்று அவைகட்கு விளைப்பயனை ஊட்டுமுறைமையும் உயிர் கட்கு மலபங்தத்தால் பிறப்பிறப்பு நிகழு முறையும், மூன்றாஞ் சூத்திரத்தினால் உயிர் உண்மைக்குக் காரணமும் விளக்கப்பட்டன. உலகந்தோன்றி ஒடுங்குவதற்குக் காரணமாகிய இருவகை மாபை உண்மையும் ஆணவமல உண்மையும் முதற் சூத்திரத்துள்ளும் இருவிளையுண்மையை இரண்டாஞ் சூத்திரத்துள்ளும் கூறப்பட்டன.

இனி, நான்காஞ் சூத்திரத்தே உயிரினது இலக்கணம் இயம்பப் பெற்றது. அது மலமறைப்பால் அறிவு விளங்கப் பெறுதபொழுது கேவல அவத்தையில் நிற்பதாயும், தத்துவங்களோடு கூடியவழி சகலாவத்தையில் நிற்பதாயும், மலமற்றவிடத்து சுத்தாவத்தை யுடையதாயும் கூறப்பட்டுள்ளது. ஒவ்வொன்றும் கனவு, நனவு, துயில், துரியம், துரியாதீதம் என்று ஐந்து நிலைகளை யுடையது. ஐந்தாஞ் சூத்திரத்துள் தத்துவங்களொல்லாம் இவ்வைந்தவத்தைக்குள் ளாகும் உயிர்க்குத்தொழிலில் செய்வதற்கண் கருவியாகி நிற்குஞ் தன்மை கூறுமுகத்தான் பாசவியல்பு கூறப்பட்டது. இச்சூத்திரத்தே உயிர்க்குயிராய் நிற்பவன் கடவுளைன் பதை யுணர்த்தி அடுத்த சூத்திரத்தே அக்கடவுளின் இலக்கணம் கூறப்பட்டது. ஆருஞ்சூத்திரத்தே தோன்றிநின்றழியு மூலகம் சுட்டி யறியப்படுவதாகவின் அது அசத்து என்றும் அங்கனாஞ் சுட்டி யறியப்படாது சுட்டிறந்து உணரப்படும் பரம்பொருள் சத்து என்றும் ஆசிரியர் மிக

நயம்பெற விளக்கியுள்ளார். முதல் ஆறு சூத்திரமும் முப்பொருள்களது பொதுவியல்பு உணர்த்துதலால் போதுவெனப்படும். பின் ஆறு சூத்திரமும் அவற்றின் சிறப்புக்கூறுதலால் உண்மை யெனப்படும்.

எழாஞ்சுத்திரத்துள் அசத்தாகிய உலகத்தையும் சத்தாகிய பரம்பொருளையும் அறியவல்லதாய். அசத்தைவிட்டுச் சத்தைப் பற்றக்கூடியது உயிர் என்று உணர்த்து முகத்தான் சாதனத்திற்குரிய அதிகாரியின் தன்மையை ஆசிரியர் குறித்தனர்.

உயிர் ஜிம்புலன் வழிச்செல்லுதலால் தன்னையும் தலைவணையும் அறியாது நிற்பதாகவின் அவ் வைம்பொறி வழி யிற் பற்றுவிட்டுத் தவங்கிலையில் நின்றால் பரம்பொருள் குருவாய் வந்து நல்லறிவு அளிக்க அது அவன் கழல் எய்தும் என்று விளக்குமுகத்தான் இருவகைப் பற்றும் அறுதற்கேதுவாகிய தவம் ஞானத்திற்குச் சாதனமாமென்பதும் அதனால் பெறுஞ்சிவஞானம் வீட்டிற்குச் சிறந்த சாதனமாமென்பதும் அத்தகைய ஞானம் சிவபெருமானே ஆசிரியரும் வந்து அருளற் பாலதென்பதும் எட்டாஞ் சூத்திரத்துள் வலியுறுத்தப்பட்டது.

சிவ வடிவத்தைக்கண்ட மாத்திரையே தன்னைக் காண்கின்ற ஆன்மா அம்முதல்வணை அவனளித்த ஞானக்கண்கொண்டு கானுமிடத்து ஆன்மசுத்தி எய்தும். அவ்வான்மசுத்தி நிலைபெறுதற்பொருட்டு விதிப்படி திருவைந் தெழுத்தைக் கணித்தல் வேண்டுமென்பது ஒன்பதாஞ் சூத்திரத்துக் கூறப்பட்டது. இனி, பத்தாவது சூத்திரத்தே மலைக்கமும், பதினெண்ரூவதில் சிவப்பேறும் கூறப்பட்டன.

மலாங்ககத்திற்கு முற்படுவது ‘எகனுகி இறைபணி நிற்றல்’ ஆதவின் அது பத்தாஞ் சூத்திரத்துள் விதந்தோதப்பட்டது. அயரா அன்பினை யுடையோர்க்கு உணர்வில் கேரவருஞ் சிவபோகமானது ஜிம்பொறி யளவினும் வருதலால் ஜிம்பொறிக்கு அது புலனுகப்பெறும். அன்பர் கூட்டுறவும் அவரது திருவேடத்தையும் திருக்கோயிலையும் முதல்வன் எனக்கானும் வழிபாடும் சிவப்பேற்றினை நிலை நிறுத்துவான் நிகழுமென்பது பன்னிரண்டாஞ் சூத்திரத்திற் கூறப்பட்டது. எட்டாஞ் சூத்திரத்தினுலே கேட்டலும், ஒன்பதாஞ் சூத்திரத்தினுலே சிந்தித்தலும், பத்தாஞ் சூத்திரத்தினுலே தெளிதலும், பதினெண்ரூஞ் சூத்திரத்தினுலே நிட்டை கூடுதலுங் தெரிக்கப்பட்டன.

இனி, சிவஞான சித்தியார் என்னும் நூலானது சிவஞான போதத்தின் வழி நூலாய் புறச்சமயங்களின் நிலை இனைத்தென அளவிடும் பரபக்கமும் சித்தாந்த சமயத்தின் மெய்ப்பொருள் தெரிக்கும் சுபக்கமும் ஆகிய இரண்டு பெரும்பகுதியை யுடையது. சிவஞான போதத்துள் அவையடக்கங்கூறிய ஒரு திருப்பாட்டினையே பரபக்கம் அடிப்படையாகக் கொண்டுள்ளது. சுபக்கம், சிவஞானபோதப் பன்னிரண்டு சூத்திரங்களின் பொருளைப் பன்னிரண்டு அதிகாரங்களில் விரித்துவிளக்கும் நூலாகும். பரபக்கத்துள் புறப்புறச் சமயங்களையும் புறச்சமயங்களையுமே ஆகிரியர் ஆராய்ச்சிக்கு எடுத்துக்கொண்டார். அவைகள் யாவும் சிவாகமப்பிரமாணத்தை ஒப்புக்கொள்ளாமையால் புறச்சமயங்களைப்பட்டன. வைதிகச்சார்பில்லாத சமயங்களை புறப்புற மெனவும் வைதிகச்சார்புடைய சமயங்களைப் புறமெனவும்

வகுத்துக்கூறினார். புறப்புறச் சமயிகளுள் நாற்பூதங்களை மாத்திரம் உள்பொருளெனக் கொள்ளும் உலோகாயதரும்; சௌத்திராந்திகர், யோகாசாரர், மாத்தியமிகர், வைபாடிகர் ஆகிய நால்வகைப் பெளத்தரும்; நிகண்டவாதி, ஆசிவகன் என்ற இருவகைச் சமணரும் அடங்குவர். புறச்சமயத் துள் பாட்டாசாரியன் மதம், பிரபாகரன் மதம் என்ற இரு வகை மீமாஞ்சக மதமும்; சத்தப் பிரமவாதம், கிரீடப் பிரமவாதம், பாற்கரியவாதம், மாயாவாதம் ஆகிய நால்வகை ஏகான்மவாதமும்; சாங்கிய மதமும், பாஞ்சராத்திர மதமும் அடங்கும். தருக்க மதம், நியாயமதம், யோகமதம் என்றழுன்றும் புறச்சமயத்துள் ஆசிரியர் சிவஞான சவா மிகளாலே வைத்து ஒத்தப்பட்டனும் அவை ஒரு முதல்வனை யுடைமையால் சிறப்பாக எடுத்துக் கண்டிக்கப்படவில்லை. சிவஞான போதப்பொருளே சுபக்கத்தில் விரித்தோதப் படுதலின் அதுபற்றிய விபரம் இவண்கூருது விடுக்கின் ரூம். பூநாயுமான சவாமிகள் “பாதி விருத்தத்தால் இப் பார்விருத்த மாகஉண்மை, சாதித்தார் பொன்னடியைச் சாரும்காள் எந்காலோ?” என்று இந்நூலாசிரியரை வணக்கினமையால் இந்நூற் பெருமை அளவிடப்படாதது.

‘ பாரிலுள்ள நூலெல்லாம் பார்த்தறியச் சித்தியிலே ஒர்விருத்தப் பாதி போதும்’

என்றதுங் காண்க.

சிவஞானசித்தியார் எட்டாஞ் சூத்திரத்தில் முப்பதா வது பாட்டில் முதலிரண்டடிகளிற் கூறிய வுண்மையே இங்கு சுட்டப்பட்டது.

“அறியாமை யறிவகற்றி யறிவி னான்னே  
யறிவுதனை யருளினு னறியாதே யறிந்து  
குறியாதே குறித்தந்தக் கரணங்க னோடுங்  
கூடாதே வாடாதே குழைந்திருப்பை யாயிற்ற.....”

இப்பகுதியுள் உலகச்சார்பு தொலைதற் கேதுவாகிய  
பாச நீக்கமும் திருவருளினுலே மெய்ப்பொருளைக் கேட்  
டுச் சிந்தித்துத் தெளியு நிலையும் விளக்கப்பட்டன. சுபக்  
கத்துள்ளடங்கிய திருவிருத்தங்கள் நூறு, பரபக்கத் துள்  
ளவை நூக.

இருபா விருப்பிங்கு என்னும் நூல் வெண்பா, ஆசிரி  
யப்பா என்னு மிருவகைப் பாக்களால் யாக்கப்பட்டு ஒவ்  
வொன்றிலும் பத்துப் பாக்கள் கொண்ட ஓர் அழகிய நூல்.  
இது மேய்கண்ட தேவரைத் துதிக்கு முகத்தால் சித்தாந்த  
வண்மைகளையும் அருணந்தி சிவாசாரியரது சிவா நுபவத்தை  
யும் தெளிவு படுத்துவதாகும்.

உண்மை விளக்கமென்பது மேய்கண்ட தேவரது மற்  
இருரு மாணவராகிய மனவாசகங் கடந்தார் என்பவராலியற்  
றப்பெற்றது. அது ஜிம்பத்துமூன்று வெண்பாக்களை யுடை  
யது. அது முப்பத்தாறு தத்துவங்களையும் ஆணவம், இரு  
விலை என்பவற்றினியல்பையும் ஆன்மாவி னியல்பையும்,  
கடவுளி னியல்பையும், ஜிந்தெழுத்தின் உண்மையையும்  
தமது ஆசிரியரிடத்துத் தமக்கு விளக்கும்படி வினவ ஆசிரி  
யர் விடையளித்ததுபோ வியற்றப்பெற்ற நூலாகும்.

சைவசித்தாந்த நூல் பதினெண்களுள், எட்டு உழூமாபதி  
சிவாசாரிய சுவாமிகளால் இயற்றப்பெற்றன, அவ்வெட்டு

சம சைவ சித்தாந்த சந்தானுசாரியர்களும்

ஞானர்களும் சிவப்பிரகாசமானது சிவஞான போதத்திற் குச்சார்பு நூலாகவுள்ளது. அதன் பாயிரத்துள்ள தனக்கு முன் ஞானர்கள் திருக்கைலாய பரம்பரை ஆசிரியர்கள் இன்னு ரென்பதும், சைவநூல்களி னியல்பும், தீக்கைவகைகளும் சுருக்கமாகவும் விளக்கமாகவும் ஒதப்பெற்றுள்ளன. அதன் அவையடக்கத்தே நூல்களை ஆராய்ந்து உண்மை தொரியு முறையை ஆசிரியர் நன்கு விளக்கியுள்ளார். பழைமைபற்றி யொன்றை நன்றென்றும் அஃதின்மைபற்றியே மற்றென்று ஏறத் தீதென்றும் கொள்ளுதல் தவறென்று குறித்தமை உற்று நோக்கத்தக்கது.

“தொன்மைய வாமெனும் எவையும் நன்றாக இன்றுதோன்றிய நூலை மெவையுங் தீதாகா.”

இந்நூலானது போதுவென்றுஞ் சிறப்பென்றும் இரு பகுதியடையதாய் நூறு விருத்தங்களாலாயது. சிவஞான போதத்திற்குச் சார்பு நூலாதனின் இந்நூலினைப் பன்னி ரண்டு சூத்திரப் பகுதிகளாகவும் பிரித்துக் கூறுவது மரபு. பாயிரம் பன்னிரண்டு பாக்களாலாயது. பாயிரத்திற்குப்பின் வந்த முதற் சூத்திரமாகிய ஆறு பாட்டினுள் பதியிலக்கணங் கூறப்பட்டது. அதற்கடுத்த முப்பத்திரண்டுபாக்கள் இரண்டாஞ் சூத்திரமாக அமைகின்றன. அதனுள் பசு விலக்கண மூம், பாசு விலக்கணமூம் விரிவாகக் கூறப்பட்டுள்ளன. பசு வின் பொது விலக்கணம் ஒருபாட்டாலும், எஞ்சிய பாட்டுக் களினுலே பாசு விலக்கணமூம் கூறப்பட்டது. ஆக முதல் ஐம்பது பாட்டும் போது வியலாகும். பின் ஒரு பாட்டால் உண்மை அதிகாரத்திற் கூறப்படுவனவற்றைத் தொகுத்துச் சுட்டியுள்ளார். பின் எட்டுப்பாட்டுக்களும் மூன்றாஞ் சூத்

திரமெனப்படும். அதனுள் உயிரின் ஐந்தவத்தை இலக்கணம் தெளிவாக நாட்டப்பட்டுள்ளன. அடுத்த மூன்று பாட்டுக்களும் நான்கான் சூத்திரமாகும். அதனுள் கேவல, சகல, சுத்தமென்னும் மூன்று அவத்தைகளின்றனமை நன்கு விளக்கப்பட்டது. அடுத்த ஐந்து பாட்டுக்களும் ஐந்தான் சூத்திரமாகும். அதில் இறைவன் உயிர்களை அறிவிக்குமாறும் உயிர்விளைப்பயனை நுகருமுறையுங் காட்டப்பட்டன. பின் னுள்ள ஆரூஞ்சுத்திரமாகிய ஒருபாட்டு ஒரு சூத்திரமாகும். அதன்கண் பரமசிவன் குருவாய் வந்து ஞானம் நல்கு முறை கூறப்பட்டது. ஏழாஞ்சுத்திரமாகிய அடுத்த இரண்டுபாட்டினுள்ளுநானம் பெறுவதற்குரிய ஆன்ம நிலை கூறப்பட்டுள்ளது. பின் ஐந்து பாட்டுக்களுள் ஞானத்தின் பயனுடைய ஆன்ம தரி சனம் கூறப்பட்டுள்ளது. - இப்பகுதி எட்டாஞ் சூத்திரமெனப்படும். ஒன்பதாஞ் சூத்திரமாகிய அடுத்த நான்கு பாட்டினுள் ஆன்மசத்தி கூறப்பட்டது. பத்தாம் சூத்திரமென்னும் பகுதியில் ஆன்ம லாபமாகிய பாசனிக்கமும் வாசங்மைம் நீங்குதற்குரிய ஐந்தெழுத்து அருள் நிலையுங்கூறப்பட்டன. பதினெண்ணாம் சூத்திரமாகிய அடுத்த ஐந்து பாட்டினுள்ளும், பன்னிரண்டாம் சூத்திரமாகிய அடுத்த ஒரு பாட்டினுள்ளும் அணைக்தோர் தன்மை கூறப்பட்டது. நாலின் இறுதிச்செய்யுளிரண்டினும் நூற்கருத்தும் அதனை அறிவுறுத்து முறைமையுங்கூறப்பட்டன. நாலின் மங்கலவாழ்த்து உட்பட பாட்டின் ரேகை நூற்றேண்று.

திருவருட் பயனென்னும் அழகிய சிறு நூலானது திருவள்ளுவர் நூல்போலக் குறள் வெண்பாக்களாலாகியது. இது பத்து அதிகாரங்களுடையது. ஒவ்வொரு அதிகாரத்

திற்கும் பப்பத்துக் குறள்களுள்ளன. இறைவனது இயல்பு கூறும் முதலதிகாரம் பதிமுதுநிலை யென்னும் பெயரூடைத்து. ஏனை அதிகாரங்களின் பெயர்களும் இவ்வாறே அவை கூறும் பொருளினியல்லை விளக்குஞ் தன்மையன. அவை உயிரவை நிலை, இருண்மல நிலை, அருளூரு நிலை, அறியுநெறி, உயிர் விளக்கம், இன்புறுநிலை, ஐந்தெழுத்தரு ணிலை, அணைந்தோர் தன்மை என்பன.

வினா வேண்பாவென்பது பதின்மூன்று பாக்களினு லாயது. அது ஆசிரியர் தமது குருவாகிய மறைஞான சம்பந்தரிடம் சாத்திர வுண்மைகளை வினவுமுறையால் கூறப்பட்டுள்ளது.

போற்றிப் பஃபேறைட யென்பது உயிர் தொழிற்படு முறைமை யுணர்த்தும் வாயிலாகத்தமக்குச் சிவஞானம் நல் கிச் சிவாநுபவ மீந்த குருமூர்த்தியைப் பஃபேறைட வெண்பாவினால் வாழ்த்திய நாலாகும்.

கோடிக்கவி சிவமந்திரங்களி னியல்பு உணர்த்துவ தாய்த் தில்லையிலே கொடியேறும் பொருட்டுப் பாடிய சிறு நாலாகும்.

நேஞ்ச விடோது என்பது ஆசிரியர் தமது திருவுள் எத்தை மறைஞான சம்பந்தர் பால் மாலைவாங்கும்படித் தூது விடுமுகத்தான் பன்னாற்பொருள் முடிபையும் இனிது விளக்கும் கலிவெண்பாவினால் இயற்றப்பெற்றுளது.

உண்மைநேறி விளக்கமென்பது தத்துவரூபம், தத்துவக் காட்சி, தத்துவ சுத்தி, ஆன்ம வீடிவம், ஆன்ம தரிச

னம், ஆன்ம சுத்தி, சிவரூபம், சிவதரிசனம், சிவயோகம், சிவபோகம் என்னும் பத்துக் காரியங்களை இனிது விளக்கு நூலாகும்.

சங்கற்ப நிராகரணம் என்பது அகச்சமயங்கள் பலவற்றினது கொள்கைகளைக் கூறி அவற்றைச் சித்தாந்தப்பார்வையால் மறுக்கும் நூலாகும். சிவஞானசித்தியார் பரபக்கமும் இந்தூலும் சித்தாந்த சைவத்தின் வேறொப்ப சமயக்கொள்கை வேறு பாடுகளைத் தெரிதற்கு மிகவும் பயன்படுகின்ற நூல்களாகும். இந்தூற்குக் காரணம்:—

சாலிவாகன ஆண்டு கஉநடு-ல் சிதம்பரத்தில் நடந்த ஆனித்தின்கள் ஆரூவது திருவிழாவில் வெவ்வேறு அகச்சமயங்களின் வழிநின்றீழுமுகும் ஆசிரியர்கள் எட்டுப்பேர் தேர் மண்டபத்திலொரு புறமிருப்பவும், மாயாவாதி யொருவன் ஒருபுறமிருப்பவும், ஸ்ரீ மெய்கண்ட தேவர் அடியாரோருவர் மற்றொரு பக்கமிருப்பவும், உண்மை உசாவுவான் ஒருவன் தம்பிரானார் திருவருள் எத்தனை மூத்த தென்று மாயாவாதியைக் கேட்க அவன் சொன்னதை எட்டு ஆசிரியருள் ஒருவர் மறுக்கப் பின் அவருள் கேட்க நோயே ஒருவரை யொருவர் மறுத்துப் பேசித் தத்தங்களொள்கையை உசாவியோனுக்கு உரைத்தனர். அன்னோர் கூறிய கொள்கைகளை அவரவர் சங்கற்பங்களாக வைத்து அவற்றை உசாவியோனைத் தமது சிவப்பிரகாசங் கற்று உண்மை யுனரலாமென்று உமாபதி சிவம் அவனுக்கு அறிவுறுத்தியதே இந்தூவில் அடங்கிய பொருளாகும். இந்தூவில் மறுக்கப்பட்ட சமயங்கள் மாயா வாதம், ஜிக்கிய வாதம், பாடாண வாதம், பேதவாதம், சிவசம

சுச சைவ சித்தாந்த சந்தானசாரியர்களும்

வாதம், சங்கிராந்த வாதம், ஈசுர அவிகார வாதம், நிமித்த காரண பரிணமை வாதம், சைவ வாதம் என்பன. சைவ வாதமென்பது சுத்தசைவம் என்னும் ஓர் அகச்சமயமாகும், சைவசித்தாந்த சமயமல்ல. அது ஆன்மா சகலா வத்தையிலே அறிவா யறியுமென்றும் அந்த அறிவையே சரியை கிரியை யோக முற்றியவிடத்துக்கடவுள் உதவுகிறு ரென்றும் கூறுவது. கேவலத்தில் ஆன்மா அறிவில்லாமல் விருக்குமென்ற கொள்கை யுடையது. இச்சங்கற்ப நிரா கரணம் செந்தமிழ் நயமிக்க இருபது அகவற் பாக்களால் அமைந்துள்ளது.



## சிவஞானபோதம் முதனாலுடையதா?

மேய்கண்ட சாத்திரமெனப்படும் சைவசித்தாந்த நூல்கள் பதினான்கும் மொழிபெயர்ப்பு நூல்களல்லவென்பதும் அவைகளை இயற்றிய ஆசிரியன்மாரின் அனுபூதி ஞானத்தின் பயனாக அமைந்துள்ளன வென்பதும் அவைகளைக் கற்பார் யாவர்க்கும் தெள்ளிதிற் புலனும். அவற்றுள் ஸ்ரீ மேய்கண்ட தேவநாயனார் அருளிச்செய்த சிவஞானபோதத்தைவடமொழியிலுள்ள இரெளர வாகமத்திலே பாவ விமோசனப் படலத்திலுள்ள பன்னிரண்டு சூத்திரங்களின் மொழிபெயர்ப்பு என்று இக்காலத்திலே பலர் கருதுகின்றார்கள். அது உண்மைதானு வென்ற ஆராய்ச்சி சைவநூல்களின் வரலாற்றினை அறியவிரும்பும் மாணவர்களது ஒரு தலையாய கடமையாகும். இவ்வாராய்ச்சி ஸ்ரீஸ்ரீ சுவாமி வேதாசலம் அவர்கள், திருவாளர் போன்னம்பலம் பிள்ளை முதலிய பெரியோர்களால் முன்னே செய்யப்பட்டுள்ளது. இயைபுபற்றி ஈண்டும் அதுபற்றிய ஆராய்ச்சி நிகழ்பாலது.

ஒரு நூலின் பொருளை ஆராய்வது வேறு; அது வந்த வரலாற்றினை ஆராய்வது வேறு. வரலாற்றினை ஆராயுமுயற்சியானது இக்காலத்திலே சிறப்பாக நிகழ்வதுபோல முற்காலத்திலே நிகழ்ந்ததில்லை. முற்காலத்திலே பொருளாராய்ச்சியைச் சிறப்பாகவும் ஏனையவற்றை அத்துணை அவசியமில்லாகவும் கருதப்பட்டதென்பது நமது நாட்டிற்கும் இலக்கியத்திற்கும் சரித்திரநூல் முன்னில்லாமைபற்றி

நன்கு ஊகிக்கப்படும். இதனைச் சிவஞானபோத நூலா ராய்ச்சி செய்வார் மனதில் நன்கு பதித்துக் கொள்ளவேண் டும். நூலின் பொருளினை ஆழமாக ஆராயும் வழக்கம் இற் றைக் காலத்தில் அவ்வளவு செம்மையாக நிலவாவிடினும் சரித்திரவாராய்ச்சி இற்றைக்காலத்திற்குன் கிறந்து விளங்கு கின்றதென்பது தின்னம். அதற்குக் காரணம் சரித்திர வாராய்ச்சியில் வல்ல மேலைநாட்டுக் கலைஞர் தொடர்பு இப் போது அமைந்திருப்பதுபோல முன்னாளில் அமையா மையே. சரித்திர வாராய்ச்சியினும் நூற்பொரு எாராய்ச் சியே சிறப்புடையது என்பார் பின்னையதில் வல்லமை யுடை யவர் முன்னையதினும் வன்மை யுடையாரே என்று அறுதி பிடிடுக் கூறுதல் தக்க வழக்கன்று. ஒன்றில் வல்லார் மற் றீருன்றிலும் வல்லார் என்று கோடற்குத்தக்க காரணங்கள் வேண்டும். சித்திரமெழுத வல்லவன் அவ்வன்மை காரண மாக இசையிலும் வல்லவனு யிருத்தல் வேண்டுமென்று கூறமுடியாது. அதுபோலப் பொருளாராய்ச்சியில் வல்லவன் சரித்திர வாராய்ச்சியிலும் வல்லவனுயிருத்தல் முடியாது. சித்திர வேலைக்காரன் இசைகற்றுத் தேரின் இசையிலும் ஓவியத்திற்போல வல்லவனுதல் கூடும். இசைகல்லாத காலத் தும் சித்திரம் எழுதத் தெரிந்த காரணமொன்று பற்றியே அவனை இசையிலும் வல்லனென்று கோடல் சிறிதும் பொருந்துவதன்றும். அவ்வாறே முற்காலத்தில் பொரு எாராய்ச்சியில் மிக்க வன்மை யுடையவர்கள் சரித்திர வாராய்ச்சியில் பழகியிருந்தால் அதிலும் இக்காலத்தவர் களைப்பார்க்கிலும் மிக்க திறமை காட்டியிருத்தல் கூடுமென் பது கூறலாமே யொழிய சரித்திர வாராய்ச்சி செய்யாத

காலத்திலும் அவர்கள் அதில் வல்லவர் என்று கூறுவது அறிவிற்குப் பொருந்துவதன்ரூம். சரித்திர வாராய்ச்சியினாலே பயனில்லையென்று கொள்ளினங் கொள்ளுக. அவ் வாராய்ச்சி செய்யப் புகுந்த விடத்து அதனேடு பொருத்த மில்லாதவற்றை எடுத்து இயம்பி அதனை ஒதுக்குதல் அராய்ச்சி முறையன்றும்.

சரித்திர வாராய்ச்சி முறைக்கேற்பச் சிவஞானபோத வரலாற்றினை முற்காலத்திலே ஒருவரும் ஆராய்ச்சி செய்த தாகத் தெரியவில்லை. அங்குனஞ் செய்யாமையால் முன் னிருந்தோர்களுக்கு இழுக்கு ஒன்றுமில்லை. இப்போது அதனைச் செய்யுங்கால் அதற்குப் பொருத்த மில்லாதபடி முன்னேர் கூறியதை நாம் கண்ணே மூடிக்கொண்டு ஒப்புக் கொள்ள வேண்டியதில்லை.

“தொன்மைய வாமெனு மெவையும் நன்றாகா  
இன்றுதொன்றிய நூலெனு மெவையுங் தீதாகா.”

“எப்பொருள் யார்யார்வாய்க் கேட்டினும் அப்பொருள்  
மெய்ப்பொருள் காண்ப தறிவு”

என்ற திருவாக்குக்களை யுற்று நோக்குக. பெரு முனிவர் களுங்கூட ஆராயாதபோது தவறுதலியல்பே. அவர்களும் ஆராய்ச்சிக்கு ஏது அமைந்த விடத்தேதான் அதனைச் செய் வார்கள். ஐயம் நிகழ்ந்த இடத்தேதான் முனிவரும் யோகக் காட்சியால் உண்மை யுணரத் தொடங்குவதாகப் புராணங்களிற் கேட்கப்படுகின்றது. ஐயம் நிகழாதவரை அவர்கள் பார்வையும் ஏனையோரது போலவே யிருந்ததென்று

சா சைவ சித்தாந்த சந்தானுசாரியர்களும்

கருதுதற் கிடமுண்டு. இதுகாறுங் கூறியவை இந்நாலின் சரித்திர வாராய்ச்சிக்குத் தோற்றுவாயாகும்.

தமிழிலே மொழி பெயர்ப்பு நூல் செய்யப் புகுந்தார் யாவருந் தமது மேற்கோளை விளக்குவது மரபு. அது திரு விளையாடற் பூராண முதலிய பல நூல்களிலுங் காணப்படும். ஒரு நாலின் ஆசிரியராதல், பாயிர முறைத்தோ ராதல், நூலாசிரியர் காலத்தே நாலினைப் பற்றி எழுதினேராதல் அது மொழிபெயர்ப்பென்று கூறுதவிடத்து அந்நால் மொழி பெயர்ப்பஸ்ஸ வென்பது நன்கு ஊகிக்கப்படும். பிற மொழி நின்று தமது மொழியிற் பெயர்த்தத்தை மறைத்துக் கூறும் வழக்கம் தமிழ்ப் பேராசிரியர்கள்பால் யாண்டுங் காணப்படுவதில்லை. வடமொழி நூலோர்க்கு அங்ஙனஞ் செய்தல் இயல்லென்பது பேரிய பூராணச் சரித்திரத்தால் இனிது விளங்கும். ஆசிரியர் சேக்கிழார் தமது நாலிற்கு முதனால் திருத்தோண்டத்தோகையும் நம்பியாண்டார் நம்பி திருவந்தாதியுமென்று கூறியிருப்பவும் அதனை வட மொழியில் மொழிபெயர்த்தோர் தமது மூலத்தைக் கூறுமையாலும் தங்களுடைய மொழி பெயர்ப்பு நூலே தமிழ்நாற்கு மூல மென்று அபிமானம் பற்றி வாய்ப்பறை யறைந்தமையாலும் அதனைக் கேட்டு மயங்கிய தமிழர் சிலர் பேரிய பூராணத்தையே மொழிபெயப்பு நூலென்று கூசாது சொல்லத் தொடங்குகிறார்கள். இது கிற்க.

சிவஞான போத மியற்றிய ஆசிரியர் மேய்கண்டார் தமது நாலிற்கு மூலம் இரேளர வாகமம் பாவ விமோசனப் படலமென்று கூறவில்லை. முதற் சூத்திரத்தே “என்மனூர் புலவர்” என்று கூறினாரே யன்றி, “என்றார் சிவபெரு

மான், “என்றுர் இரெளரவம்” என்று விதந்தோதினாலில்லை. மங்கல வாழ்த்தும் அவையடக்கமுங் கூறிய ஆசிரியர் தமது நூற்கு மூலமிருந்திருப்பின் அதனைக் கூறுது விடக் காரணமில்லை. கூறவேண்டியது அவசியமில்லை யென்று சொல்லுவதும் பொருத்தமாகாது. என்னை? சிவபெருமானது திருவாக்கின் மொழிபெயர்ப் பென்றுதல் இரெளரவ சிவாகமத்தின் ஒரு பகுதியின் மொழிபெயர்ப் பென்றுதல் ஆசிரியர் காட்டியிருந்தால் அது கற்போருக்கு மிக்க ஊக்கத்தைக் கொடுக்க வல்லதாகும். ஆனாலும் வழக்கின்படி நூன் மரபும் உரைத்தவா ஒருகும். ஆசிரியர் நூற்கு மூலம் கூறுமையாலே மூலமில்லை யென்றாலே பொருத்த முடைத்து.

இன்னும் தமிழ்ச் சிவஞான போத முதற் சூத்திரத் தையும் வடமொழிச் சிவஞான போத முதற் சூத்திரத்தை யும் ஒத்துப் பார்ப்பின் தமிழ்ச் சூத்திரத்தின் பொருளைச் செவ்விதிற் ரெரிக்கும் ஆற்றல் வட மொழிச் சூத்திரத்திற் கில்லை யென்பது புலனாகும். தமிழ்ச் சூத்திரத்தில் ‘அவனவளது’ என்று கூறியிருப்ப வடமொழிச் சூத்திரம் “பெண்ணைவியின் ஆதித் தன்மையால்” என்று தொடங்குகின்றது. ‘அவனவளது வெனும் அவை’யென்று பிரபஞ்சத்தை முக் கூற்றினுளடக்கிக் கூறியிருக்குஞ் சிறப்புவடமொழிச் சூத்திரப் பகுதிக்கில்லை. பின்னையது முன்னையதற்கு மூலமா மெனின் ஆசிரியர் மெய்கண்டார் சிவபெருமானது வாக்கென்று சொல்லப்படும் வடநூற் சூத்திரத்திற் கியையத் தமிழ்ச் சூத்திரங்க் செய்திருப்பார். அவ்வாறு செய்யாமையால் வடமொழிச் சூத்திரத்தின் வழிவந்தது தமிழ்ச் சூத்திர

## ஒி சைவ சித்தாந்த சந்தானுசாரியர்களும்

மஸ்லவென்று ஊகிக்கப்படும். தமிழ்ச் சூத்திரத்திலுள்ள ‘மலத்துளதாம்’ என்கின்ற சொற்றெழுத்துக்கு நேரான சொற்றெழுதர் வடநாற் சூத்திரத்தில் காணப்படவில்லை. உலகம் ஒடுங்கு மென்பதற்கும் உயிர்களுக்கு ஆணவ மலபரிபாகத் தின்பொருட்டு மீளவும் அது தோன்று மென்பதற்கும் ‘மலத்துளதாம்’ என்ற ஒரு சொற்றெழுதர் அமைத்த திறமை ஆசிரியர் மேய்கண்டார்க்கே யுரியது. இவ்வகையான நயம் அமையாத வடமொழிச் சூத்திரத்தை மூலமென்றும் சிவவாக்கென்றுங் கூறுதலும் தமிழ்ச் சூத்திரத்திற்கேற்ப வடமொழிச் சூத்திரத்தை வலிந்து பொருள் கோடலும் சரித்திரவாராய்ச்சியின்மையான் வந்த அபிமானத்தின் பயனேயன்றி வேறில்லை. இவ்வாறே ஏனைத் தமிழ்ச் சூத்திரங்களையும் வடமொழிச் சூத்திரங்களோடு ஒப்பிட்டு நடுவு நிலமையோடு ஆயுமிடத்துத் தமிழ்ச் சூத்திரமே வடமொழிச் சூத்திரத்திற்கு மூலமென்பது தெளிவாகும். சுருக்கமாக அதனை ஈண்டுக் காட்டுதும்:—

வடமொழிச் சிவஞான போத முதற் சூலோகத்தே ‘முவினைமையின்’ என்ற பொருளுள்ள சொற்றெழுதரில்லை. அதற்குப் பதிலாகக் ‘காரியம்’ என்னும் சொல்லே அமைந்து கிடக்கின்றது. அது அத்துணைச் சிறப்புடையதல்ல வென்பது நன்கு விளங்கும். இனி ‘அந்தம் ஆதி’ என்ற சொற்றெழுத்தோல் நயமான வாக்கியம் வடமொழிச் சூலோகத்திலில்லை. ‘கர்த்தா ஒருவன் உளன். அவன் பிரபஞ்சத்தை ஒடுக்கி உளதாக்குவன்’ என்பது மாத்திரமே கூறப்பட்டது. ‘என்மனோர் புலவர்’ என்பதற்கும் நேரான பதமில்லை.

இரண்டாஞ் சுலோகமானது ஆசிரியர் ஸ்ரீ மேய்கண் டாரது சூத்திரத்திற்கு வியாக்கியானம் போலத் தோன்று கிறது. ‘அவையே தானே’ என்பதற்குக் ‘கர்த்தா வேரூயி னும் வியாபகத்தினால் வேற்றுமையின்றி’ என்னும் பொரு ஞள்ள சொற்றெடுக்கின்றது. அது ‘அவையே தானே யாய்’ என்பது போல் அழகாக வழைந்த தல்ல. ‘நீக்க மன்றி நிற்கு மன்றே’ என்பதற்கு நேரான சொற்றெடுக்கா, ‘அழைந்த வளவில் நில்லாது கிருத்தியங்களைச் செய்கின் றன்’ என்று பொருஞள்ள வாக்கியஞ்சேர்க்கப்பட்டுள்ளது. ‘போக்கு வரவுபுரிய’ என்பதற்கு வடமொழிச் சுலோகத் தில் நேரான சொற்றெடுக்கின்லை.

முன்றாஞ் சூத்திரத்திலே ‘உண்டி வினையின்மை’ என்ற சொற்றெடுக்கின் பொருளை நன்கு விளக்காத ஒரு சொல்லே வடமொழிச் சுலோகத்திலுமைந் துள்ளது. ‘உணர்த்த’ என்ற முக்கியமான சொல்லின் பொருளை விளக்குமொழி சுலோகத்திலில்லாமை அதற்கு ஓர் குறைவா கும். ‘மாயாவியந்திர’ என்னும் வாக்கியமும் அதனுளில்லை.

நான்காஞ் சூத்திரத்திலே ‘சகசமலத்துணராது’ என்பதன் சொல்லாற்றலை இனிது விளக்காது மலத்தினால் மறைக்கப்பட்ட ஞானங் கிரியையையுடைய ஆன்மா என்று பொருள்படும் வாக்கியமே வடமொழிச் சுலோகத்து எழைந்து கிடக்கின்றது. ஞானம் கிரியை என்பதற்கு ஸ்ரீ மேய்கண்ட தேவர் சூத்திரத்தில் சொல்லில்லை. ஞான மறைப்பே சிறப்பாகக் கூறப்பட்டது.

இனி ஐந்தாஞ் சூத்திரத்தே ‘அளந்தறிந் தறியா’ என்பதற்கு நேராகிய பகுதி வடமொழிச் சுலோகத்து

நு சைவ சித்தாங்த சந்தானுசாரியர்களும்

வில்லை. உயிர் அறிவிக்க இந்திரியங்கள் அறிவதுபோல சம்பு அறிவிக்க உயிர் அறியும் என்று அது கூறியதே யொழிய இந்திரியங்கள் எப்படி உயிரை அறியமாட்டாவோ அவ் வாறே உயிர்கள் தம்மையுங் தம்மைச் செலுத்துங் திருவருளை யும் அறியமாட்டா என்னுங் கருத்தை விளக்கும் வாக்கி யங்கள் வடமொழிச் சோலோகத்திலில்லை. முதல்வனது சிற் சத்தியால் என்னும் பொருள்படத் ‘தமியருள்’ என்று தமிழ்ச் சூத்திரத்திலிருப்ப, வடமொழிச் சோலோகத்துள் ‘சம்புவினால் அறிகின்றன’ என்று கூறப்பட்டது. ‘காந்தங் கண்ட பசாசத்தவையே’ என்பதில் ‘அவையே’ என்ற சொல்லாற்றலால் முதல்வன் விகாரியில்லை என்று ஆசிரியர் மேய்கண்டார் பெறவைத்திருப்ப அதனை விரித்து அவன் விகாரியல்லன் என்று சோலோகத்தில் கூறப்பட்டது.

ஆனால் சூத்திரத்துள் சுருக்கமாகவும் நயமாகவும் சத்தும் அசத்தும் வரைசெய்து உணர்த்தியதின் நயம் வடமொழிச் சோலோகத்தி லமையவில்லை. ஆசிரியர் அசத்து என்றதை வடமொழிச் சோலோகத்தில் சடமென்ற வார்த்தையால் தெரிவிக்கின்றார். ‘சிவசத்து’ என்ற சொற்றெருட்டின் பொருள்வளத்தைச் சம்புவின் ஏழபுமென்ற சோலோகப் பகுதி பெற்றிலது. ‘இன்மையின்’ என்பதன் பொருளை ‘அசத்பாவக’ என்ற சொல்லினால் சோலோகஞ் செய்தார் விளக்கினாரே யொழிய, சத்தும் அசத்தும் என்ற சொற்களை இனிதமைத்துச் சோலோகத்தை யாக்க அறிந்திலர். சூத்திரத்தில் ‘இசைக்கு மன்னுலகே’ என்பதற்கு நேராக ‘ஞானிகள் கூறுவார்கள்’ என்ற சொற்றெருடரமைக்காது ‘ஞானிகள் அறிவார்கள்’ என்று பொருள்படும் வாக்கியமே சோலோகத்திற் காணப்படுகின்றது.

அடுத்த ஏழாஞ் சூத்திரத்தே சத்து, அசத்து என்ற சொற்களின் பொருள்நய முனைப் பெறுது சித்து, அசித்து என்ற சொற்களை அமைத்தே வடமொழிச் சோலாகம் செய் யப்பட்டுளது. ‘இருதிற னறிவுள்’ என்று ‘சூத்திரம் சருக் கிக் கூறியிருப்பதை, ‘எவன் பிரபஞ்சத்தையுஞ் சிவனையுமறி கின்றுனே’ வென்று விரித்துக் கூறுகின்றது சோலாகம்.

எட்டாஞ் சூத்திரத்தில் ‘தம்முதல்’ என்பதன் பொருளை இனிதுணர்த்துஞ் சொல் வடமொழிச் சோலா கத்திலில்லை. அதனால் சிவபெருமான் குருவாய் வருகின்றார் என்ற வண்மையை அச்சோலாகம் விளக்கவில்லை. அரங் என்பதற்கும் நேராகிய பதமில்லை. ‘வளர்ந்து’ என்பது போலச் ‘சகஸ்தித்வா’ என்ற சொல் நயமுடையதல்ல.

ஒன்பதாஞ் சூத்திரத்தே ‘ஊனக்கண் பாசமுனரா’ என்பதன் பொருளை விளக்கும் பகுதி வடமொழிச் சோலா கத்திலில்லை. ‘பாசம்’ என்ற சொல்லிற்கு ‘விருத்தி’ யென்ற சொல்லே சோலாகத்திற் காணப்படுகின்றது. ‘விதி’ என்னும் பதப் பொருளை விளக்குஞ் சொல் அதில் காணப் படவில்லை.

பத்தாவது சூத்திரம் பாசக்ஷீயம் கூறவந்தது. அதனை இனிது விளக்கும் ‘மலமாயை தன்னெடு வல்வினை பின்றே’ என்பதன் கருத்தை விளக்குதலோடுமையாது ‘ல்வானுடுதி மான்பவதி’ என்ற வாக்கியத்தைச் சேர்த்து வருஞ் சூத்திரத்தின் கருத்தையும் வடமொழிச் சோலாகம் விளக்குவதா யிற்று. ‘வல்வினை’ என்ற சொற்றெடுருக்கு நேராகிய பகுதி யில்லை. கூறவேண்டியதைக் கூறுது அவசியமில்லாத வாக்

## ஞச சைவ சித்தாந்த சந்தானுசாரியர்களும்

கியத்தைச் சேர்த்து நிற்கின்றது அச்சோலோகம். ‘இறைபணி நிற்க’ என்ற அழகிய சொற்றெடுத் போல ‘ததின் ஸ்வவிருத்திகம்’ என்ற வாக்கியம் ஆற்றலுடைய தல்ல.

பதினேண்ணாங்கு சூத்திரத்தே ‘கண்டு காட்டவின்’ என்ற சொற்றெடுதின் உண்மைப் பொருளை இனிது விளக்குமொழி சோலோகத்தில் இல்லை. காட்டுபவன் என்னும் பொருளையே சோலோகம் விளக்கிற்று. காண்பவன் என்பது தெளிவுபடுத்தப் படவில்லை. ‘காட்டவின்’ என்ற சொல் லாற்றலினாலே ஆசிரியர் மெய்கண்டார் பெறவைத்த நட்பத்தை ‘ஆத்மோபகாரகே தாஸ்மின்’ என்று வடமொழிச் சோலோகம் விரித்தது. ‘அயரா’ என்பதன் பொருள் நய முனராது மேலான என்ற பொருளான் சொல்லையே வடமொழிச் சோலோகத்தார் அதனைக் குறிக்க வழங்கியுள்ளார். ‘அரன் கழல் செலுமே’ என்பதின் பொருளை விளக்கும் பகுதி வடமொழிச் சோலோகத்திலில்லை. மேலான பக்தியைச் செய்யவென்ற வளவில் சோலோகம் நின்றுவிட்டது.

பன்னிரண்டாவது சூத்திரத்திலே “செம்மலர் நோன் ரூள் சேரவொட்டா அம்மலங்கழீஇ” என்கின்ற கருத்தை வடமொழிச் சோலோகம் விளக்கவில்லை. அதற்குரிய வாக்கியமும் அதிலில்லை. ‘அரனென்’ என்பதற்கும் நேரானசொல் வில்லை. “மாலற நேய மலிந்தவர்” என்பதற்குங் தெளிவான வாக்கியமில்லை. அஃதன்றியும் வடமொழிச் சிவஞானபோத இறுதிச் சோலோகத்தின் இறுதியடிக்கும் சரியான வாக்கியந் தமிழிலில்லை.

இவ்வேறுபாடுகளால் தமிழ்ச்சூத்திரங்களிலுள்ள நயங்களை வடமொழிச் சோலோகங்களிற் காண இடமில்லை யென்ப

தும் ஆசிரியர் மேய்கண்டாரது நூல் நயத்தைச் செவ்வி தின் உணர்ந்து அதனை வடமொழியில் இனிதமைக்கும் ஆற்றலில்லாத ஒரு வடமொழி வாணரால் வடமொழிச் சிவ ஞானபோதம் எழுதப்பட்டதென்பதும் இனிது விளங்கும். ஆசிரியர் மேய்கண்டாரது சூத்திரங்கள் மிக்க நயமுடையன வென்று கூறினால் அவையெல்லாம் வடமொழிச் சூலோகங் களில் தொக்கு நின்றனவென்று தமக்குத் தோன்றியவாறு அபிமானிகள் போலிச் சமாதானங் கூறுவார். ஆசிரியர் மேய்கண்டாரது நூலை மொழிபெயர்ப்பு என்று சொல்லுவது திருவாசகத்துக்கு போப்பையர் என்னும் பெரியோரால் அமைந்துள்ள மொழிபெயர்ப்பைத் தனியே எடுத்து அது மொழிபெயர்ப்பு நூலென்று காட்டாது அச்சிடப்பட்ட பின் நூறு அல்லது இருநூறு ஆண்டுகள் சென்றால் ஆங்கி ஸப்பற்று மிக்கோர் போப்பையரது ஆங்கிலத் திருவாசகத் தையே மாணிக்க வாசகர் தமிழில் மொழி பெயர்த்து விட்டாரென்று கூறினால் போலும். ஓவியச் சீர்மை வாய்ந்த ஒரு வடிவத்தையும் அது வாய்ப்பெற்ற மற்றொரு வடிவத்தையும் ஆசிரியர் மேய்கண்டார் நூலை வழி நூலென் றுரைப்பார்க்குக் காட்டினால், பின்னையதிற் புதைந்து கிடந்த தையே முன்னையது விளக்க எழுந்தது என்று அவர் கூறுவார்போலும். இங்குள்ள சாற்றுவார் மயக்கத்திற்கு மருங் தில்லை. உண்மையை நுண்ணிதின் ஆயப்புகுவோருக்கு இதுகாறுங் கூறிய காரணங்களால் ஆசிரியர் மேய்கண்டார் நூலே முதனுலென்பது அங்கை நெல்லியாம்.

மேய்கண்டார் சிவஞான போதத்தை வடமொழியிற் பெயர்த்தவார் அதனை வடதூற் பன்னிரண்டாவது சூலோகத்

தில் குறிப்பித்துள்ளார். வடமொழிச்சிவஞான போதத்தின் பன்னிரண்டாவது சுலோகத்தின் இறுதியில் “எவம் வித்யாத் சிவஞானபோதே சைவார்த்த நிர்ணயம்” என்ற வாக்கியங்காணப்படுகின்றது. அதற்குப்பொருள் ‘இவ்விதமாகச் சிவஞான போதத்திலே சைவப் பொருள் துணியப்பட்டதென்றறிக’ என்பதே. இந்த வாக்கியத்தில் ‘சிவஞானபோதே’ என்ற சொல் உற்று நோக்கத்தக்கது. அந்தச் சொல் வடமொழிச் சிவஞான போதத்தைச் சுட்டுவதல்ல. சுட்டுவதாயின் ‘இச் சிவஞான போதத்தே’ என்று கூறப்பட்டிருத்தல் வேண்டும். அதற்குரிய சுட்டு அச்சுத்திரத்திலில்லை. இல்லாததை இருப்பதென்று கோடல் பொருத்தமில்லை. ஆதலால் அங்கு சிவஞானபோதமென்றது மேய்கண்டாரது நூலையே குறிக்கும். வடமொழிச் சிவஞானபோதம் எழுதப்பட்ட காலத்தே சிவஞானபோதம் என்று பெயரூள்ள நால் ஒன்றுதானிருந்ததாகவின் அதனைத் தமிழ்ச் சிவஞானபோதமென்று கூறுவதற்குக் காரணமில்லை. தமிழிலுள்ள திருவாசகத்தை ஆங்கிலத்திலே மொழி பெயர்த்த போப்பையர் அதனைத் தமிழ்த் திருவாசகமென்றும் தமது மொழிபெயர்ப்பை ஆங்கிலத் திருவாசகமென்றும் கூறினுள்ளில்லை. யாண்டும் அவ்வாறே ஆகும். ஒரு மொழியிலுள்ள ஒருநூலை மொழி பெயர்ப்பவர் நூலின் பெயரொடுமொழிப் பெயரையும் இனைத்துக் கூறுவது வழக்கமில்லை. அவ்வாறே நூலாசிரியர் பேரையும் நூலினேடு இனைத்துக் கூறுதல் மரபன்மை யறிக். மகாபாரதத்தின் மொழி பெயர்ப்பு என்ற விடத்து வியாசர் செய்த மகாபாரதத்தின் மொழி பெயர்ப்பு என்று கூறுவது அவசியமில்லை. வியாசரைத்

தவிர வேறு யாராவது மகா பாரதன் செய்திருந்தால் வியாச மகா பாரதமென்று கூறுவதற்குக் காரணமுண்டு. சிவஞான போதமென்பது ஒரே நூலாகவும் அது மேய்கண்டார் ஒருவராலே செய்யப்பட்டதாகவும் இருந்தமையாற்றுன் வடமொழிச் சிவஞான போதம் எழுதினால் ‘சிவஞான போதே’ என்ற அளவில் மேய்கண்டார் நூலையே குறித்தாரன்று கொள்க.

அன்றியும் வடமொழிச் சூத்திரத்தின் மொழி பெயர்ப்பு மேய்கண்டார் நூலின் பன்னிரண்டாவது சூத்திர மென்று கொண்டால் “எவம் வித்யாத் சிவஞான போதே சைவார்த்த நிர்ணயம்” என்ற வாக்கியத்திற்கு மொழி பெயர்ப்பு அதன்கண் ஏன் காணப்படவில்லை என்ற வினா வெழும். அதற்கு அவ்வாக்கியத்தை மொழி பெயர்த்தல் அவசியமில்லையென்றவிடை தக்கதன்றும். சிவாகம முடிபினை அறுதியிட்டுச் சிவபெருமானுலே கூறப்பட்ட சொற்றென்றை அவசியமில்லையென்று ஒதுக்குவது ஆசிரியர் மேய்கண்டார் மாட்டு ஏற்படுத்தப்படும் குற்றமாமன்றே? அங்கும் மேய்கண்டார் மேற் குற்றமேற்றுதல் தவறாகும். ஆதலால் மேய்கண்டார் நூல்செய்யுமுன் வடமொழியில் சிவஞான போதம் ஏற்படவில்லையென்றே கொள்ளுதல் பொருத்த முடிடத்து.

இன்னும் இரெளரவாகமத்துள் பல சூலோகங்களை யிடைய பாவ விமோசனப் படலத்துள் பன்னிரண்டு சூலோகங்கள் மாத்திரமே சிவஞான போதம் என்ற ஒரு சாத்திரமாயிற்று என்று கோடல் அறிவிற்குப் பொருந்துவதன்றும். அதன்கணுள்ள பன்னிரண்டு சூத்திரங்களை

## நுச சைவ சித்தாங்த சந்தானசாரியர்களும்

வேறுக எடுத்து அவற்றை மாத்திரம் சிவஞான போத மென்று கூறினுரென்று கொள்ளுவதற்கிடமில்லை. ஏனெனில் அப்பண்ணிரண்டு சூத்திரங்களுள் இறுதிச் சூத்திரமே சிவஞான போத மென்ற வார்த்தையை யுன்னடக்கி நிற்கின்றது. அவ்வார்த்தையுள்ள ஒரு சூலோகம் பாவவிமோசனப் படலத்துள் அமைந்து கிடக்குமாயின் பன்னிரண்டு சூத்திரத்திற்கும் சிவஞான போதமென்ற பெயர் வேறுக ஏற்பட்டிருக்க இடமில்லை. ஒரு படலத்தினுள்ளே ஒரு சூத்திரம் அதற்கு முன்னுள்ள பதினெரு சூத்திரங்களையும் ஒரு சாத்திரமாகத் தோற்றுவாயின்றிக் கூறல் நூன் முறைக்கு முற்றுமாறுகும். ஆதலால் வடமொழியில் சிவஞானபோதப் பன்னிரண்டு சூத்திரமும் பாவ விமோசனப் படலத்தின் பகுதியென்று கொள்ள இடமில்லை. இரெளரவத்தின் பகுதியெனப்படும் சில சூலோகங்கள் காலஞ்சென்ற சேந்திநாதம்யரவர்களால் வெளிப்படுத்தப்பெற்றன. அச்சூலோகங்கள் தீக்கை செய்ய முறையைப்பற்றிக் கூறுகின்றன. அங்ஙனங் கூறுமிடத்துச் சீடன் கையில் சிவஞானபோதமென்னுஞ் சாத்திரத்தைக்கொடு என்ற பொருளுள்ள வாக்கியங் காணப்படுகின்றது.

“ பாவநாதீக்ஷயாசைநம் சுத்தம் கிருத்வாயதாவிதி  
சிவஞானபோத சாஸ்திரங்ச தத்யாத்பத்ய சிந்தநம் ”

சிவஞானபோதமானது இரெளரவத்தின் ஒரு பகுதி யாயிருக்குமாயின் தன்னின் வேறுகிய ஒரு சாத்திரமாக இரெளரவம் அதனைக் கூறவேண்டியதில்லை. ஆகவே சிவ

ஞானபோதம் இரெளரவத்தின் பகுதி யென்பதற்கும் வெளிப்பட்ட சோகங்கள் இடங்கொடுக்கவில்லை. ஆதலால் சிவஞான போதத்தை இரெளரவத்திலிருந்து வந்ததென்று சொல்லுவதற்கு மேய்கண்டார் காலத்திற்குப்பின் புதிதாக ஏற்படுத்திய சில சோகங்களே இப்போது இரெளரவ மெனப் படுதல் காண்க.

இனி ஸ்ரீமேய்கண்டாரது முதல் மாணவராகிய அருணங்தி சுவாமிகள் தமது நூல்வழிக்கூறுஞ்செய்யுள் கவனிக்கத் தக்கது. “போத மிகுத்தோர் தொகுத்த” என்னும் முதற் குறிப்பினை யுடைய பாட்டில் மிக்க ஞானமில்லா மலும் மிக்க பேதமையில்லாமலும் நடுத்தரமான நிலையில் நிற்போர்க்கு உய்திகூட நெறி எது என்று ஆராய்ச்சி செய் வோரின் பொருட்டு ஒரு வழியை இறைவன் நந்தி பெரு மானுக்கருளிச்செய்ய அவர் அவ்வழியைச் சனற்குமார ருக்கு உபதேசிக்க அந்த நெறியை மெய்ச்சன்டதேவர் கடைப் பிடித்து அருளிச்செய்த ஞானநூலின் வழித்தாயது சிவஞானசித்தியாரேன்று கூறப்பட்டுள்ளது. இதனால் விளங்குவது யாதெனில் சிவஞானபோதத்திற் கூறப்படும் ஞான நெறியானது இறைவனிடத்திலிருந்து நந்திதேவர் பரம் பரை வாயிலாக மெய்கண்டார்க்கு வந்ததென்று தெரிகின் ரேம். உபதேச முறையால் பெற்ற அரும்பொருளை அடிப்படையாகக் கொண்டு ஸ்ரீமேய்கண்டார் செய்தருளிய ஞான நூலே சிவஞானபோதமென்று கொள்ள வேண்டுமே யன்றி நூல் தானே கைலாயத்திலிருந்து குவலயத்தில் இழிந்த தென்று கூற இடமில்லை. நெறி எது என்பவர்களுக்கு அதனை யுணர்த்த அவ்வழியைக் குருநாதன் கொண்டு நூல் செய்தா

கூடி

## கைவ சித்தாந்த சந்தானுசாரியர்களும்

ரென்பதே பொருந்துவதாகும். அது உமாபதி சிவாசாரிய கவாமிகள் சிவப்பிரகாசத்துப் பாயிரத்துள் நூன்மரபும் சந்தானமரபும் வேறுவேறுகக் கூறினமையாலே தெள்ளிதிற் புலனும். சிவப்பிரகாசம் ஐந்தாவது பாட்டினுள் சந்தான பரம்பரை திருக்கைலாயத்தில் வீற்றிருக்கும் பெருமான் முதலாக மறைஞான சம்பந்தர் ஈருகக் கூறப்பட்டது.

“தேவர்பிரான் வளர்கயிலைக் காவல் பூண்ட  
திருங்தி யவர்கணத்தோர் செல்வர் பாரிற்  
பாவியசத் தியஞ்சான தரிசனிக எடிசேர்  
பரஞ்சோதி மாழுனிகள் பதியாம் வெண்ணெண்ட  
மேவியசீர் மெய்கண்ட திறலான் மாரு  
விரவுபுக முருணங்தி விறலார் செல்வத்  
தாவிலருண் மறைஞான சம்பந்த ரிவரிச்  
சந்தானத் தெமையானுங் தன்மை யோடே.”

ஆயின் சிவப்பிரகாசம் பதினெண்ண்ரூவது பாட்டினுள் நூன் மரபு கூறப்படுமிடத்து ஸ்ரீமேப்கண்டார் சிவஞானபோதம் செப்பினர் எனவும் அவரது ஞானப்புதல்வராகிய அருணங்தி சிவாசாரியர் சிவஞானசித்தியார் இயற்றினரெனவும் அவ்விரண்டு நூலையும் ஆகம நூலையும் ஆசிரியர் திருவுள்ளத்தில் உறைகின்ற திருவருளோயுங் கலந்து சிவப்பிரகாச மியற்றப் படுவதாகக் கூறுவது காணக.

“தெரித்தகுரு முதல்வருயர் சிவஞான போதன்  
செப்பினர்பின் பவர்முதல்வர் சிவஞான சித்தி  
விரித்தனர்மற் றவர்கடிரு வடிகள் போற்றி  
விளம்பியதா வலவையிரண்டும் விரும்பி நோக்கிக்  
கருத்திலுரை திருவருளு மிறைவ னோலுங்  
கலந்துபொது வண்மையெனக் கருதி யானு

மருத்திமிக வரைப்பன்வளர் விருத்த நூறு  
மாசில்சிவப் பிரகாச மாகு மென்றே.”

பூஞ் அருணந்தி சிவாசாரியர் இயற்றிய ‘போத மிகுத்தோர்’ என்று தொடங்கும் சிவஞானசித்தி நூன்மரபுச் செய்யுளி ஸாதல், சிவப்பிரகாச நூன்மரபுச் செய்யுளிலாதல், இரெளரவு ஆகமத்திலிருந்தாதல் பிற ஏதாவது ஓராகமத்திலிருந்தாதல் சிவஞானபோதம் இயற்றப்பட்டதாகக் கூறப்படவேயில்லை. ‘தெரித்தகுரு’ என்ற செய்யுளில் சிவஞான போதத்தையும் சிவஞான சித்தியாரையும் வேறூகவும் இறைவன் நூலாகிய ஆகமத்தை வேறூகவும் கூறியிருத்தல்காண்க. இவைறவன் நூலின் ஒரு பகுதியின் மொழி பெயர்ப்பென்று அங்கே ஆசிரியர் கூறிற்றிலர். நூன்மரபு கூறுமுன் சிவாகமத்தி னியல்பினை விரிந்த ஒரு செய்யுளில் விளக்கியிருந்தும் அச்சிவாகமத்துள் ஒன்றினுடைய பகுதியின் மொழிபெயர்ப்பென்று சிவஞானபோதத்தைக் குறித்துக் கூறவில்லை. சிவாகமமாவது சரியை கிரியை யோகம் ஞானமாகியவற்றைத் தெளிவுற உணர்த்துவதென்று நன்கு வகுத்துக்கூறிய வாசிரியர் அதற்கடுத்த பாட்டில் சிவஞான போதத்தை அச்சிவாகமத்தின் வழித்தென்று எளிதாகக் கூறியிருக்கலாம். இரெளரவுப் பகுதியின் மொழிபெயர்ப்பாகச் சிவஞானபோத மிருக்குமாயின் ஆசிரியர் அங்ஙனங்கூருதுவிடார்.

“ கிரியையென மருவுமலை யாவு ஞானங்  
கிடைத்தற்கு நிமித்தமெனக் கிளக்கு முண்மை  
சரியைகிரி யாயோகத் தன்மை யோர்க்குச்  
சாலோக சாமீப சாரு பங்கண்

மருவியிடு முயர்ஞான மிரண்டா மாறு  
 மலமகல வகலாத மன்னு போதத்  
 திருவருளொன் ரென் றதனைத் தெளிய வோதுஞ்  
 சிவாகமமென் றலகறியச் செப்பு நூலே.”

சந்தான குரவர் நால்வருள் நூல் செய்த மூவருஞ் சிவ ஞானபோதத்தை இரெளரவாகமப் பகுதியின் மொழி பெயர்ப்பு என்று கூறிற்றிலராகலான் ஸ்ரீ மேய்கண்டார் காலங்தொட்டு உமாபதி சிவாசாரியர் காலம் இறுதியாகச் சிவ ஞானபோதம் வடநூலின் மொழிபெயர்ப்பு என்ற கொள்கை உலகத்தில் நிலவில்லை யென்பது திண்ணைம். சந்தான குரவர் காலத்திற்குப் பின்னே சிவஞானபோதப் பெருமை தமிழுலகிற் பரவியகாலத்தே வடமொழியிற் சிவஞான போதம் ஏற்பட்டிருத்தல் வேண்டும். அங்ஙனம் ஏற்பட்ட காலத்திற்குப் பின்னேயே அது இரெளரவாகமத்திலிருந்து வந்ததென்ற கட்டுக்கதை தமிழ்நூலுக்கு வடநூல் மூலம் வேண்டுமென்ற தப்புக் கொள்கையில் உற்பத்தியாயிருத்தல் வேண்டும். அதற்குச் சற்று முன்னேதான் சிவஞான போதத்திற்கு முன்னும் பின்னும் எழுதப்பட்ட பாயிரச் செய்யுட்கள் பாக்கப்பட்டிருத்தல் வேண்டும்.

சிவஞானபோதமானது ஸ்ரீ மேய்கண்டாரால் இயற்றப் பட்டதென்று கூறியிருப்பவும் “மலர்தலை” என்ற பாயிரச் செய்யுளில் ‘மயர்வு அறநந்தி முனிகணத் தளித்த உயர் சிவஞான போத முரைத்தோன்’ என்று கூறப்பட்டது. அவ்வாறே சிவஞானபோதத்தின் இறுதியின் கண்ணும் “எந்தை சனற்குமர னேத்தித் தொழு வியல்பாய், நந்தி யுரைத் தருளு ஞானநூல்” என்று கூறப்பட்டது. “ஒட்

டக்குத்தன் பாட்டிற்கு இரட்டைத்தாழ்' போலச் சந்தானகுரவர் காலத்திற்குப்பின் ஏற்பட்ட புதுக்கொள்கையை நாட்டுவதற்குச் சிவஞானபோதத்திற்கு முன்னும் பின்னும் அதனை வலியுறுத்தும் பாயிரச்செய்யுட்கள் எழுந்தனபோலும். அங்குனமாயினும் அப்பாயிரச் செய்யுட்களில் சிவஞானபோதம் இரெளரவ ஆகமத்தின் பகுதி யென்று கூறப்படவேயில்லை. நந்தி பெருமான் நூல் செய்தால் அது வடமொழியிற்று னிருக்கவேண்டுமென்று துணிவதற்குக் காரணம் யாதோ விளங்கவில்லை. அல்லது உம் நந்தி பெருமான் உரைத்த நூலை ஆகமத்தின் பகுதி யென்று கூறவும் போதிய பிரமாணம் யாதுமில்லை. ஆதலால் இச்சிறப்புப்பாயிரச் செய்யுட்கள் எழுந்த காலத்தும் சிவஞான போதம் இரெளரவத்தின் வழி நூலென்ற கொள்கை உலகத்தில் நிலைபெறவில்லை. இதனால் யூகிக்கப்படுவது யாதெனில் சிறப்புப் பாயிரச் செய்யுட்கள் எழுந்த காலத்திற்குப்பின்னேயே வடமொழிச்சிவஞானபோதத்தை வைப்பதற் கிடமாக இரெளரவாகமப்பகுதியொன்று ஏற்பட்டிருத்தல் வேண்டும். அதற்குப் பின்னேயே வடமொழிச் சிவஞானபோதத்திற்கு விரிவுரை வகுத்த சிவாக்கிரயோகிகள் இரெளரவத்திலே சிவஞானபோதம் உபதேசிக்கப்படுகின்றதென்ற கருத்தைத் தமது பாடியத்துள் கூறுவாராயினர். சிவாக்கிரயோகிகள் காலந்தொட்டு சிவஞானபோதம் மொழி பெயர்ப்பு என்ற கொள்கையானது வசீபெறுவதாயிற்று. திருவாவடேதையில் விளங்கிய உலகுடைநாயனு ரென்பாரும் அக்கர்ணபரம்பரைக் கட்டுக்கதையை நம்பினதாக அறிகிறோம். அவர்க்குப் பின்வந்த ஆசிரியர்

சிவஞான சுவாமிகள் இதனைப்பற்றிய சரித்திரவாராய்ச்சி யிற் கவனஞ் செலுத்தாது ஜிதிகவரலாற்றைத் தான் கேட்ட முறையாகவே தமது நூலிற் குறித்துவிட்டனர். அங்ஙனங் கூறினும் ‘சிவஞான போதநேறி காட்டும் வெண்ணெய் பயில்வாய்மை மெய்கண்டான்’ என்ற விடத்துக் கைலாய பரம்பரையில் வந்தது சிவஞான போதநேறி யென்று குறிப்பித்தமை காண்க. ‘காமிக முதலிய சைவாகமங்களுள் ஞானபாதப் பொருளின் இகலறுத்து அவற்றின் பொரு ஞன்மை போதித்தற்கு இரெளரவாகமத்தில் எழுந்தது சிவஞானபோதம்’ என்ற வரலாறு ஸ்ரீ அருணங்தி சிவாசாரியால் கூறப்படவில்லை யென்பது காண்க. அது அருணங்தி சிவாசாரியரது “போதமிகுத் தோர்தொகுத்த” என்ற செய்யுளை உற்றுநோக்கில் நன்கு விளங்கும். அருணங்தி சிவாசாரிய சுவாமிகள் சுருக்கிக் கூறினதையே ஆசிரியர் சிவஞானயோகிகள் விரித்துக் கூறினு ரென்று ஒரு சாரார் இரண்டிற்கும் பொருத்தங்கூற முற்படுவாராயின் அரு ணங்தி சிவாசாரிய சுவாமிகள் கூறியது சுருக்கமென்பதற்கும் ஆசிரியர் சிவஞான யோகிகள் கூறியது விரிவு என்பதற்கும் தக்க பிரமாணங் காட்டவேண்டும். இரெளரவாகமத்து லாவது நந்தி பெருமானுக்கு மலைவுதீர்தற்பொருட்டுச் சிவ ஞானபோதம் கூறப்பட்டதென்று வரையப்பட்டுள்ளதா வென்று ஆராய்ச்சிசெய்தால் அங்ஙனங்கூறும் இரெளர வாகமத்தின் பகுதி இதுவரை காணப்படவில்லை.

இன்னுஞ் சிலர் ஸ்ரீ மாணிக்கவாசக சுவாமிகளுக்குக் குருந்த மரத்தடியில் சிவபெருமான் குருவாயெழுந்தருளிய காலை அவர் கையிலிருந்த புத்தகம் சிவஞானபோத மென்று

கடவுண்மாமுனிவர் கூறியதைப்பெரிய பிரமாணமாக எடுத்துரைப்பார். அக் கடவுண்மாமுனிவர்தானும் சிவபெருமான் வைத்திருந்த சிவஞானபோதம் இரெளவத்தின் பகுதி யென்று தெரிவிக்கவில்லை. கடவுண்மாமுனிவர் காலம் சந்தானகுரவர் காலத்திற்கு மிகவும் பின்தியது. அவர் நூலுட்குறித்த சிவஞானபோதம் ஆசிரியர் மேய்கண்டார் மொழி பெயர்த்த சிவஞானபோத மென்பதற்குப் பிரமாணமில்லை. கடவுள் குருவடிவமாக எழுகின்றகாலை தமது திருக்கை யொன்றில் ஏடுவைத்திருத்தல் அவர்கொண்ட திருமேனியின் இலக்கணத்தின்பாற் படும். அதனை ஒரு சாரார் வேதமென்பர். ஒரு சாரார் ஆகமமென்பர். ஒரு சாரார் சிவஞானபோதமென்பர். அவர் கூறுவனவெல்லாவற்றிற்கும்பொருள் அபராஞானக்குறி என்பதே கருத்தாகக் கொள்க. “சீதனப்பளிக்குமேனியும்” என்ற தீருவிளையாடற் செய்யுளில் வேதபுத்தகம் என்ற வாக்கியங்காணப்படுகின்றது. அச்சொற்றூட்ரைக்கேட்ட துஜீனயானே வைதிகர்கள் சிவபெருமான் திருக்கையில் வைத்திருந்தது ‘எங்கள் வேதமே, எங்கள் வேதமே’ என்று முழங்குதல் கூடும். வேதத்திற்குப் பொருளாருளிச் செய்ய முன்வந்த பெருமான் எப்படித்தன்கையிலுள்ள வேதத்தை விரித்து ஒவ்வொரு சொல்லிற்கும் பொருள் கூறவில்லையோ அவ்வாறே அவர் குருந்தமரத்தடியில் எழுந்தபோதும் மணிவாசகப் பேருமானுக்குச் சிவஞான போதத்திலுள்ள பன்னிரண்டு சூத்திரங்களையும் விரித்துப் பொருள் கூறவில்லை. ஆதலால் அவர் திருக்கையிலிருந்த திருவேடு ஸ்ரீ மேய்கண்டார் இயற்றிய நூலிற்கு முதனுலென்று கொள்ளப் போதிய சான்றில்லை. எவ்வா

ரூபினும் அது இரெளவப் பகுதியென்று கொள்ளுதற்குப் பிரமாணம் யாது மின்மை யறிக். இதுகாறுங் கூறியவற் றுல் திருக்கைலாய் பரம்பரையில் வந்த ஞான நெறியினை ஆசிரியர் மேய்கண்டார் உணரப்பெற்றுச் சிவஞானபோத நாலினை முதன் முதலில் இயற்றியருளினாரென்பதும், அவர்காலத்திலும் ஏனைச்சந்தான ஆசாரியர் காலத்திலும் அது மொழிபெயர்ப்பு நூல் என்ற கொள்கை ஏற்படவில்லை யென்பதும், அவர்கள் காலத்திற்குப் பின்னே வடமொழி யிற் சிவஞானபோதம் மொழிபெயர்க்கப்பட்ட தென்பதும், அதற்கு அவ்வடமொழிச் சிவஞானபோதத்தின் இறுதிச் சோகத்தின் இறுதி யடியே தக்க சான்றாகுமென்பதும், சிவஞானபோத நூலே திருக்கைலையிலிருந்து வந்ததென்று கோடல் உமாபத்திசிவாசாரியர் கூறிய நூன்மரபொடு முரண் படு மென்பதும், அக்கொள்கையை ஒருவாறு வலியுறுத்தும் சிவஞானபோதத்துச் சிறப்புப்பாயிரச் செய்யுட்கள் எழுந்தபென்னையே இரெளவாகமப் பகுதியொன்று வடமொழிச் சிவஞான போதத்தைத் தன்னகத்துக் கொள்ளும் வண்ணம் ஏற்பட்டிருத்தல் கூடுமென்பதும், அந்த இரெளவத்தைத் தழுவிய சிவாக்கிரயோகிகள் காலங்கொட்டே பூநீ மேய்கண்டாரது சிவஞானபோதம் மொழி பெயர்ப்பென்ற பொய்க் கொள்கை உறுதிப்பட்டதென்பதும், அதற்குப்பின்னே வந்த கடவுண்மாமுனி முதலியோர் அக்கொள்கையை ஒருவாறு தழுவினரென்பதும், பின்னர் சிவஞான பாடியத்திலே அது இடம் பெற்றுத் தமிழ் மக்களால் அதற்குப் பின்னே சிலகாலத்திற்கு முன்வரை நம்பப்பட்டதென்பதும் உய்த்துணரப்படும்.

தமிழ்ச் சிவஞானபோதம் முதனு லல்லவென்ற தப் புக்கொள்கையை நிலை நாட்ட முன்வந்தாருள் மிக்க ஊக் கங்காட்டினவர் காலஞ்சென்ற யாழ்ப்பாணம் திருவாளர் சபாரத்ன முதலியார் என்பார். அவர் கூறு முதற்காரணம் அந்தால் மொழிபெயர்ப்பென்ற கொள்கை பரம்பரைக் கொள்கை என்பதே முன்னுள்ள உண்மையை மறைத்துப் பின் ஏற்பட்ட கொள்கையைப் பரம்பரைக் கொள்கை யென்று கூறுவது சைவப் பெருநெறிக்கு இடையூறு விளை விக்க சில நூற்றுண்டுகட்கு முன் எழுந்த ஏகான்மவாதத் தைக் கைக்கொண்ட நம்மவரிற் சிலர் அவ்வேகான்மவாதமே பரம்பரைச் சமயமென்றும் சைவசித்தாந்தம் நேற்று வந்ததென்றும் குழறுவதை யொக்கும். இது சரித்திர வாராய்ச்சியின்மையான் வந்த இழுக்கு. சந்தானகுரவருள் இறுதியில் நின்ற ஸ்ரீஉமாபதி சிவத்தின் காலத்தே சிவஞானபோதம் மொழிபெயர்ப்பு என்ற கொள்கை கிடையாது என்று மேலே காட்டினேம். அதற்குப்பின் ஏற்பட்ட கொள்கையைத் திருவாவடிதுறை ஆதினத்தார் கைப்பற்றிக் கொண்டால் அது எவ்வாறு பரம்பரைக் கொள்கை யாகும்?

இனி முதலியார் அகச்சாட்சியத்தைப் பற்றிப் பேசுவதாக முன் வந்து, ‘மலர்தலையுலகின்’ என்று தொடங்குஞ் செய்யுளில் “நந்திமுனிகணத் தளித்த உயர் சிவஞானபோத முரைத்தோன்” என்ற வாக்கியத்தையும் மற்றொருவிடத் தில் ‘நந்தி யளித்த ஞானநால்’ என்ற வாக்கியத்தையும் எடுத்துக் காட்டுகின்றார். அவ்வாக்கியங்கள் உமாபதி சிவாசாரியர் காலத்திற்குப் பிற்பட்டிருத்தல் வேண்டுமென்று

முன்னே காட்டப்பட்டது. அவைகளுள் ஸ்ரீ மெய்கண்டார் நால் வடநாலின் மொழிபெயர்ப்பு என்று காட்டுவதற்குச் சொல்லில்லை. நந்தி சொன்ன நூலென்று கேட்டவுடனே அது வடமொழியிற்றுனிருக்கவேண்டு மென்றும், ‘உரைத் தார்’ என்றதற்கு மொழிபெயர்த்தார் என்பது பொருளென் முன் கூறுவது மிகத் தவறாகும். நந்திபெருமான் கூறியதை மெய்கண்டார் ‘உரைத்தார்’ என்ற விடத்து இருவரும் அச்செப்புளின்படி வெவ்வேறு மொழியில் பேசினார்கள் என்று கருதுகிறவர்கள் சதாசிவமூர்த்தியிடத்தி விருந்து ஆகமங்களை அனந்ததேவர் கேட்டு ஸ்ரீகண்டருத்திரர்க்குரைப்ப, ஸ்ரீகண்டர் கணங்கட்கும் முனிவருக்கும் அவற்றை அளித்தபோது அனந்தர் பேசிய மொழி வேறு, ஸ்ரீகண்டருத்திரர் பேசிய மொழி வேறு, முனிவருந்தேவரும் வழங்கிய மொழி வேறு, என்று கூறுது எல்லாரும் வடமொழியிலேதான் பேசினார்கள் என்று கொள்ளுவதெப்படி? வடமொழியிலே ஆகமமிருத்தவினாலே அங்ஙனங் கூறலாமென்றால், தமிழிலே சிவஞானபோத மிருத்தவினாலே, நந்திபெருமா னும் தமிழிலேயே பேசினாரென்று ஏன் கூறக்கூடாது? வடமொழியிலுள்ள சிவஞானபோதம் இருக்கிற தென்றால் அது தமிழினின்று மொழி பெயர்த்ததென்று சரித்திரவாராய்ச்சியால் மேலே விளக்கப்பட்டது. தமிழிலாளர் ஆத்திருக்குடி கோன்றைவேந்தன் முதலிய நூல்களை வடமொழியில் மொழிபெயர்த்தவர் தமது மூலத்தைக் கூறுதுவிட்டால் ஆத்திருக்குடியுங் கொன்றைவேந்தனுமே மொழி பெயர்ப்பு நூலாமென்று குருட்டு நம்பிக்கையுள்ள தமிழர் கூத்தாடுவதியல்பே. ஆனால் அது உண்மைக்கு

விரோதமா மன்றே ? இவ்வாறுதான், கபடமும் அறிவு முள்ள மக்கள் கபடமும் அறிவுமில்லாத மக்களைத் தமது வஞ்சனையால் எளிதில் வென்றுவிடுவார்கள். இச்சூழ்ச்சி களை வெளிப்படுத்தித் தொலைக்கவே சரித்திர வாராய்ச்சி முறை மிகவும் பயன்படுகின்றது.

முதலியாரது மூன்றாவது போலிக் காரணமென்ன வென்றால் சிவஞான போதத்தில் வடசொற்கள் காணப்படுகின்றன என்பது. இது ஒரு காரணமாகுமா? அப்படியானால் வடசொற்கள் சிறுபான்மையுடைய தேவார திருவாசக முதலிய எல்லா நூல்களையுமே மொழிபெயர்ப்பு என்று கூறார்கள். முதலியாரைப் போன்ற தப்பு வழக்காளிகள் அத்தகைய கூற்றையும் கிளைநாட்ட முன்வருவார்கள். அவரைப்பற்றிப் பேசிப் பயனை?

நான்காவது காரணம் மந்திரங்கள் வடமொழியிலுள்ளன. அவற்றையும் அவற்றின் கருத்தையும் சிவஞான போதம் விளக்குதலால் சிவஞானபோதம் மொழிபெயர்ப்பு என்பதே. மேற்காட்டிய காரணம்போல் இதுவும் தள்ளத்தக்கதே. மந்திரமென்பதின் இயல்பே இன்னதென்று அறியாது, ஆசிரியர் தோல்காப்பியர் முதலியோர் தமிழில் மந்திரமுண்டு என்று கூறிய உண்மையையு மறியாது, தமிழானது மந்திரத்திற்குரிய மொழி யல்லவென்று தம் அறியாமையைப் புலப்படுத்தியதே நாம் அவர்பால் இரங்கத்தக்க செய்கையாம். மந்திரம் யாவும் தமிழ்க்கே யுரியன என்பதைப்பற்றிப் பிறிதொரு இடத்திற் கூறப்பட்டது. ஈண்டு விரிவஞ்சி விடுக்கின்றும். அவர் கூறிய வண்ணமே அவை வடமொழியிலிருந்தாலும் அவற்றை

விளக்குவான் புகுந்த ஆசிரியர் தமிழில் முதனால் செய்ய வியலாது என்று யூகிப்பெதப்படி? ஏதாவது ஒரு மந்திர நாவின் மொழிபெயர்ப்பாக சிவஞானபோதத்தைக் கூற முடியுமா? சிவாகமங்கள் பல மேய்கண்டார் நூலுக்கு முன் னிருந்தமையாலே அவற்றேடு ஒத்த கருத்தை யடைய சிவஞானபோதத்தை அவற்றின் மொழிபெயர்ப்பு என்று எவ்வாறு கூற முடியும்? ஆங்கிலத்தில் ஒருவர் இந்துதேச சரித் திரத்தை முதன்முதல் எழுதினால் அவர்கூறுஞ் செய்திகள் இந்திய நாட்டில் கிகழ்ந்தன என்னாமே யொழிய முதன் முதற் செய்யும் ஆங்கில சரித்திரத்திற்கு இந்திய நாட்டிலுள்ள வடமொழியில் மூலமிருக்க வேண்டுமென்று சொல் அவதெவ்வாறு பொருந்தும்? ஆனால் முதலியாரது மனப் போக்குள்ளவர்கள் பின்னால் யாவும் முன் னுள்ளவற்றின் மொழிபெயர்ப்பென்று கூறத்தொடங்குவார்கள். அங்கன மாயின் மொழிபெயர்ப்பு இலக்கணம் யாதுதானென்பது துணிய விடமில்லை. கண்ணனது கிடை மொழிபெயர்ப்பு கிறிஸ்துவின் மலைப்பிரசங்கமென்றும், வடமொழி நீதிசாரத் தின் மொழிபெயர்ப்பு தமிழ் ஆத்திகுடி கோன்றைவேந்தன் முதலியவென்றும், கோரானின் (Quoran) மொழிபெயர்ப்பு விவிலியங்கள் (Bible) என்றும், திருவள்ளுவரின் மொழி பெயர்ப்பு உரோமாபுரியிலிருந்த மார்க்கஸ் அர்லியஸ் (Marcus Aurelius) என்பவர் கட்டுரையென்றுங் கூறநேரும்.

முதலியாரது திரிபுனர்ச்சி இதனேடும் நிற்கவில்லை. ஏனெனில், ‘சிவஞானபோதத்தை இறைவன் ஆகமங்களுட் புகட்டிவைத்திலனேல் அது அவர் காருண்ணியத்திற்குப் பெருங்குறைவு நாட்டிவிடும்’ என்று குழறுகிறார். இவர்

தேவார திருவாசகங்களுக்கு மூலநால் ஒன்றினை வட மொழி வேதத்துள்ளே சிவபெருமான் புகுத்திவையாத தற்கு அக்கடவுளை குறைகூறத் துணியாத காரண மென்னே விளங்கவில்லை. சிவஞானபோதக் கருத்துக்கள் தேவார திருவாசகத்துள்ளுங் காணப்படுகின்றன. கருத்துக்கள் உலகில் நிலவுமாயின் அவற்றை நாலுள் வகுத்தமைத்த பெருமை கூட ஆசிரியர் மேய்கண்டார்க்கு உள்ள தென்று ஒப்புக்கொள்ள மனக்கோட்டமுடைய முதலியார்க்கு முடியாத தொன்றே. ஆகமத்தில் சிவஞானபோதத்தைச் சிவபெருமான் அமைக்காவிட்டால் மொழிபெயர்ப்பு மாத்திரஞ் செய்ய ஆற்றலுடைய ஸ்ரீ மேய்கண்டார் தமது நாலியற்றத் திண்டாடித் திகைத்திருப்பர் போலும். இஃது எவ்வளவோர் அறியாமை! இப்படிப்பட்ட அபிப்பிராயங்கள் நகைத்தற்கிடந்தருமே யன்றிப் பிறிதென்னும்.

இனி, ஆசிரியர் ஸ்ரீ மேய்கண்டார் இருவகைப் பாச் செய்யுட்களாலும் உரைச்செய்யுளாலும் நாலியற்றினமையால் அது மொழி பெயர்ப்பா மென்பது முதலியாருடைய அடுத்தபோலிக் காரணமாகும். பல்வகை யாப்பானும் ஒரு நால்செய்யப் படலாமென்பதற்குப் போதிய எடுத்துக்காட்டுக்கள் உள்ளன. உரையிடையிட்ட பாட்டுடைச் செய்யுள் என்பது ஒருவகைத் தமிழிலக்கிய விசேட மென்பதனை இவர் உணர்ந்திலர் போலும். இதனை ஸ்ரீலஸ்ரீ சுவாமி வேதாசலம் அவர்களும் நன்கு விளக்கி முதலியாரை மறுத்திருக்கின்றார்கள். சிலப்பதிகார முதலிய பெருங்காப்பியங்களையும் நால்வர் நான்மணி மாலை முதலிய பிரபந்தங்களை

## எல சைவ சித்தாந்த சந்தானுசாரியர்களும்

யும் உற்று நோக்குவார் முதலியாரது போவிக்காரணத் தைத் தள்ளி ஒதுக்குவாரென்பது தின்னம்.

சிவஞான சித்தியாருள் நூல் வழி கூறும் திருப்பாட்டைத் தமக்கு ஆதாரமாகப் பொருள் படித்துகின்றார் முதலியார். அது தவறெறன்பதை முன்னே காட்டினேம். இவண் விரிக்கவேண்டிய தில்லை. அஃதன்றி எல்லா நூல்களும் ‘அருமறை ஆகமத்தே அடங்கு’ மென்று சொன்ன வாக்கியத்தை எடுத்துக்கொண்டு அதனாற் சிவஞானபோத மும் மொழி பெயர்ப்பே என்கின்றார். அருமறை யாகமங்களைத்திற்கும் மூலநூல்கள் தமிழிலே இருந்தன வென்றும் அவையெல்லாம் உளவாதற்குக் காரணமாகிய ஒங்காரம் தமிழெழன்பதுங்கூறி அதனாலே சிவஞானபோதம் தமிழிலேயே யுள்ளது என்று பதில் விடுத்தலே முதலியார்கடாவிற்குத் தக்க விடையாகும்.

இறுதியாக, முதலியார் கூறுவதாவது தமிழிலே சிவஞானபோத மிருந்திருந்தால் மெய்கண்டார் காலத்திற்கு முன்னேயே அது தமிழ் இலக்கியத்தில் ஒன்றுக விருக்கவேண்டுமென்கிறார். நந்தி பெருமான் கைலையிலுள்ளவர். அவரிடமிருந்து சிவஞானபோதம் மெய்கண்டதேவருக்கு வந்ததென்று விளக்குவான் தாம் எடுத்துக்காட்டிய மேற் போந்த செய்யுட்களை நம்புவாராயின், அங் நூல் நிலவுகத்திலே தமிழ் நாட்டிலே தமிழிலக்கியத்தோடு ஒன்றுயிருத்தல் வேண்டுமென்று குழறுவதற்கு என்ன நியாயம் புகல்வார்? இதனால் இவருக்குத் தாமெடுத்துக் காட்டிய செய்யுட்கள் கூறும் வரலாற்றில் நம்பிக்கையில்லை யென்பதே தெளிவாகும்.

தன் கண்ணிலே இருக்கின்ற உத்திரத்தை எடுக்க முயலாமல் அயலார் கண்ணிலேயுள்ள துரும்பைப் பார்த்து இரங்குவதுபோல அறியாமைபற்றி வந்த தனது அபிமானக் கொள்கையைக் கைவிடாது தமிழாராய்ச்சி வல்லோரைத் துரபிமானிகளைன்று முதலியார் இகழ்வது மிக அழகாயிருக்கிறது. ஆசிரியர் சிவாக்கிரயோகிகளது வாக்கியத்தையும் அவர்க்குப் பின்வந்த உரையாசிரியர்கள் கூறிய வாக்கியங்களையும் கடவுண்மா முனிவர் கூறியவற்றையும் காலஞ்சென்ற செந்திநாதய்யர் வசனத்தையும் பிரமாணமாக எடுத்துக்கொண்டு தன் கொள்கையை நாட்ட முயல்கின்றார். அவற்றிற்கெல்லாம் முன்னமே விடைகூறினாம். வடமொழியில் சிவஞானபோத மிருத்தலை ஒரு காரணமாகக் கூறுவது எட்டுணையும் பொருந்துவதன்றென்பதையும் முதற்கண் காட்டினாம். இதுகாறுங் கூறியவாற்றால் சபாரத்னமுதலியார் எடுத்துக்கூறிய காரணங்கள் யாவும் அவரது கொள்கையை நிலை நாட்டும் வலியுடையனவல்லவென்பது போதரும். ஈண்டுக் கூறியனயாவும் முதலியாரோடு ஒத்த கொள்கையையுடைய திருவாளர்போ. முத்தைய பிள்ளை யவர்கள் விடுத்த போலிக் காரணங்களையுங் கண்டித் தொதுக்கப் பயன்படும்.



## சைவ சித்தாந்த விளக்கம்

சைவசித்தாந்த நூல்களைக் கற்பதற்குமுன் அச்சமய சரித்திரத்தையும் அதன் அடிப்பட்ட கொள்கையாகிய முப்பொருள் உண்மையையும் சருக்கமாய் அறிந்து கொள்ளுதல் நலம் பயக்குமாதலின் ஈண்டு அவற்றைச் சருக்கிக் கூறலுற்றும்.

சைவசித்தாந்தக் கொள்கையானது தமிழரது பேரறி வின் சிறந்த பயனென்று திருவாசகத்தை ஆங்கிலத்தில் மொழிபெயர்த்த காலஞ்சென்ற போப்பையர் கூறியுள்ளார். இக்கருத்தைக் கணம் கேள்டி என்னும் பாதிரியாரும் விரிவாக எடுத்து விளக்கியுள்ளார். அவர் சொல்லுவதாவது: ‘இக்கொள்கையானது தொன்மை நயம் பல அமையப்பெற்றுள்ளது. சமயக்கருத்தில் மிகப் பழமையான யாவும் தென்னிந்தியாவில் இச்சமயத்திற்குத்தான் உரித்தானவை. இதுவே தமிழ் மக்களின் பண்டைச் சமயமாகும். ஏனைய வெல்லாம் பின்வந்தனவாகவும் பிறசமயத்திற்குரியனவாக வும் காணப்படுகின்றன. அணிபெற அமைந்த சமயமாயும் நம்பிக்கைக்கும் நல்வாழ்க்கைக்கும் எடுத்துக் காட்டாகவும் இருப்பதில் சைவசித்தாந்தமே தென்னிந்தியாவில் உள்ள சமயங்களின் யாவற்றிலும் சிறந்ததாகும். இந்தியா முழுவதிலும்கூட சைவசித்தாந்தமே இந்தியர் நினைவின் சீர்மைக்கும் உயர்தர வாழ்க்கைக்கும் எல்லையாகும் பெருமை படைத்ததென்று கூறுதல் தவறுகாது’ என்பதே.

தற்கால ஆராய்ச்சியினாலே விளங்குவது யாதெனில் இந்திய நாட்டில் வடக்கிலும் தெற்கிலும் பற்பல காலங்களில் தக்க பக்குவமுடையார்க்கு உண்மை நெறியைப் பெரியோர்கள் போதித்துள்ளார்களென்பதும், வடமொழி வேதம் தோன்றுவதற்கு முன்னேயே தென்னுட்டிலே முக்காலமும் மறியவல்ல பெரியோர்கள் உலக அமைப்பைப் பற்றியும் உலகத்திற்கு அப்பாற்பட்ட அறிவுப் பொருள் களைப்பற்றியும் உயர்ந்த தத்துவக் கொள்கையைத் தக்க மாணவர்க்கு அறிவுறுத்தி வந்தார்கள் என்பதும் அறியக் கிடப்பன. முதன் மூதலிலே நான்கு முனிவர்களுக்கு நான்கு மறைகளையும் அதற்குப்பின்பு ஐந்து முனிவர்களுக்கு இரு பத்தெட்டு ஆகமங்களாகிய அறிவுனால்களையும் கடவுள் அறிவுறுத்தினதாக ஊகிப்பதற்கு இடமிருக்கின்றது. அறி வனுலே ஆகமமெனப் படுமென்பது மணிமேகலையிலுங் கூறப்பட்டது. ‘ஆகமமென்பது அறிவுனாலால் போக புவனமுன்டெனப் புலங்கொள்ள’ என்பது காண்க. இவ் வறிவரது கடவுட் கொள்கையானது இமயமலையிலிருந்து குமரி மூனைவரையிலும், அதன் பகுதி எகிப்து, ஆசிரியா முதலிய புறநாடுகளிலும், பண்டைக் காலத்திற் பரவியிருந்தது. வடநாட்டில் ஆங்காங்கு அரசு செலுத்தின தமிழர் சர்களும் குறுஙில் மன்னரும் இதனை நன்குணர்ந்திருந்தார்கள். வடமேற்குத் திசையிலிருந்து ஆரியர் இந்தியாவிற் குடியேறிப் பன்னட்சென்றபின்பு, அவர்களுக்குக் குருக்களாயிருந்த பிராமணருட் சிலர் இக்கொள்கையினை ஆண்டிருந்த தமிழ் மன்னர்பால் கேட்டுணர்ந்தனர். சாந்தோக்கிய உபநிடத்திலே பரம்பரையாக அக்கினி காரியம் செய்து

வந்த நான்கு பிராமணர் ஓர் அரசனிடஞ்சென்று உண்மை ஞானம் உணர்த்த வேண்டுமென்று குறையிரந்த காலை அவ் வரசன் வியப்பெய்தி பிராமணர் ஒருவருக்கும் இந்தஞானம் இதுவரை சென்றதில்லையே யென்று கூறிப் பின் அவர்கள் தகுதிக்கேற்ற முறையில் அவர்களுக்கு உண்மையை அறி வறுத்தினான் என்ற சரித்திரமானது இதற்குச் சான்று பகரும். நாள்டைவில் வடமொழி வேதப்பாட்டுக்கள் சிலவற் றிலும் உபநிடதங்கள் சிலவற்றிலும் சைவக்கருத்துக்கள் புகுந்ததனேடு அறிவனாலின் கருத்துக்களைத்தழுவிய பெரு நூல்களாக வடமொழித் தந்திரங்களும் ஏற்பட்டன. இச் செய்தி சரித்திர சம்பந்தமாக மிகமுக்கியமானது. என்னில் தென்னட்டிலே கடல் வெள்ளப்பெருக்கு இருமுறை ஏற்பட்டுத் தேன்மருதையும் வால்மீகி முனிவரால் போற்றப் பெற்றதாய்ப் பொன் வாயில்களை யுடைத்தாயிருந்த கபாட பூரம் என்னும் ஊரும் நீருள் முழ்கிப்போன காலத்து அங்கே சேர்த்து வைத்திருந்த பல்கலைத் துறை நூல்கள் யாவும் அழிந்துபோகவும் வடமொழியிலுள்ள தந்திரங்களிலேதான் தமிழ் அறிவர்களது கடவுட் கொள்கை யானது வடமொழியாளர் செய்த மாறுதலோடு காணப் படுவதாயிற்று. தமிழிலே தோல்காப்பியமும் திருவள்ளுவர் னாலுமே பண்டைத் தமிழரது கடவுட்கொள்கையைப் பொதுவாக வற்புறுத்தி நிற்கின்றன. சங்ககாலத்திற்குப் பின் திருமூலமா முனிவராலும் பிற சித்தர்களாலும் சித்தர் னால்கள் எற்பட்டன. அவைகளிலே சமயக் கருத்துக் களைக் குறிப்பதற்கு வடமொழித் தந்திரச் சொற்கள் வழங்குவனவாயின. அக்காலங்தொட்டு வடமொழி உபநிடதங்

கரும் ஆகமங்களுமே சித்தாந்தத்திற்கு மூலநூலென்று தமிழ் மக்கள் கருதுவாராயினர். வடநூல்களிலே பலபல மதத்தாரது கொள்கைகள் எழுந்து நிலவியதனால் அவற்றை யெல்லாம் மறுத்து முடிந்த முடிபைக்கூறும் சைவக் கொள்கை சைவசித்தாந்தமெனப் பெயர் பெறுவதாயிற்று. சித்தாந்தமென்பது சித்தர்கள் நூல் முடிபென்று கூறுவாருமளர். பண்டை அறிவர் காலத்தே தமிழரது கடவுட் கொள்கைக்குத் திருநேறி யென்றும், சிவநேறி யென்றும், ஒருநேறி யென்றும், பேருநேறி யென்றும் பலபெயர்கள் வழங்கின. திருஞான சம்பந்தர் தம்முடைய முதற் திருப் பதிகத்தின் திருக்கடைக் காப்பில் ‘திருநெறிய தமிழ்’ என்றுது காண்க. கடவுளுக்குச் சிறந்த தமிழ்ப்பெயராய் நன்மை, நோர்மை, தூய்மை, மங்கலம் என்ற பல பொருளுடைய ‘சிவம்’ என்ற சொல் வடமொழியிற் புகுந்தபின் அச்சொல் வினின்று ‘சைவம்’ என்றசொல் எழுவதாயிற்று. எல்லா மதத்திற்கும் மேற்பட்ட முடிபை யுடையது என்று குறித் தற்குச் ‘சித்தாந்தம்’ என்ற சொல் அதனேடு சேர்க்கப்பட்டது.

சைவ சமயாசாரியர்களாகிய நால்வரும் சித்தாந்த உண்மை களைத் தங்களது உயர்ந்த அருட்பாடல்களில் தமது அனுபவப் பயனாக அமைத்துவைத்த காலம் ஒன்பதாவது நூற்றுண்டோடு முடிவாகின்றது. அக்காலத்துக்கு முன்னேயும் பின்னேயும் திருமூல மந்திரம், திருவுந்தியார், ஞானமீரதம், திருக்களிற்றுப்படியார் என்னும் நூல்கள் சாத்திரமுறையில் உண்மை யுணர்த்தின. மெய்கண்ட சாத்திரங்கள் வந்த வரலாறு முன்னே கூறப்பட்டது. வடமொழிச் சிவஞான

போதக்திற்குச் சூரியனேர் கோயில் ஆதீனத் தலைவராயிருந்த ஆசிரியர் சிவாக்கிரயோகிகளால் வடமொழியிலே பாடி யம் ஏற்பட்டுள்ளது. பின் வரலாற்றை விரிக்க வேண்டிய தில்லை. இனி, சித்தாந்தக் கொள்கைப்பற்றி ஆராய்ச்சி நிகழ்தற்குரியது.

சிவஞானசித்தியார் முதலிய சைவசித்தாந்த நூல்களிலே புறப்புறம், புறம், அகப்புறம், அகம் என்னும் நான்கு பெரும்பகுதிகளாகச் சித்தாந்த மொழிந்த ஏனைச் சமயங்கள் வகுக்கப்பட்டன. அவற்றைப்பற்றிய விபரம் முன்னே கூறப்பட்டுள்ளது. தந்தீர சம்பந்தமுடைய அறுசமயங்களாகிய கண்பதி மதம், குமார மதம், சூரிய மதம், சத்தி மதம், வைணவ மதம் முதலியன வழிபடு நெறிகளைக் குறிப்பனவே யொழியத் தத்துவக் கொள்கையிற்கித்தாந்தத் திற்கு வேறுபட்டவையல்ல. தத்துவங்களுள் ஒவ்வொன்றினை முடிபாகக் கூறும் வேற்றுமை காரணமாகச் சித்தாந்தம், வேதாந்தம், போதாந்தம், நாதாந்தம், யோகாந்தம், காலாந்தம் என்று ஆறு அந்தங்கள் திருமூலமா முனிவரால் கூறப்பட்டுள்ளன. அவையெல்லாஞ் சைவத்தின் உட்பகுதி களே. இனி, சைவசித்தாந்தக் கொள்கை ஆயற்பாலது.

“வேதத்தி னந்தமு மிக்கசித் தாந்தமு  
நாதத்தி னந்தமு நற்போத வந்தமும்  
ஓதத் தகுமெட்டி யோகாந்த வந்தமும்  
ஆதிக்க வாந்தமு மாறந்த மாமே” திருமூலர்.

காணப்படுகின்ற உலகத்திலுள்ள பொருளையெல்லாம் அறிவுடையனவென்றும் அறிவில்லாதனவென்றும் இரு பெரும் பிரிவாக வகுக்கலாம். அறிவுடையனவற்றைச் சித்து

என்றும் அறிவில்லாதனவற்றைச் சடம் அல்லது அசித்து என்றுங்கூறுவர். உயிர்களும் கடவுளும் முதற்பகுதியினர். ஆகவே கடவுள், உயிர், உயிரில் போருள் என்ற மூன்றி னது இயல்பையும் தொடர்பையும் பற்றியே தத்துவநூல் கள் யாவும் எடுத்துப் பேசுவனவாகும்.

‘உயிர்களது அநுபவத்திற்குட்பட்ட சடாலகமானது மன், புனல், அனல், காற்று என்கின்ற நான்கு தத்துவங்களுள் அடங்கும். ஆதலால் இவையே உண்மையில் உள்ள பொருளாகும். இவற்றிற்கு வேறு பொருளில்லை. இவற்றின் கூட்டுறவினாலே அறிவொன்று தோன்றி உடம்பில் இலங்குகின்றது. அஃதே உயிர். அது வெற்றிலை, பாக்கு, சண்மைப்பு என்கின்ற மூன்றுங்களும் கலந்தவுடன் முன்னில்லாத சிவப்பு நிறம். உண்டாவதுபோல, நாற்பூதக் கூட்டுறவால் எழுவது உயிர் என்று உலோகாயதர் கூறினர். இந்தக் கொள்கைக்குத் தக்கவாறு மக்கள் தங்கள் வாழ்க்கையை உலகத்தில் செம்மைப்படுத்திக் கொள்ளவேண்டும் என்பதே அவர் கொள்கை. உழவு, வாணிகம், கைத்தொழில் முதலிய நன்றாக நடைபெறவும் அரசாங்கச் செய்திகள் செவ்வையாக நிகழவும் ஜம்பொறி வாயிலாகப் பெறுமின் பத்தை நாடவும் மக்கள் முயலவேண்டுமென்பதே உலோகாயதரது சமய நெறியாகும். உலோகாயதருள் ஆராய்ச்சியுடைய ஒருசாரார் ஜம்புலன்களே ஆண்மா என்றனர். மற்றொரு சாரார் கூறியதாவது: ‘பொறிகள் வாயிலாக அறிவைப் பெறுவதற்குப் பிராணனது இயக்கம் செம்மையாக இருக்கவேண்டும். ஆதலால் பிராணனே ஆண்மா’ என்பதே. இன்னொரு வகையார் மனம் என்பது ஜம்புல அறிவு

அம்

## சைவ சித்தாந்த விளக்கம்

ஒருமைப்படுவதற்கு ஏதுவாமாதலால் அஃதே ஆன்மா என்றனர்.

இத்தகையாரினும் சிறிது ஆராய்ச்சி மிக்கவர் புத்தமத்தினராவர். அவர்கள் கணம் தோறும் தோன்றி மறைகின்ற உணர்ச்சிகளின் தொகுதியே ஆன்மா என்றனர். ஒரு கணத்தில் தோன்றும் உணர்ச்சிக்கும் அதற்குமுன் தோன்றிய உணர்ச்சிக்கும் உள்ள தொடர்பே நினைவு எனப்படும். இவ்வணர்ச்சிகளின் தொடர்பு அற்றால், அற்ற இடமே வீடாகும் என்பது புத்தக் கொள்கையாகும். புத்தர்களில் ஒருசாரார் அறிவு அழிந்து போதலே முத்தி என்பார். அறிவிலேயே உலகம் உள்ளதென்றும் அறிவுதோன்றி யழியுங்கால், காட்சிப்புலனுக்கு அகப்பட்டுள்ள உலகமும் தோன்றி அழியும் என்றும் கூறும் கொள்கை புத்தர்களால் முதன்முதலில் ஏற்பட்டது. கணம் தோறும் அறிவு புத்தாகத் தோன்றுகின்றது என்பது அவர்கள் கொள்கை.

புத்தர்கள் நான்கு வகையார் ஆவார். தமது ஆசிரியரது போதனையை வெவ்வேறு விதமாகப் பொருள் படுத்திய படியால் வெவ்வேறு பிரிவுகள் அம்மத்தில் ஏற்படுவனவாயின. மாத்தியமிகர் என்பவர் உலகத்திலுள்ள பொருள்கள் யாவும் உள்ளனவாகத் தோற்றுதல் பொய்யென்றும் உண்மையில் ஒன்றும் இல்லையென்றும் கூறுகின்றனர். அவர்கள் கூறுவதாவது: ‘உள்ளது அழியாது, இல்லது தோன்றுது. ஆதலால் தோன்றுகிற பொருள்கள் யாவும் மறைகின்ற பொருள்கள் யாவும் உண்மையில் உள்ளன வல்ல’ என்பதே.

யோகாசாரர் என்னும் புத்த வகுப்பினர் எல்லாம் உணர்வதற்குக் காரணமாகிய அறிவு உண்மையில் இல்லை யென்பது தவறென்றும், தோன்றுகின்ற வெளி உலகம் உள்ளத்தின் கற்பனையாமென்றும் கூறுகின்றார்கள். இன் நெரு சாரார் அறிவுபோல வெளி உலகமும் உண்மையில் உள்ளதே எனினும், வெளியுலகம் நேரே பார்க்கப்படுவதல்ல என்பார். வெளியுலகத்திலுள்ள ஒவ்வொரு பொரு ஞம், நமது அறிவில் தட்டி தன்னுடைய நினைவை அறி விண்கண் அமைத்துவிட்டு மறைந்து விடுகிறதென்றும், அறிவில் அமைந்து கிடக்கும் அதன் படமே நேரே அறி யப் படுகிறதென்றும் கூறுகின்றார்கள். இவர்கள் வெளியுலகம் மண், புனல், அனல், காற்று என்னும் நால்வகை அனுக்களாலாயது என்ற கொள்கையுடையவர்கள். இன் நெரு சாரார் வெளியுலகமே நேரே பார்க்கப்படுகின்ற தென்ற கொள்கையுடையவர்கள்.

இதுகாறுங் கூறியவாற்றால் நான்கு பூதங்கள் மாத்திரம் உண்டென்று கூறுகின்ற உலோகாயதார்களைப் பார்க்கி அம் அறிவு உண்டென்று கொண்ட புத்தர் ஒருபடி மேற் சென்றவர்கள். ஆனால் அவ்வறிவினை யுடைய ஓர் உயிர் உண்டென்று அவர்கள் தெளிவாகக் காணவில்லை. அறி வென்பது பலபொருளையும் உணரும் உயிரினது ஆற்றல் என்பதை அவர்கள் அறிந்தில்லர். ஆனால் சமணர்கள் ஜிம்பூதங்கள் உளவென்றும் அவற்றிற்கு வேறு உயிரென் பது உண்டென்றும் நம்பினார்கள். எனினும் உலகத்தைப் படைக்கின்ற கடவுள் ஒருவர் உண்டென்று அவர்கள் கொள்ளவில்லை. உயிர்களுள் முதன்முதல் நற்கதி எய்திய

ஓர் ஆன்மாவையே கடவுள் என்றனர். வெளியுலகம் அனுக்களாலாயது என்ற கொள்கை அவர்களுக்கு ஒப்பானதே. நன்முயற்சியினாலே பிறவியற்றபின் உயிரானது வானில் அமர்ந்திருக்கும் என்றும் அல்லது வானில் மேல் நோக்கிச் செல்லும் என்றும் அவர்கள் கருதினார்கள். சமணர்கள் பொருள்களை உளவென்றும் இலவென்றும் சொல்லானதை தென்றும் உடன்பாட்டையும் எதிர்மறை யையும் இயைத்து முரண்படக் கூறும் அநேகாந்தவாத மென்னும் கொள்கையைச் சிறப்பாக உடையவர்கள்.

இதுவரை கூறிய மதங்கள் புறப்புறத்தின் பாலதாகும். புறச்சமயங்கள் வைதிகப் பக்கத்தைச் சார்ந்தன. அவற்றுள் மீமாம்சமதானது வேதம் அநாதி யென்றும் அதில் விதித்தனவே உண்மையென்றும் கூறும் கொள்கை யுடையது. வேதத்தின் விதிவாக்கியங்களின் வைத்து உயிரும் உலகமும் உள் பொருளே என்று மீமாஞ்சகர் கருதுவாராயினர். வைசேஷிகம், நியாயம் என்பன கடவுள் உண்டென்று கொண்ட மதங்கள். ஆனால் அனுத்தன்மை யுடைய மனத்தின் சம்பந்த மில்லாமல் ஆன்மாவிற்கு அறி வில்லை என்பது அவைகளின் கருத்து. மனமானது ஒடுங்கிய விடத்து ஆன்மா இன்பத் துன்ப வுணர்ச்சியின்றிக் கல்லூலக்கோலக் கிடப்பதே முத்தி என்ற கொள்கையும் இவற்றிற் காணப்படும். உலகம் அனுக்களாலாயது என்ற கொள்கை இம்மதங்களுக்குப் பொதுவானதே. பரமானுக்கள் இவ்விரண்டாகச் செல்லுகின்றன வென்பதும் அனுக்களின் இயக்கம் கடவுளால் நிகழ்கின்றதென்பதும் அவைகளின் சிறப்புக் கொள்கையாகும்.

இனி, கபிலராற் செய்யப்பட்ட சாங்கிய நூலானது உலக அமைப்பை மேற்கூறிய மதங்களைப்பார்க்கிலும் நுட்ப மாக ஆராய்ச்சி செய்து முடிவு கட்டியுள்ளது. சடப் பொருள் யாவும் ஆகாயத்தின் றன்மை அடைந்தபொழுது தோற்றமும் பழுவும் இல்லாதன வாகின்றன. ஆகாயத்தின் நுட்பமும் ஏனைப் பூதங்களின் நுட்பமும் தன்மாத்திரைகள்; அவைகள் தாமச, அகங்கார மென்னும் நுண்ணிய சடப்பகுதியினின்றும் வந்தவைகள். தொழில் செய்தற் கேதுவாகிய சடப்பகுதிகள் கண்மேந்திரியங்கள் இராசத் அகங்காரத்தினின்றும் வந்தவைகள். ஐம்பொறிகட்கு மூல மாகிய சடப்பகுதியும் மனமும் சாத்துவீக அகங்காரத்தினின்றும் வந்தவை. மூவகை அகங்காரமும் மூவகைக் குண தத்துவத்தினின்றும் வந்தவை. இக் குணதத்துவம் மூலப் பிரகிருதி என்னும் சடப்பகுதியினின்றும் வந்தது. ஆதலால் சடமாகிய உலகத்திற்குக் காரணம் மூலப்பிரகிருதி என்பது சாங்கியக் கொள்கையாகும். அவர்கள் கருத்தின் படி, ஆன்மா அறிவு மாத்திரையாய் விளங்குவதென்றும் மூலப் பிரகிருதியின் தொடர்பினுலேயே இன்பத் துன்பங்களை நுகர்கின்ற தென்றும் மூலப் பிரகிருதியின் வேறுக நிற்கும் தன்னியல்லை அது உணர்வதே முத்தியென்றும் கொள்ளப்படும். சாங்கிய நூலிற் கூறிய கருத்துக்களைத் தழுவி, உயிர்களுக்கு அறிவை விளக்குகின்ற கடவுள் ஒருவர் உண்டென்ற கொள்கையை நிலை நாட்டுவது யோகமதமாகும். இதற்குரிய நூலியற்றியவர் பதஞ்சலி முனிவர். யோகமதத்தைப் பற்றிய யோக சூத்திரமானது எட்டுவகை யோகத்தையும் விரித்துக் கூறி அவற்றை

நன்கு பழகுவதால் முத்தி யடையலாமென்று மொழி கின்றது.

புறப்புறச் சமயங்களும், புறச்சமயங்களும் சட உலகத்தை ஆராய்ந்து பார்த்ததில் அதற்கு மூலம் பிரகிருதி தத்துவமென்பதே முடிவாயிற்று. ஆன்மா உண்டென்பது சமண சமயத்திற்கும், வைதிக சமயங்களுக்கும் பொது வான கொள்கையாகும். புறச்சமயங்களுள் தருக்க நியாய மதங்களும் யோகமதமுமே கடவுள் உண்டென்று கூறுவன். ஆனால் அவைகளில் கடவுள் உலகத்தோடு இரண்டறக் கலந்து நிற்கும் நிலை தெளிவாகக் கூறப்படவில்லை. தருக்கயோக மதங்களே மாத்துவாச்சாரியார் கொள்கைக்கு அடிப்படையானவை.

இனி, வைதிக மதங்களுள் பெரும்பான்மையாக இக்காலத்து வழங்கும் ஏகான்மவாதம் ஆராயற்பாலது. ஏகான்மவாதத்திற்கு நூல் செய்தவர் வியாசர் என்று ஆசிரியர் சிவஞானசவாமிகளால் சொல்லப்பட்டுள்ளது. அக்கொள்கையை இப்பொழுது நன்கு விளக்கும் நூல் சங்கரபாடியமாம். சங்கராசாரியரது கொள்கை புத்தருள் யோகாசாரரது மதத்தையும், சாங்கிய யோக நூல்களின் கருத்துக்களையும் தழுவி ஏற்பட்டதாகத் தெரிகின்றது. யோகாசாரமதமே வெளி உலகம் உண்மையில் இல்லை யென்றும் அது எண்ணத்தின் தோற்றமே யென்றும் முதலிற் கூறியது. சாங்கியமதம் ஆன்மா கட்டில்லாத தென்றும், போக்குவரவு அற்றதென்றும், பிரகிருதியின் சம்பந்தத்தினைலேயே இன்பத் துன்பங்களை நுகர்கின்ற தென்றும் பகர்ந்தது. யோக சமயம் அறிவிற்கு மூலமாகிய இறைவன் உண்டென்று

கூறும். ஏகான்மவாதிகள் உலகம் மித்தைபென்று கொண்டு சாங்கியர் கூறும் ஆன்மாவும், யோக சூத்திரத்திற் கூறிய கடவுளும் ஒன்றேயெனக் கொண்டனர். ஆன்மா பலவாதலா னும் கடவுள் ஒருவராதலானும், ஆன்மாவும் கடவுளும் ஒன் றன்ற கொள்கையை நிலைநாட்டும் பொருட்டுப் பொருள் ஒன்றேயெனவும், அதன் பலவகைத்தோற்றங்களே ஆன்மா எனவும் கூறிச் சாங்கியயோகக் கொள்கைகளை ஒன்றூக்கினார். ஆனால் இறைவனது பல்வகைத் தோற்றத்திற்குக் காரணம் கூறவேண்டியிருத்தலால் பிரகிருதியாகிய மாயையின் சம்பந்தத்தால் கடவுள் பல்வகைப்பட்ட ஆன்மா ஆயினர் என்ற கொள்கையை ஏற்படுத்தினார். மாயையென்பது சித்துப் பொருளா, சடப்பொருளா என்று கேட்டால் அதற்குத்தக்க விடை கிடையாது. மாயையைச் சித்து என்றால் அதுகடவுளின் பகுதியாக முடியும். அதைச் சடமென்றால் சித்தாகிய கடவுளோடு அதற்குச் சம்பந்தம் எப்படி ஏற்பட்டதென்ற கேள்வி எழும். ஆதலால் அது இன்னதென்று சொல்ல முடியாதென்று (அநிர்வசனியம்) ஏகான்மவாதிகள் கூறுவாராயினர்.

மேலும் மாயை என்ற ஒரு பொருள் உண்டென்று கொண்டால் கடவுள் ஒரு பொருள், மாயை ஒரு பொருள் என்று இரண்டு பொருள் கொள்ள வேண்டிவரும். அது ஒரே பொருள்தான் உண்மையில் உண்டு என்று கூறும் தங்கள் கொள்கைக்கு விரோதமாகும். ஒரே பொருள்தான் உண்டென்று கொள்வானேனென்றால், அது வேதத்துட்போந்த ஏகம், அத்துவிதம் என்ற இரண்டு சொற்களையும் ஒரே பொருள் உணர்த்துவதாகக் கொண்டமையால் வந்த

குற்றமாகும். ஏகம் என்றால் ஒன்று என்று பொருள், அது துவிதம் என்றால் இரண்டல்லாத என்று பொருள். ஆகவே இரண்டு சொற்களும் வெவ்வேறு பொருளுடையன. அங்கு நமாயின் இருசொற்களும் ஒரு பொருளுடையனவென்று கொள்வதற்குக் காரணம் யாதெனில் இரண்டில்லாமல் ஒன்றே என்ற இன்னொரு வாக்கியத்தின் பொருள் உணராமையேயாகும். இந்த வேதவாக்கியத்தின் பொருள் என்னவென்றால் கடவுள் இருவர் அல்ல, ஒருவர் என்பது. கடவுள் உலகத்தோடு அத்துவிதமா யிருக்கின்றிரென்றால் அவர் உலகத்தோடு இரண்டறக் கலந்து அதனை நடத்துகிறிரென்பதே கருத்து. அதற்கு அவ்வாறு பொருள் கொள்ளாமல் கடவுளே உலகமாயிருக்கிறிரென்று ஏகான்மவாதிகள் கொண்டனர்.

மாயை யென்பது வேறென்று கொண்டால் இரண்டு பொருளாமாதவினாலே கடவுள் மாயை வழியாகப் பிரதிபலிப்பதே உலகம் என்று கூறுமல்ல, பால் தயிராவது போலக் கடவுள் உலகமானார் என்று ஏகான்மவாதினால் ஒருசாரார் கூறுவாராயினர். அங்கு நம் கடவுள் தான் உலகமானதை அறியாமையினாலே அவர்க்குப் பந்தம் ஏற்பட்டது. அவ்வறியாமை நீங்குவதே முத்தியடைதலாம் என்பதும் அவரது கொள்கை. கடவுள் உலகம் ஆனார் என்ற கொள்கை வைணவக் கொள்கையிலும், அகப்புறச் சமயங்களாகிய வாமம், வைரவ முதலிய சிலசமயக் கொள்கை களிலும் கலந்துள்ளது. கடவுள் விளையாட்டாக (ஸ்லீயால்) உலகமானுரென்று ஏகான்மவாதிகளுள் இன்னொருசாரார் கூறுவர். கடவுள், உலகம் தோன்றுவதற்கு மூலகாரண

மாகிய நாதத்துவமே என்பாரும் ஒருவகையினராவர். ஆக ஏகான்மவாதிகள் நான்குவகையர். கடவுள் மாயையில் பிரதி பலிக்கிறோரென்று சொல்லுகிறவர்கள் மாயாவாதிகள். அவர் உலகமானார் என்று சொல்லுகிறவர்கள் பாற்கரியவாதிகள். அவர் லீலையால் அங்நனமாயினர் என்பவர் கிர்டப்பிரம வாதிகள். இறுதியில் நின்றவர் சத்தப்பிரமவாதிகள்.

இனி, பாஞ்சராத்திரி என்று சொல்லப்படும் வைணவர் கள் சாங்கியரப்போலவே இருபத்துநான்கு தத்துவங்கள் சடவலகத்திற்குக் காரண மென்று கூள்ளுகின்றார்கள். ஆனால் பாற்கரிய வாதிகள் கூறுகின்றபடி, சித்தும் சடமும் ஆகியஉலகம் யாவும் கடவுளின் பரிணமமே என்ற கொள்கை அவர்களது முக்கிய கருத்தாகும். கிறிஸ்தவ, மகமதியமதங்களும் ஆன்மாவும் கடவுளும் ஒன்றென்ற கொள்கையை யுடையனவாகவின் அவைகளும் தத்துவக்கொள்கை யள வில் வைணவம் அல்லது ஏகான்மவாதத்தின் சார்பாக உள் எனவேயாம். மாத்துவாச்சாரியரது கொள்கையும் ஆரிய சமாஜத் தலைவாரன தயானந்தசரகவதி கொள்கையும் மாத்தி ரமே பிறமதங்களுள், கடவுள்வேறு, ஆன்மாவேறு என்ற கருத்துடையன. ஆனால், அவை பிரண்டும் அத்துவிதக் கொள்கையுடையனவல்ல. முத்தியிலக்கணம் கூறுமிடத்து சிவாத்துவித மென்னும் அகச் சமயமும் ஏகான்மவாதச் சார்புடையதே. வியாசர் செய்த பிரம சூத்திரத்திற்குச் சைவபாடியஞ் செய்த ஸ்ரீ கண்டர் சிவாத்துவித மதத்தைச் சார்ந்தவர். ஆகவே துவிதம் கூறும் மதங்கள் தவிர, அத்து விதம் கூறும் மதங்களுள் சைவசித்தாந்தம் ஒழுந்த பிற சமயங்கள்பலவும் ஏகான்மவாதத்துள் அடங்குகின்றன.

வைதிகச் சார்பாகிய நூல்களையும் வேதாந்த சூத்திரபாடியங்களையும் பிரமாணமாகக் கொள்ளுஞ் சமயங்கள் ஏகான்மவாத முடிபையும் ஆகமச்சார்பாகிய சமயங்கள் பெரும்பாலும் சைவசித்தாந்தத்தையும் தழுவி நிற்கின்றன.

இதுகாறும் கூறியவாற்றால் ஏகான்மவாதத்தையும் சைவசித்தாந்தக் கொள்கையையும் ஒத்துப்பார்த்தால் சமயங்கள் பலவற்றையும் ஒத்துப்பார்த்ததின் பயனுண்டாம் என்பது தெளியப்படும். முதலில் ஏகான்மவாதக் கொள்கையை உற்றுநோக்குவோமாக,

பிரமம் ஒன்றே உண்மையில் உள்ளது என்று ஏகான்மவாதிகள் கூறுகின்றார்கள். அங்ஙனமாயின் மாயை என்பது உண்டா, இல்லையா என்ற கேள்வி எழுகின்றது. அது உண்டென்று கொண்டால் முடிவான பொருள்கள் இரண்டென்று கூறவேண்டியிருக்கும். அப்போது ஒன்றுதான் உண்டென்ற கொள்கை நிலையற்றுப்போம். மாயை இல்லையென்றால் உலகம் எப்படித் தோன்றிய தென்பதற்குக் காரணம் கூறமுடியாது.

மாயையானது சித்துப்பொருளா, சடப்பொருளா, என்ற கேள்வி எழும். சித்துப்பொருளாயின் பிரமத்தின் பகுதியாக அது அமைதல் வேண்டும். அங்ஙனமாயின் எல்லாக் கேட்டிற்குங் காரணமாய்க் கட்டுப்படுத்தும் மாயையானது கடவுளின் பகுதியாக அமைகின்றது. ஆகவே கடவுளிலேதான் நன்மையுங் தீமையும் இருப்பதாக முடியும். அப்போது கடவுள் தூய முதற்பொருள் என்று கூற முடியாது. மாயை சடமென்றால் அதன்வழியாகச் சித்துப்

பொருள் எங்ஙனம் பிரதிபலித்து உயிர்களும் சடாலகமு மாகப் பரிணமிக்கும்?

இனி மாயை யென்பதோன் றில்லையென்று கொண்டு கடவுளே அசித்தும் சித்துமாகிய உலகமாகப் பரிணமித்தார் என்று கொள்ளின் அவ் அசித்தும் சித்தும் தோன்றுவதற்கு அத்தகைய இரண்டுபெருத்திகள் கடவுளிற் காணப்படுமா? கடவுளிடத்துள்ள அசித்துக்கும் சித்துக்கும் இடையில் எல்லையுண்டோ? இரண்டுங் கலந்துள்ள கடவுளைத் தூய அறிவுடைய பொருளே என்று எங்ஙனங்கொள்ளமுடியும்? இனி, அறிவுடைய உயிர்கள் உண்மையில் உள்ளனவல்ல என்று எப்படிக்கொள்ளலாம்? ஆன்மா கடவுளின் பிரதி பிம்பம் என்றால் கடவுளின் பிரதிபிம்பங்கள் அளவில்லாமலிருப்பதற்குக் காரணமென்ன? கடவுள் பிரதிபலித்தற்குத் தக்கபடி நீள அகல முடையவரா? ஆன்மாவே கடவுளைன்றால் ஆன்மாவிற்குத் தீமை எப்படிவந்தது? கடவுள் கட்டுப்பட்டதால் ஆன்மா தீமையுடைத்தாயிற் ரென்றால் கடவுள் எவ்வாறு கட்டுப்பட்டார்? கடவுள் இப்படிக்கட்டுப் படுவாரென்றால் முத்தியினால் பயனென்ன? முத்தியென்பது வெறுங் தோற்றமாகவேதான் முடியுமன்றே? மேலும் ஆன்மாக்கள் என்பது பொய்த் தோற்றமென்றால் யாருக்கு அவை பொய்த் தோற்றம்? ஆன்மாக்களாகிய நமக்கு நாமிருக்கிறதும் நம்முடைய அனுபவமுந்தானே பிற எல்லா வற்றிலும் உண்மையாக விளங்குகின்றன. உலகமென்பது நம்முடைய கருத்திலிருப்பது தவிர உண்மையில் இல்லை யென்றால் கடவுள் ஏன்பதும் நம்முடைய கருத்தில்தானே இருக்கிறது. ஆகவே கடவுளென்பதும் பொய்யே. அப்படி

யானால் நாமிருப்பதுதான் நமக்கு உண்மையாக முடியும். ஆதலால் ஆன்மா பொய்யென்பது அறிவிற்கும் அநுபவத் திற்கும் பொருத்த மில்லாததா மன்றே?

சித்துஞ் சடமுமாகிய உலகமென்பது கடவுள் முன்பாக இல்லையென்றால் கடவுளுக்கு உலகத் தோற் றமும் உண்மையு மின்னவாறிருக்கும் என்று பேசவா னேன்? இவை ஒருபுறமிருப்ப நமக்கு உண்மையில் நீங்க வேண்டியது நம்முடைய துன்பம். நம்முடைய உலக வாழ்க்கையிலுண்டாகிய துன்பங்களைப் பொய்யென்று எப்படிச் சொல்ல முடியும். அவைகளைப் பொய்யென்றால் அது அவற்றை நீக்க வழி அறியாதார் கூறும் போலியுரை யேயாமன்றே? ஆகவே ஏகான்மவாதக் கொள்கையானது உலகத்தின் இலக்கணத்தையும் உயிரின் இலக்கணத்தை யும் அவற்றிற்கும் கடவுளுக்கும் உள்ள தொடர்பையும் பற்றித் தெளிவுபட யாதொன்றையும் விளக்கும் திறமுடைய தல்லவென்பதும் அதன் கருத்துக்கள் அறிவிற்குக் குழப்பம் விளைப்பனவேயாமென்பதும் முடிந்தவாரும்.

ஏகான்மவாதக் கொள்கைகளில் சைவசித்தாந்தத் திற்கு நேர்பகையானது என்னவென்றால் சித்துக்கும் சடத் துக்குமுள்ள வேறுபாட்டைத் தெளிவுபடுத்தாமையும் சிற் றுயிர்கள் பலவற்றையும் கடவுளே என்று கூறுதலுமாம். இனி, சைவசித்தாந்தக் கொள்கையை ஆராய்ச்சி செய்ய மிடத்து முதற்கண் சடவுலகத்திற்கு மூலகாரணம் ஆராயற்பாலது. சைவசித்தாந்தத்திலே இயற்கையுலகத்தைத் துருவித்துருவி ஆய்வு அதன் மூலத்தைக் கண்டமுறையை வேறு எச்சமயத்திலும் காணுதலரிதென்றே கூறலாம்.

## சைவ சித்தாந்த விளக்கம்

கூகு

சாங்கியர்கள் மூலப்பிரகிருதியளவே உலகத்தை ஆய்ந்து பார்த்தனர். சைவர்கள் மூலப்பிரகிருதிக்கும் நுட்பமாக ஐங்கு தத்துவங்கள் உள்ளனவென்றும் அவற்றுள் ஒன்றிலிருந்தே மூலப்பிரகிருதி வந்ததென்றும் தெரிந்தனர். அவ்வைந்து தத்துவத்துள் வித்தை, அராகம், கலை என்னும் மூன்றும் பொதுவாக ஆன்மாவிற்கு அறிவு, இச்சை, செயல் களை விளைக்குங் தன்மையன வாகும். ஏனைய இரண்டு தத்து வங்களும் உயிர்கள் விளைப்பயனை நுகரும் எல்லையினையும் ஒழுங்கையும் குறிக்குங் தன்மையன. அவை முறையே காலமென்றும், நியதியென்றும் பெயர்பெறும். இவ்வைந்து தத்துவங்களும் அசத்தமாயை யென்னும் தத்துவத்தி லிருந்து வந்தன. அது அவ்வாறு பெயர் பெறுவதற்குக் காரணம் அதற்கும் நுட்பமாகச் சத்தமாயை ஒன்றிருத்த லாலே. அசத்தமாயை ஆன்மாக்களுக்கு மயக்கஞ் செய்யும் இயல்பிற்று. சத்தமாயை மயக்கஞ்செய்யாதது. சத்தமாயை யும் ஐங்கு பிரிவையுடையதாய் ஆன்மாக்களுக்கு அறிவு விளங்கத்தக்க ஒலிமுலங்கட்குஇடமாயுள்ளது. அவ்வைந்து பகுதிகளாவன: சிவதத்துவம், சத்திதத்துவம், சதூசிவம், ஈசுரம், சத்தவித்தை என்பன. மாயா என்ற சொல்லிற்கு ஏகான்மவாதிகள் கூறும் பொருள் வேறு, சித்தாந்திகள் கூறும் பொருள் வேறு. முன்னோர் பொய்த் தோற்றம் என்ற பொருள்கொள்வர். பின்னோர் தமிழ்முறைக்கேற்ப அச்சொல்லின் ஒவ்வொரு எழுத்திற்கும் பொருள் தனித் தனியே கொள்ளுவர். மா என்பது யாவும் ஒடுங்குதல் என்ற பொருளையுடையது; யா என்பது வருதல் என்ற பொருளைத் தரும். இவ்வாறு கொள்ளும் பொருளைத் தமிழிற்கு ஏற்ற

வண்ணம் வேறு முறையிலும் கொள்ளலாம். மாய், ஆ என்ற இரண்டு சொற்களின் பொருளே மாயை என்பதின் கருத்தை விளக்கும். மாய்தல், மறைதல் என்னும் பொருளோயுடையது. ஆ என்பது ஆதல் என்னும் பொருளோயுடையது. எல்லாம் ஒடுங்கி மீளவும் உளதாதற்கு முதற்காரணமானது மாயா என்பது. அதுவே மாயை யெனத் திரிந்தது. அசத்த மாயையும் சுத்தமாயையுமே சடவுலகம் யாவற்றிற்கும் அடிப்படையாக உள்ளன. மாயைகளினின்று தோன்றுந் தத்துவங்கள் தமிழில் முதல் எனப்படும். ‘முதல் முப்பத் தாறே’ என்ற திருமூலர் வாக்கியமுங் காண்க. நிலமுதல் மூலப்பகுதிவரை இருபத்துநான்கு தத்துவங்கள் உள்ளன. வைதிகச் சார்பாய மதங்கள் யாவும் இவ்விருபத்துநான்கு தத்துவங்களையே அறிவன. சிவாகமங்கள் இவற்றேடு பன்னிரண்டு தத்துவங்களை எடுத்துக்கூறும். இத் தத்துவங்களும் இவற்றூலாகிய பொருள்களும் தொண்ணுற்றுற ஆகும். அவை விரிப்பிற் பெருகும். ஒவ்வொரு தத்துவமும் ஆன்மாவினது சுத்திகளை விளக்கவும் வெளிப்படுத்தவும் பயன்படுவதாகும். ஆன்மாவானது மலத்தினின்று நீங்கித்துய்மை அடைவதற்க்குத் தத்துவங்களின் உதவி வேண்டற் பாலது. கடவுள் தத்துவங்கள் எல்லாவற்றையுங் கடந்தவர். தன்பொருட்டு அவற்றை வேண்டுபவரல்லர். உயிர்களின் பொருட்டுத் தத்துவங்களாலாகிய உலகைக் கடவுள் படைக்கின்றார். சடவுலகத்திற்கு மூலகாரணமாகிய மாயையும் சடமே. கடவுளிலிருந்து உலகமுண்டாகிறதென்றெகாளை சைவ சித்தாந்தத்திலிலை. மாயை தன்னந்தனியாக உள்ள சடமூலமேயன்றிக் கடவுளின் பகுதியல்ல என்பதே சித்தாந்

தக் கருத்து. ஆதலால் அசித்தின் இலக்கணத்தையும் சித்தின் இலக்கணத்தையும் மயக்கஞ்செய்யும் விபரிதக் கொள்கை இதன்கண் இல்லை.

இனி உயிர்களின் இயல்பைப்பற்றி ஆராய்வாம். உயிரின் இயல்பைச் சித்தாந்தம் தெளிவுபடக்கூறுவது போல வேறு எச்சமயமும் கூறுவதில்லை. புத்தர்கள் உணர்ச்சிகளின் சங்கிலித்தொடரே ஆன்மா என்கின் ரூர்கள். உணர்ச்சியாதல் உணர்ச்சிகளை ஒருமைப்படுத் துஞ் சத்தியாதல் அற்றுப்போதலே கடைசி முடிவு என்கின்ரூர்கள். இக்கொள்கை அறிவிற்குப் பொருத்த மூள்ளாதல்ல. ஏனெனில் இருக்கிறதொன்று இல்லை யாதல் எப்படி? கண்ணுக்குத் தெரிகின்றது தெரியாமல் மறைந்துபோவதே தவிர சூனியமாவது யாங்கனம்? சமணர்கள் அறிவுங் தொழிலுமுடைய உயிர்கள் பல என்று ஒப்புக்கொள்ளுகிறார்கள். ஆனால், உயிர் முதலில் கட்டுப் பட்டதென்றதை ஒப்புக்கொண்டு அது தனது முயற்சியினாலே கட்டினின்றும் விடுதியடையுமென்றும் முதலில் அங்கனமடைந்தோனே கடவுளாகவும் குருவாகவும் பின்ன வர்களுக்கு வழிகாட்டுகின்றுள்ளனன்றும் கூறுகின்றார்கள். தானே கட்டினின்று நீங்கக்கூடிய ஆற்றல் உயிருக்கு இயல்பிலே இருக்குமாயின் அது கட்டிற்குள்ளாதல் யாங்கனம்? இனி வீடுபெற்ற உயிர் வானிலே மேன்மேற் செல்லுவது முத்தியென்று அவர்கள் கூறுமிடத்து, வீடுபெற்ற பின் அங்கூட ஆகாசமாகிய பூதம் அதன் செலவிற்குத் துணையாக இருக்கவேண்டுமென்று முடிகின்றது. அங்கன மாயின் அசேதனப்பொருளாகிய அவ்வாகாசத்தின் தொடர்

பை உயிர் எக்காலத்தும் நீக்கமுடியாததால் அது தன்னிற ரூனே சுயாதீனமுடையதென்று எவ்வாறு கூறமுடியும்? ஆதலால் அவர் கொள்கைப்படி சித்தாகிய உயிர் அசித்தின் ஒரு பகுதியினின்றுவது நீங்காதிருத்தலே முத்தியென்பதாகும். அது உயிர் தம்வயமுடைய அறிவுப் பொருள் என்பதற்கு நேர் எதிரிடையான கொள்கை.

இச்சமயம் ஒருபுறமிருப்ப, வைதிக சமயங்கள் உயிரைப்பற்றி என்ன சொல்லுகின்றதென்று பார்ப்போம்.

மீமாம்சமதம் உயிர் இருக்கிறதென்று கூறுகின்றதே பொழிய அதன் இலக்கணத்தைத் தெளிவுபடுத்தவில்லை. தருக்க நியாய மதங்கள் அனுத்தன்மையாய மனமென்னும் அசேதனப்பொருள் உயிரை விட்டு நீங்கினால் உயிர் கல்லைப் போலக் கிடக்கும் என்று கூறுகின்றன. சாங்கியமதம் உயிர் அசைவற்ற அறிவுடைப் பொருள் என்கின்றது. அங்குன மாயின் உயிருக்குக் கட்டு வீடு என்பதைப்பற்றிப் பேச இடமில்லை. யோகமதம், கடவுள் உண்டென்று கொள்ளி னும் உயிரைப்பற்றிச் சாங்கியர் கூறுவதையே தழுவிக்கொள்வதுந்தவிர உடம்பிற்குரிய யோகப்பயிற்சியினாலே உயிர் முத்தியடையலாமென்று கூறுகின்றது. ஏகான்மவாதிகள் உயிருக்குங் கடவுட்கும் வேறுபாடு அறிவுதில்லை. வைணவ சமயம் உயிரைக் கடவுளின் சார்பாகக் கூறி ஏகான்மவாதக் கொள்கையையே சார்ந்திருக்கின்றது. மாத்துவர்கள் உயிர் வேறு, கடவுள்வேறுஎன்று கொள்ளி னும் உயிரின் இயல்பை முற்று மறியாமல் முக்குணங்களே அவற்றின் இயல்பென்று கொண்டு இராசதம், தாமதமுடைய உயிர்கள் சாத்துவீக நிலையை ஒருநாளும் அடையமுடியாதென்ற கொள்கையை

வற்புறுத்துகின்றது. தயானந்த சரசுவதிமுதலியோர் உயிர் முத்தியடைந்தபிறகும் மீளவும் பிறக்கும் என்ற கொள்கை யுடையவராகவின் உயிரின் இயல்பைபந்கறியாதவரேயாவர்.

இவையெல்லாம் இவ்வாறு கூறச் சைவசித்தாந்திகள் சொல்லுவ தென்னவென்றால் உயிர்கள் அறிவு, இச்சை, செயல் உடையனவாய் எண்ணிலாதவாய்க் கடவுளின் வேறும்க் கடவுளின் ஆட்சிக்குட்பட்டனவாய்க் கடவுளால் திருத்தமுறத்தக்கனவாயுள்ளன என்பதே. உயிர் கடவுளின் வேறல்ல என்றால் அது அசித்தோடு இணங்கிக் கட்டுப்பட வேண்டியதில்லை. அசித்தோடு இணங்கிக் கிடத்தலே அதன் இயல்பென்றால் அது ஒருநாளும் அசித்தினின்றும் விலக்கப் படும் பான்மையுடையதாகாது. ஆதலால் அசித்தோடு இணங்கி நிற்கும் அதன் நிலை அதன் உண்மைத்தன்மையாகாது. கடவுள் திருவருளால் அக்கட்டுற்ற நிலைகின்று நீங்கிக் கடவுள்பாற் சாருந்தன்மை யுடையது. ஆதலால் பளிங்குபோல எதனைச் சார்ந்ததோ அதன் வண்ணமாந்தன்மையது. அற்றாகவினன்றே,

“நிலத்தியல்பா ணீர்த்திரிந் தற்றாகு மாந்தர்க்கு  
இனத்தியல்ப தாகு மறிவு”

என்றும்,

‘சார்புணர்ந்து சார்புகெட ஒழுகின்’

என்றும் ஆசிரியர் தீருவள்ளுவனார் அறிவுறுத்தியதூஉமென்க. உயிர்தானாகவே நல்லதைப்பற்றுங் தன்மையுடைய தல்லவாகவின் அது ஒரு முதல்வனை யுடைத்தாயிருத்தல் வேண்டுமென்பதும். ஒருயிர்க்குரிய இன்பத்துன்பங்கள்

மற்றேருருயிரால் நேரில் உணரப்படாமையால் உயிர்கள் பல வென்பதும் முடிகின்றது. உயிர்கள் தாமே உலகத்தைத் தோற்றுவித்து ஒடுக்கும் ஆற்றலுடையனவல்ல. எல்லா உயிர்க்குஞ் தலைவனுகிய ஒருகடவுளே உயிரின்பொருட்டு உலகத்தைப்படைத்துக் காத்தழிக்கின்றார். உயிர்கள் உலகத்தில் உலாவி வினைகளைச்செய்து வினைப்பயன்களை நகர்ந்து முடிவில் உலகச்சார்பினின்று நிங்குந்தன்மையன. கடவுள் உயிர்களுக்கு எப்போதும் தலைவனுக இருந்து அவற்றை அறிவித்துஞ் செய்வித்தும் உயர்நிலைக்கு நடத்துகின்றார். எப்போதும் உயிர்கள் கடவுளுடைய உதவியை வேண்டி நிற்பனவே. கதிரவன் ஒளி கண்ணிற்கு உதவுகின்றதுபோலக் கடவுளின் உதவி உயிருக்கு வேண்டியதா யிருக்கின்றது. உயிருக்கும் சடத்திற்கும் வேறுபாடு என்னவென்றால் உயிர் அறிவிக்க அறியும், சடம் அறிவித்தாலும் அறியாது. கதிரவ னுதவியைக் கண் அறியாதது போல கடவுள்தான் உண்மையான தன் தலைவன் என்பதை உயிரானது சடவுலகத்தோடு பினிப்புண்டு கிடக்கும் வரை அறியமுடியாது. கடவுளை அறியாத காரணத்தால் தன்னையுமறியாது சடவுலகத்திற் கட்டுப்பட்டு அதில் தோன்று நயங்களான் மகிழ்ந்து அதையே உறுதியாகப் பற்றி நிற்கும். உலகபாசத்தை விடுவது அதற்கு விருப்பமில்லாததொன்று. உலகச் சார்பே உயிரினைச் சுட்டறி வுடையதாக்கி எல்லா வகைக் கெடுதிக்கும் அடிப்பட்ட வித்தாக நிற்கின்றது. இச்சார்பிற்குக் காரணமாய அறியாமையே ஆணவமென்றும் சிறுமையென்றும் கூறப்படும். இச்சிறுமையில்லாத முழுமுதல்வன் உயிர்கட்கு இதனைக்

கொடுக்க முடியாமையால் கடவுளே தீய இயற்கையை உயிர்க்குக் கொடுத்தாரென்றால் பெருந்தவறு. கடவுள் இப்பெருங் கேட்டை நீக்கும் நன்மருத்துவன் போல்வர். படைப்பின் நோக்கமெல்லாம் உயிரை அறியாமையினின் றும் விடுவித்துக் கடவுள்பாற் செல்லும்படி செய்விப்பதே யாம்.

இந்த அறியாமையானது செம்பிற்களிம்புபோல ஆன் மாவை அநாதியே பற்றிக்கொண்டு கிடப்பது. இத்தீமையி னின்றும் நீங்கிக் கடவுள்பாற் செல்லும் ஆன்மா மீட்டும் கிழான் இச்சார்பிற்குத் திரும்பமாட்டாது. ஏனெனில் ஆன்மாவும் அறிவுடைப்பொருள், கடவுளும் அதற்கேயுங்க பேரறிவுடைய பொருள். அறிவுடைப்பொருள் தனக்குப் பேரின்பம் அளிக்கவல்ல பரம்பொருளைக் கண்டஷிடத்து அதனின்றும் மீளாது. இந்த உண்மையைச் சைவசித்தாந்தங் கூறுகிறபடி தயானந்த சரசவதி சொல்லுவதில்லை. அவர் சொல்லுவது முத்தியில் ஆன்மா பேரின்பம் நுகர்ந்து பலகோடியாண்டுகள் சென்றபின்பு மீட்டும் அது பந்தப் படுமென்பதே. அங்ஙனமாயின் முத்தியால் முடிவான பயனுறுதல் இல்லையென்பது போதரும். அது அறிவிற்குப் பொருந்துவதல்ல.

ஆன்மாவிற்கு அறிவு, இச்சை, செயல்க விருப்பினும் அவை பந்தமூள்காலத்தில் ஓர் அளவுட்பட்டதாய் பந்தம் நீங்கியகாலத்துச் சுட்டிறந்தனவாய் விளங்குவன். ஆனால் அவை எப்பொழுதும் கடவுள் கண்டுகாட்டவே தாங்கானுங் தன்மைய. கடவுளுடைய அருடசத்திதான் மாயையினின் று சேதன உலகத்தை உதிப்பித்து ஒடுங்கச்செய்யும். உயிர்

கள் எடுக்கும் உடம்புகள் அசேதன உலகத்தின் சிறு துண்டுப்படங்களே ஆதலின், அண்டத்திலுள்ள து பின் டத்தில் உண்டென்ற மொழித்தொடர் வழங்குவதாயிற்று. உலகமைனத்தையும் உயிர்களையும் தொழிற்படுத்துவதற்குக் கடவுள் அவற்றேடு இரண்டறக்கலந்த நிலையில் நிற்க வேண்டும். உடம்பை நடத்துகின்ற உயிரானது எப்படி உடம்பொடு அத்துவிதமாகக் கலந்திருக்கின்றதோ அவ் வாரே கடவுளும் உலகத்தோடு அத்துவிதமாய்க் கலந்து நிற்கின்றார். கதிரவன் ஒளியானது கண்ணேளியோடும் உலகப் பொருளோடும் கலந்து எப்படி அவற்றை விளக்கு கின்றதோ அவ்வாரே கடவுளினுடைய திருவருளும் ஆன்ம அறிவோடும் உலகத்தோடும் கலந்து ஆன்மாவை நடத்தி ஆட்கொள்ளுகின்றது. இதுதான் கடவுள் அத்து விதமா யிருக்கின்றாரென்பதற்குப் பொருளாகும். அங்கனம் கொள்ளாமல் கடவுளே உலகமாயிருக்கிறாரென்று கொள் னுதல் அறிவிற்குப் பொருத்தமானதன்று. ஆதலால் அத்துவிதமென்னும் சொல்லின் உண்மைப் பொருளு னர்ந்து உண்மையான அத்துவிதக் கொள்கையுடையது சைவசித்தாந்த சமயம் ஒன்றேயாம். இதற்குஞ் சைவ சித்தாந்தத்திற் கூறும் அத்துவிதத்தைச் சுத்த அத்துவித மென்று கூறுதல் மரபு. கடவுளும் உலகமும் உயிரும் அத்துவிதமாகக் கலந்து நிற்கின்ற நிலையில் கடவுள் பிற வற்றால் துவக்குண்ணுமல் தம் வயமுடையவராய்ப் பேரரு னுடையவராய் விளங்குகின்றார். உயிரானது உலகத்தை நோக்கிய பார்வையை மாற்றிக் கடவுளை நோக்கினால் கடவுளாது திருவருள் அதனிற் பதிய அது கடவுள் மாட்டே, மின் எக்காலத்துஞ் சென்றியைவது.

சைவ சித்தாந்த விளக்கம்

கூண

கடவுள் உலகத்தோடு அத்துவிதமாயிருப்பினும் தன் பொருட்டு ஒன்றையும் வேண்டாதவராதலால் உலகத்தின் வேறுகிய தனி நிலையையுடையவர். அதுவே கடவுளின் சிறப்பியல்பு. அச்சிறப்பினைத் தலைப்படுதலே சைவசித்தாந்தத்தில் முத்தியென்று கூறப்படும். கடவுளுடைய திருவருளொன்றே உயிரையும் உலகத்தையும் ஒன்றே டொன்று பிணைந்து நிற்கவும் கடவுளோடு அவை இயந்து நிற்கவுஞ் செய்வதாகும். கடவுள், உலகம், உயிர் என்ற முப்பொருள்களையும் அத்துவிதமாக ஒற்றுமைப்படுத்தி நிற்பது கடவுளது திருவருளே. ஆதலாலே திருவருளே எல்லாமென்று கூறினார் பெரியோர்.

“உருவருள் குணங்க ஓளோடு முணர்வரு ஞாகுவிற் ரேன்றுவ  
கருமமு மருள ரன்றன் கரசர ஞதி சாங்கந  
தருமரு ஞபாங்க மெல்லாங் தானரு டனக்கொன் றின்றி  
யருஞ்சு வயிருக் கென்றே யாக்கின னசிந்த னன்றே.

(சித்தியார் சூபக்கம்)

“அருளிற் பிறங்கிட் டருளில் வளர்ந்திட  
டருளி லழிந்திலோப் பாறி மறைந்திட  
டருளான வானந்தத் தாரமுதாட்டி  
அருளா வென்னந்தி யகம்புகுங் தானே”

(திருமந்திரம்)



சிவகாமிவிலாச அச்சுக்கூடம் சென்னை.